

ਸਦਿਸੰਗੀ ਭਗਤਾਂ ਸੇਧਨਭਗਤਾਂ

ਬਾਹਨਭਗਤਾਂ



69303

ਅੰਮ੍ਰਿਤਸਰ: ਅਕੋ

মীতৈগী শক্তম মাঙহনগুমসি

মীতৈগী শক্ৰম মাঙহনগুমসি

আইঃ এসঃ অকোইজম

অফোঙবাঃ

অথোকপম ইঙোচা সিংহ

খৌবাল নিংঙোম্বম

M U LIBRARY
D. 17 F

E.


ISA-034

Meeteigai Shaktam Manghangumsi

Written by I S Akoijam

Published by Athokpam Ingocha Singh

Thoubal Ningombam, in 2011 and
valued of Rs 90 00 per copy



অহনবা ফোঙাচা : ২০১১

কোপা, মৰাং : ১,০০০

মূল : লুপা ৯০/-

অফোঙবা : অথোকপম ইঙোচা সিংহ

থৌবাল নিংঙোম্বম

মখুম : থৌবাল ইবোচৌবা

০ : অইবা

লাইব্রিক ফংফম : ১) অইবা

২) অথোকপম ইঙোচা সিংহ

থৌবাল নিংঙোম্বম

MA

নম্বৰঃ কংলা প্ৰিন্টাৰ্স, গভৰ্ণৰ বোড, ইম্ফাল

পুথোকচবগী বারোল

শ্রী আই ৫৮ অকোইজমনা ইব্বা “মাতৈগী শক্ৰম মাঙহনগুমসি”
হাযবা লাইবিক অসি হৌগিকী ২ তমদা মণিপুবদা থোক্কাবা চাঁং অমসুং তমগী
ওইবা বাবান।

পিক্কাবা লৈবাক অসিদা চাঁং অমসুং তম হাযনা যুবপ অনী থোক্কা
খাযদোক্কানা অচৌবা পল অমনা খাদুনা থম্মগুন্নে। অমনা অমবু য়েক্কাবগ্গা
খলতল্লে। মাগী মাগী মীচং খোম্মদুনা অকনবা ঈবাং শাগৎনবগুম তৌবি। অদব
পুবাবাগী বাবিশিং অমদি অবিবা লাইবিকশিংদা চাঁং অমদি তমদা খুন্দাবিবা চাঁমা
অমদি তম্মীশিং কবম্মা হৌবকপা, কবি মবি থোক্কাবা অমদি কবম্মা
খুন্দাবকখিবনো হাযবদু মযেক শেংনা অইবনা লাইবিক অসিদা ইবি।

চাউববা ঈন্দযাগী অতৈ ষ্টেচশিংদা ফুকপ মশীং যাম্মা লৈবদসু মাগা মাগী
ফুকপকী বংশল্লোন থাদোক্কাদুনা পথিবীগী অতোপ্পা লৈবাকশিংগা চাংদম্মবা যানা
চাওখৎলবা লৈবাক অমা ওইনবা হোৎনবি।

ঐথোযগী লমদমসিদা খুন্দাববা চাঁমী অমদি তম্মীশিংনা মমা অমগুগা
মচানি, হৌবকফম মামৈ, কুচ মামৈ হাযবসি কাওনদনা, শান্তি লৈনা লৈবা
লৈবাক অমা ওইববদি চাওখৎপবোমদা চঙাশিনবা গুমগনি হাযনা অইবনা
থাজঈ।

লোহনাগা এমদা লৈববা মীতৈশিংনা নোংচপলোমগী ৮৭নবী মতৌ তমদুনা
 প্রাচ্য মীতৈগী ওইবা ৮৭নবগী মাঙশিল্লকপা অমদি হোংদোবকপা অসিদা
 মীতৈগী শ্রম মাঙহনশ্রমসি হায়না অইবনা লাইবিক অসিদা ফোঙদোক্লি।

মীতৈমদা অসিগুম্বা তাঞ্জা অসিদা অইবগী লাইবিক অসি তুংদা
 ল'মদা মীতৈল অমদি হৌজিকী মণিপুবগী মীয়ামদা অচৌবা কান্নবা পীবা
 লাইবিক অমান। মতং ওবদসু অইবনা অসিগুম্বা লাইবিক কয়া অমগা ইবিদুনা
 সান্দা কান্না পীবা গুম্বা ওইবসনু হায়না ঈশ্ববগী মফমদা শৌনিজবি।

পুথোকচবিবা

অথোকপম ইঙোচা সিংহ

খৌবাল নিংগোম্বম

অইবদগী

লাইনিংগী শিদ্‌বগী মমি পাতম লৌবগা ওইবকাখিবা মিতম অদুদগা মী
ওউবকাখিবা। মিতমদগী মীতম লাকখি। মমিথংদা মীতমদগী অসম থৈথাবা
মীত হাযনাখি। মীত হাযবা অতানবা হৌবকাখিবা মী হাযবা। মীতদি লাইগা
অদম শম্বকাখিবা। লাইগা মীতগা শম্বদুনা নুংঙাইনা পাল্লম্ম।

মীতগা শক্ৰম গাকপা হাযবা অসিনা মীতগা হিংবগী মমলনি, অদুগা
মীতগা অশেঙবা শক্ৰম মৃত্তনখিবা হাযবা অসিনা ঐথোয মীতগা অচৌবা
ইবাল অমা ওইগনি। মমম অদুনা মীত ঐথোযগী শক্ৰম হাযবা
মীতৌবোলদগী অতোপ্পগা শম্বদনা লোযাবক্কা হেক, লাইনিং লীচং,
চংনবোল, থাজনবা, হৈনবোল, চাওখংলোলনিচংবা কযাবু মাওখিদনা অমসুং
ফগংহমবা হোংনবা তাই। ঐথোযনা মীপাল তাংদুনা ইথোঙনা লেপ্পা ওমদবমথে
হিংলবা মীতগী শক্ৰম মাওখিতা নতুনা পৃষ্টিগী অশেঙবা মহাও অদুস ফংবা
ওল্লোই।

মীত লৈবাক্তা হিন্দু ধর্ম শম্ভোকাখিবদা অমনা অমবু ইথোকাখিবগী
চংনবা অমা লৈখি। অশেং-অমাং খাযবা, অনেম অমাং নাইবা অমসুং শোক্র
শম্বা যাদবগী চংনবা অদুবু মীত লৈবাক্তা পৃষ্টিকাখিবদগী বাংনা লৈবমখিব
মচিগুনাও ওইবগী অমসুং চাং তম অপূবগী ওইবা নুংশিনবগী চংনবোল অদুবু

ধুগায়াখি। অদুদগীদি ভমথীববা খুয়াই-লোলগী তুচ্চববা শক্তম অমা
লাকাখ। মসি মীতৈ ঐখোযগীদমক লাইবক থীবনি। মসিবু মৃথৎলগা মীতৈ
লিচৎকী ঈচিন ঈনাও ওইবগী নুংশি চান্নবা মতৌ অদু শাগৎনবা হোৎনবসি।

যেলহৌউদগী লৈমিন্নবকখিবা অমদি হিংমিন্নবকখিবা কংলৈচাশিংগী
পরা পুথী অমওনি। অদুবু হৌজিক্তি কংলৈচাশিং ওইবিবা চাংমী তম্মীসে
মচিমাণাওনি হায়বা ফাওবা কাউথোকুবক্তনা মপা-মপু মশক খঙদবা শা-ষণশ্রম
ওইবক্কদৌবে। মসি লাইবক থীবনি। মীতৈগী চৎনবী, নাং, লাইনীং-
লাইশালনাচিংবা শিথবকখিবদগী মীতৈগী শক্তম মচেৎ-মচেৎ কাযখিবশ্রম
তৌবক্লে। মীতৈগী অপ্নববা শক্তম শাগৎপদা মীতৈসু চাংমীনি অদুগা চাংমীসু
মীতৈনি হায়বাসি খক কাউবোইদবনি। মীতৈগী পুরাবী, লীচৎ, চৎনবোল
ইবোল, ইযেক্কাচংবগী মশকপু মাঙহনশ্রমসি। শম্মা হায়ববদা মীতৈগী শক্তম
মাঙহনশ্রমসি।

শ্রী অথোকপম ঈডোচা সিংহ, থৌবাল নিংঙোম্মনা লাইবিক অসিবু
ফোংদোকপীবগীদমক্তা অদুগা কংলা প্রিন্টস, গভর্নর বোড, ইম্মালনা লাইবিক
অসিবু নম্বীবগীদমক্তা ঐতাক্কা পূক্চেলে শেংনা মখোযগী মফমদা তৌবীমল খঙবা
উচ্চবি। ঈশ্রবনা মখোযবু থৌজালবীসনু।

অশোয-অঙাম তাকপীবকউ চুমথোকচগে।

থৌবাল

আইঃএসঃ অকোইজম

য়াওরিবশিং

- মীতৈগী শক্তম মাঙহনগুমসি/১
কংলৈপাক অমসুং কংলৈচাশিং/১২
কংলৈপাকী ওইবম্মী কবো তম্পাক/১১
চিংমী-তম্মীগী মবী চৎনহগুমসি/২৬
অথোইবা লাইফম কংলা/৩৫
লাইনিংহৌ খম্মাংবা/৪৪
চিংমী তম্মীগী সভাতা/৫৪
খোংজোম লান্দা পাউনা ব্রজবাসী/৬০
মীতৈ/৬৭
মেবা হৌ (হাও) চোংবা/৭২
কংলাশা মমাঙদা অঙৌবা মকোক তাবা/৮০
চিংদা মীতৈ খুল/৮৯
মীতোপ চঙলকপা থিংহৌসি/৯৪
শাজবু নোংমা পানবদা চৈবাওসি/১০১
মীতৈ নুপী/১০৭
নাগালেন্দ অমসুং নাগালিম/১১৩
নাগা নেশন হাযবা অমা লৈবম্মা/১২৪

মীতৈগী শক্ৰম মাঙহনঙমসি

মা'নম অ'চনা লৈবাবা মীওইবা জা'ঠকী ফ'কপ ফ'কপকী ওউবা লম
লমদগী ৮৭নাবোলি লৈছে। অদম হায়না মীওউগীসু ম'শাগা ওউবা ৮৭নাবোল,
লোল, ময়েক, ফি'জ৭, লাউনীং লাইশোল, থা'লনী, হৈনবোলনাচ'বা লৈছে।
মীওউগা অপনব' খুয়াইগী ওইবা পুৰাবীস লৈছে। মবম অদমগী মীওউগা
অপনবা শক্ৰম অমা শা'ল'খি, অদুগা ম'শাগী ৮৭নাবোল, হৈনবোল অমস
লমচ৭ শাজ'না ম'শাগী অশেঙবা শক্ৰম তাকপা শুমজবনি। মীওউগী অবিবা পুয়া
লিখি মবিদগী হেয়া লৈখি হায়বাসনা মীওউগে হোঙানবা শক্ৰম অম লৈলৈ
হায়না উ'ল।

যেল'টীওউদগী হৌদুনা মীওউগী ৮৭নাবোল কয়া অমা ম'নবকা'খ
৮৭নাবোলি অসিগী মনু'দগী য়া'ল্লা ফজববা শকক কয়াসু যাওউ। শুদম অমা
ওউনা হায়ববদা মীওউগা'না যুম অমা শাবদা লাই'নাংখৌগী ব'ভম অমা অমস
লৈমবেলগী ব'ভম অমা থৈল। মসি মীওউগা'গী ৮৭নাবোলিগী মনু'দা য়া'ল্লা
ফজবনি অমদি অতৈ কাঙল'পা'না তমজনীংঙাই ওউবা অম'ন।

ঐথোয়গী যুম যুমদা লাইগী লৈফম থা'লগী কান্নাবা লৈ। যুমদগী থাপ
নংত্রগা হোপ্পা লাইগী ব'ভম লৈমবদি মফম অদু তায়্য ই'৩৭ ওঙনা ৮৭পা
তল্লকপা য়াই অদুগা লাই লৈ হায়বা ফাওবা কাউবকপা য়াই। নো'মগী ঐগন্দা

লাইগী থৌগলশিংবু কাউবা হায়বসি মীওইবা ঐথোযগীদমক্তদি য়ান্না
লাইগীক ধাঁধনি। ঐথোয়না লৈবিবা যুম অদুদা লাইগী খুতম কম্পদনা লৈববদি যুম
অদুদা লৈববদা মীওই পুম্মক্লা লাইবু কাউথোকপা হায়বদু লৈফম থোক্তে।
নোংমগা ঐগীদবা লাইগী সেবা অদু যুমদা অদুম কাযদনা তৌবা যাবে। মবম
অদুদা লাই লৈ হায়না থাজবিবা মীশিংনা লাই নীংজবদা মশাগী লৈজবিবা যুম
মনুংনা লাইগা' স্বতম থান্না হায়বা মীতৈগী চৎনবোল অসি য়ান্না ফবনি।

যুমগা' যুমযাফদা' মৈফম শেমদুনা ফুঙ্গা থম্নৈ। ফুঙ্গাদা লেবা লাইনা মকবে
হায়বগা' ফুঙ্গা লাইক হায়না' কৌনবি। অদুগা' ঈমোইনু অহোংবীগী খুতম যানবি।
'এক অহমগী শক্তম লাঙুনা মথোঙ অহম পানবা যোৎশবী' থমদুনা শেম্বা ফুঙ্গাদা
মৈ হৌবগা' চেঙ থোঙদিং, হৈ লৈ কতুনা খান্নী মৈবু ঈডাৎনৈ।

মীতৈগা' লাইনিংথৌ, লৈমবেল, পাখঙবা অসিনাচংবা লাইশিংগী মফমদা
ঈডাৎ থৌনি তৌবদা মৈ চঙবা পোৎচৈ কৎনদে। অদুবু হৌজিক্তি কংলৈচাশিংনা
মবমদি শক্তদনা' কৎনীংবমথৈ পঙকৎ কৎনবি। ময়াংগী মতুংইন্দুনা ওল
কৎশনবসু য়াওনবি। ময়াংগী লাইদি হোটেলগী অহাও অথুম লৌনিমক চাই
হায়জিন্দুনা পঙকত্তা কৎনবি। তৈ মচেৎ, লৈ মচেৎ শেগযবগা নংএগা
খায়দোক্লগা মীতৈগী অথোইবা লাইশিংদা কৎপা যাদে। অদুবু বামোনগীদি
মপুমদগা মচেৎ খায়দোক্লগা কৎপা যাই। মীতৈগীদি ঘী থাউ তৈবা ধূপনচিংবা
পোৎশিং থাবা যাদে। মদুগী মছত্তা উচান্না মৈবা কৎকনি অদুগা মেত্রুকা নুংশিবা
মনম লাংগনি, তিকি থাবা যাদে। বামোনা লাই পুবগা লৈকাযগী উৎসবনচিংবগী
থৌবমশিং চৎপা যাই। অসিগুম্বসি মীতৈগীদি যাদে।

মীতৈ নুপী নংএগা হাও নুপীনা পোকখিবা বামোনশিংনা মীতৈগী মখুৎ
চাদবা অসি নোক্রীংই। বামোন খুছোক্লকপদা বামোনশিংনা মাগী মাগী নুপী
লোয়নবকপদি স্বজিক্তনি, অয়াস্বদি মশা মশাগী নুপী য়াওনবকখিদি। মথোয়না
মীতৈ নুপী অমসুং হাও নুপী লৌবগা চাদা নাউদাখিবি। মীতৈ অমসুং হাও
নুপীশিংবু তোঙান্না উহন্দুনা অনেন্সা থাক্তা থাঙ্গী চৎনবী অদু হৌদোকখি। মদুনা
কংলৈ নুপীশিংগী অশেঙবা শক্তমু মকশিলহনখি।

খাউ অমদা ময়াং লৈবাকী লৈবাক মচেৎনা তাদুনা শেন্সা চন্দণ খব হাপ্পগা লৈকায খুদীংদা চন্দণ য়োল্লগা চন্দণ শেলখায় তৌবন্মী। মদু অমাং অশেং খায়বা নংত্রগা শোন্ধ-শল্পবা যাদবা কল্লা চৎনবিঙৈ মতমনি। চন্দণ থিনবগী পথাপ অসিবু খঙবা মীশিংনা তৌবদি কায়দে। চন্দ্রা লাইবক, নাতোণ, খৌবী, লেংবাননচিংবদা খুন্দা য়াওনা নংত্রগা য়াওদনা তৈশিঞ্জি। অদুবু কাঁবসু খঙদবা হনু নহা, নুপী অঙাং অযাম্বনা মীনা তৌনৈ হায়দুনা পঙ্তৌদা তৌনৈ। মসিগী চৎনবী অসিনা কবি ব্ৰাহ্মোক পুঁবিবা? কবিগীদমক চন্দণ থিঞ্জিবনো হংবদা অযাম্বনা অচুপা পাউখুম পীবা গুল্লোই। মীতৈশিংদি অদুম হায়না তৌবমখিদে। লাইবক্তা, মায়গী শকড়া, গাংতান্দা লৈপাক লৈশানা লাইনীং মশক তাক্ৰবান হায়দুনা মবম খঙদনা পঙ্তৈ তৈশিনবা হৌনদে। মকওইবা লাইফমশিংগী নংত্রগা মজীলেল, লৈমবেল, পাখঙবগী ফম্বাল ফানখোঙগী লৈশানা লাইবক ময়ায়দা চপ চানা নম্বা যাই, অটৌদি যাদে।

কাছাডদা পোকাঁখবা ফুলোনা লমজিংদুনা ‘অপোকপা মকপ’ কৌবা লূপ অমা শেমখি। মতাকপু নিংথৌনা অমসুং ব্ৰহ্মসভানা নমহংপা গুমাখিদে। মতাক্ৰা ব্ৰহ্মসভাগী মকোক ওইবমখিবা অতোম্বাপুগা মীতৈ লাইনীং লীচৎকী মতাংদা য়েৎনখি। মদুদা চন্দণ থিনবগী ভীবল্লা মক ওইখি। য়েৎনবা অদুদা অতোম্বাপ মায়খীখি। নিংথৌনসু মঙোল্লা পুঁক্ৰিং থৌগৎপগী ব্ৰাহ্ম খবদি হায়খীখি।

মীতৈ পঙথদুনা নাকবদগী খবা খবা ফগৎলক্ৰে। লায়না অসিগী লায়িংদি ঐথোয ইশাগী লোল, ময়েক, চৎনবী, লাইনীং-লাইশোলনচংবা য়োকপৎলগা মীতৈগী অশেঙবা শক্ৰমদু অমুক শাগৎপা তাবনি। মীতৈগী অশেঙবা শক্ৰম অদু অমুক শাগৎনবগীদমজা মখাগী মকওইবা চৎনাগদবা খৌদাং খব পিঁজবি।

১) অঙাং পোকপগী ঈপান থাবা অমসুং যুম শেংবদা ইমালোলগা ব্ৰাবোলনা অমসুং লাইবোলনা তৌফম থোকপা পুন্মক পাঙথোক্কনি। লুহংনা, শিবনচিংবা অতৈ থৌবমশিং পাঙথোকপদসু মীতৈলোল্লা পাঙথোক্কনি।

২) অঙাংগী মমিং থোনবদা মীতৈগী মিং থোনগদবনি। ময়াংনা মখোয়গী অঙাংশিংগী মিংবু মীতৈগী মিংদা থোন্দে। ময়াংগী নংত্রগা অতোম্বা

মুকপকী ওইবা মিং থোনবা হায়বসি য়ালা ঈকাইনীংঙাইনি। পামহৈববু গোপালদাসনা লাউমিং লৌবীদুনা হিন্দু ধর্ম চংহনখি। গোপালদাসনা লাইমিং লৌবখি হায়দুনা পামহৈববু গোপাল সিংহ হায়না কৌখি। মদুদগীদি মীতৈশিংগী মামংশংবুসু ময়াংগী মিংশিংদা থোয়বা হৌখি। নুপাগী মিংগী মমৈদা ‘সিংহ’ অদুগা নুগীগী মিংগী মমৈদা ‘দেবী’ তাবা মীতৈগী নন্তে। মদু লৌথোকপনা চুমগনি। য়ুয়াক নংত্রগা য়েকসলাই হাঙ্গদগী হেন্না অতোপ্লা অমা হাপলোইদবনি। মিংনা ঐশ্বায়গী শক্তম্বু তাকদবনি।

৩) ইপা ইপুগী হাঙ্ডক্তগী লৈবক্লবা চংনবী, পুয়া, লাইনীং-লাউশোল, চাংউলোল, ব্রাংউলোল, চাওখংলোলনাচংবা পৃথ্বমক থিজিনগদবনি অমসুং নৈনগদবনি। অদুয়াক তৌবগা মালেমদা মীতৈগী শক্তম্বু মযেক শেংনা খঙ্তনগদবনি।

৪) পামহৈবনা মীতৈ লৈবাক্তা নিংথৌ ওইনা পানবা মতমদা সিলেটতগী লম্বোইবা শাদুনা লাকখিবা শান্তিদাসনা মফম অসিদা ময়াং লাইনীং চংহনখি। পামহৈবনা বামন্দি ধর্ম হেক লৌখিবগা মীয়ান মচা শান্তিদাসনা মীতৈবু ময়াংগী লাইনীংদা পুশিনখি। শান্তিদাসনা নিংথৌ পামহৈববু মীতৈগী লাইনীং লাইশোল খাদোকহল্লগা হিন্দু ধর্ম চংহনত্ৰবা মতুংদা মীতৈগী য়েক-সলাই ওবেংপু গোত্রগী মিংদা হোংদোকখি। মঙাং সলাইবু সান্তিলা গোত্রদা, অঙেম সলাইবু গৌতম নংত্রগা কৌসিক গোত্রদা, লুৱাং সলাইবু কাস্যপ গোত্রদা, খুম্ন সলাইবু মধুগলা গোত্রদা, খা-ঙানবা সলাইবু নৈমিস গোত্রদা অদুগা সবাং-লৈশাংথেম সলাইবু ভবদ্বাজ গোত্রদা হোংদোকখি। অকনবা শনি শান্তিদাসনা য়েংখিবদগী মীতৈগী লাইনীং শিখবকখি। মীতৈগী সনামহী, পাখঙবা, অপোকপনচংবা নীংবগী অকবা লাইনীংবু মাঙহল্লবা হোংনখি। ইপা-ইপুনা চংনবমাখিবা লাইনীং খাদোকফদে। মদুবু খাদোকপদি মীগী মনাই ওইবনি। মসি খঙনা চংকদবনি।

মাইটৌ খোংনাংথাবনা অসুয়াক তাকদখি, “ইলম লাইদি মীবাযবগনি, মীলম লাইবু নীংগনি। য়েকপু গোত্রদা ওনশিনখিবনা অপোকপী পলেম অমসুং

অপোকপা পহৌবু কাউথোকখিবদগী মীগী মমা-মপাবু মমা মপামক ওইববোই খল্লকনি।” মীগী মমাদা ইমা কৌবনি, মীগী মপাদা ইপা কৌবনি’ হায়বদি ইমালোল নত্তবনা ইমালোল ইপাযেক নত্তবনা ইয়েক শাবনি হায়বনি। হৌজিক্তি ঐখোয় মীতোপশিংগী চৎনবীদা ল্পখিদুনা মীগী ময়েক অমসুং মবোলদা তাংজবে। ঐখোয়না মীতৈ ময়েক অমসুং মীতৈলোলবু নুংশিগদবনি। মইহ তম্মফমশঙশিং, লোয়শঙশিং, কৈথেলশিং, সাইনবোদনচিংবা পুম্মমক্তা মীতৈ ময়েক থাগদবনি। ঐখোয়গী ইয়েক মীবায়ফদে। ইয়েক মীবায়বদি অপোকপা ইপাবু মীবায়বনি অদুগা ইমালোল মীবায়বনা অপোকপী ইমাবু মীবায়বনি। মীতৈলোল অমসুং মীতৈ মযেকনা হিংলগা মীতৈ হিংগদবনি। লাইবকফবদি শান্তিদাসনা মীতৈ ময়েকপু শিবে হায়না থল্লম্বদু হৌজিক্তি হিংগৎপা হৌবক্লে।

মীতৈনা শিবগা মখৌ মঙম পাঙথোকপদা নৎত্রগা অতোপ্পা ধর্মগা মবী লৈনবা থৌবমশিং পাঙথোকপদা ময়াংলোল শীজিগ্নৈ অদুগা মদুগী অর্থাদি খঙদনা ঐখোয় মীমাম্মা পঙতাদা মতানৈ। শিবগা মবী লৈনদবা অর্থাসু খঙদবা ময়াম অমা তাবগা নোংগা লম্বী ওইবা যাগদ্রা? যাবোই, মদু তৌবোইদবনি।

৫) তুমদুনা লৈববা জ্ঞানবু য়াকাইহন্দুনা মাঙথবাক্কাবা মীতৈগী শব্দম্বু কন্নবা লাক্কাগদবনি। হীবম পুম্মমক তল্লুবা অমসুং হৈক্কা যাই। মদুদগী ফংলকপা মঙাল অদুবু মীতৈগী শব্দম্বু মাঙখিগদবদগী কন্নবা হোৎনবদা শীজিগ্নাগদবনি।

৬) কনাগুম্বা অমনা মহাকী মিৎদা য়েক-সলাই খঙনব’ হ্রাতপ অমা হ্রাপকে হায়ববদি মিংগী মমাঙদা হ্রাপকদবনি।

৭) নোংচুপকী অকাম্মা ফিজ়েং শেৎফদে। মপানগী ফিজ়েং চাকচা তল্লুবদগী ঐখোয়গী নাৎকী ওইবা শব্দম্বু কায়বক্লে। নুশীশিংনা ফিজ়েং ফিকায় শেৎলকপদগী নুশী ওইবীগী ঈকাই-হক্কাইবা লৈবকখিদ্বে। মদুনা ফন্ত নুংদা কয়া থোকহল্লকই। মদুদি অফম্বগী খুদম নন্তে। লৈবাক মাঙ-তাক্লে হায়বগী খুদমনি।

মীগী ফিজ়েং কা-হেন্না পাম্মা নৎত্রগা তম্বা ফন্তে। অতোপ্পা মীগী নাৎকী ফিজ়েংপু ঐগীনি হায়বা যাবা নন্তে। মাগী মাগী চৎনবীগী মতুংইম্মা চাকচা-ফিজ়েং খায়দোক্কাবনি। মকঙইনা খুম্মাই অমগী মশক্তি নুশীগী ফিজ়েংনা

একই। ফলেক শেংপনা মীতৈ নুপীনি, শাডী শেংলগনা ময়াং নুপীনি, সালবাস শেংলগনা পঞ্জাবীনি, মমায়-মকোক খুমজিলগনা মুসলিম নুপীনি, যিনি ষ্ট নংএগা খোঙ্গাও শেংপীনা মেমনি হায়বনাচংবা অসিনি। নুপীশিংনা ঈবাং পুদা ফিজেল শেংপগী হৈনবী লৈবকপা অসি অফবা নন্তে। ময়াঙউদদি খোঙেচন ফাওবা উহন্দনা কুপশিন্দুনা ফিজেল শেংনবশী, অদুবু ওসিদি ফি-শেংবগা মায়না ফিজেল-ফিকায়, থুংদ-নমদবা অমদি ঈকায় হুঞ্জাইবা মফমশিং হাংদেঙুনা শেংপা ফিজেলিং শীজিলবা চংনবক্লি। মদুনা মবম ওইবগা ওজুবা অমসুং ওজুবীগী ঈবাং লৈবকই। অসিগুম্বা ওজুবা অমসুং ওজুবীগী তুলুচববা শাঙেলিং অসি লৈহুঞ্জাই হায়ববদি নুপীশিংগা মটৌ গাই। মীতৈ নুপীদি ফনেক শেংকদবান।

ঐশ্ব্যগী পাৰী পুবাগা ফিজেল চাকচাবু মীবাযবা চুমদে। নুপীশিংনা মীতৌ তমদুনা সলবাব, খোঙ্গাওনচিংবা শেতুনা অমসুং নাতে চাদবা ফুবিল লীডুনা লমজাউ শেংডাঙা থোক্তবক্লি। অদুমকপু মশ্ব্যয়না ঐশ্ব্যগী ধর্ম কর্মচংবা লাইগী ওইবা থৌবম কয়াদদি নাংকা চংনবীগী মতুংইমা ফিবোল শেংলি অমসুং ইল্লি। মসিফাওবদি থাগংনগাই ওই। অদুবু মীতৈ নুপাশিংদি মকওইনা নহাবোলাশিংদি ইপা-ইপুশিংনা শেংন ইমবম্বা পূম্বা হুন্দোক্লমগা মগাংনচিংবগা মটৌ তমুগা ধর্ম কর্মনচিংবা লাইগী ওইবা থৌবমশিংদা পাইজমা, কুণ্ডানচিংবা শেংলকপা অমসুং ওজু অশাংবা ফিচেল অমা ম্যানশিল্লিক্কা অসি ঐশ্ব্যগী নাংপু থৌওইববত্বেনি হায়জনীংই। ফিজেল চাকচানা জাতি অমগী শব্দম তাক্কেবনি হায়বস কাউফম থোক্তে।

৮) লাইনিংথৌ, লৈমবেল, ইবুধৌ পাশঙবনচিংবা মীতৈগী মকওইবা লাইশিংদা মৈ চঙবা পোং কংপা য়াভবসু কৈথেল লাইবেব্বীদি কংপা য়াই। ধপ, বার্তীগী মন্তুতা উচান মৈবা কংকনি।

৯) লাইগা থৌবমশিং পাঙথোকপদা নুমিং অফবা, থাবান অফবা, ওংনদবা, তীনচা-লাইচা অফবা য়েংনা অমদি ঈ-খুদেং লাই-খুদেং তাদবা মতুদা পাঙথোক্কেবনি।

১০) অৱেশ্বদা মতম মাণ্ডহন্দুনা কান্দবদা হোটেলদা, থোংথক্তা, উষোঙ ৰাশোঙদা ৰাবেম শুবগী নংৱগা ৰাকায় ঙাঙবগী হৈনবী থাদোক্কদবান। মসি হৌজিক যান্না চংনবিবসি অফবা খৃদম নন্তে। মসি মীতগী অশেঙবা শত্ৰু নন্তে থাদোক্কদবনি।

১১) অফবা ৰাখল খনবগী, অফবা ৰাঙাঙ ঙাঙবগী অমসুং অফবা থবক তৌবগী হৈনবী থন্বা ঙুল্লবা হোংনগদবনি। অদু ওইববদি মীতগী অফবা শত্ৰু অমা উংপা ঙমগনি।

১২) যু, গঞ্জা, চুকট, বিড়ী, জবদানচিংবা হকচাঙদা অমসুং পুংক্ৰিঙা শোক্কদবা ময়াইকাবা পুন্মক অসি শীজিন্নবোইদবনি।

১৩) খেম্বা কয়গী মবক্তা মশা মশাগী ওইজবা থাদোক্কবগা মীতগী অপূনবা অমসুং অশেঙবা শত্ৰুমবু শাগংনবা হোংনসি। অচেঙবা য়েংদুনা মীতগী অপূনবা শত্ৰুমবু থুগায়নবা লৈবিবশিং অদুবু যৌনা ফনা থেংননবা হোংনগদবনি। অপূনবনা অকনবনি, মচেং তাবনা অশোনবনি। অশোনবা শকক অদুবু কনখংনবা হোংনবনা ঐশোয়গী মকওইবা যৌদাংনি।

১৪) মীত লৈবাকপু মীতিলোন্দা মামিং থোনগদবনি। ঐশোয়গী পুয়াদা যুক্ষম ওইবা শেংলবা মামিং ‘কংলৈপাক’ অসিবু পামহিবগী হাঙক্তা ‘মণিপুব’ হায়না ওম্বোক্তগা কৌখি। ময়াংনা থোঞ্জিল্লম্ব ‘মণিপুব’ হায়বা মিং অসি অচুস্বা নন্তে, যুক্ষম য়াওদবনি। ‘মণিপুব’ হায়বা অসিনা মীত লৈবাকপু মশক তাকপা ঙমদে। মসিদি ময়াংলোম্বি, ঐশোয়গী মীতিলোল নন্তে। মদুগীসু মথক্তা ‘মণিপুব’ হায়বা অসিদি কলিক্ৰদেদশকী (ওবিম্যাগী) মনুংদা লৈবতা নঙনা সমুদ্র মপান অমদি মহেদ্র পবৰতকা থাদোক্কবা য়াদে। মদুবু যেক সলাই তবেংকী কংলৈপাক অসিদা পুশিল্লকপা হায়বসি মথোং হক্তবগী থবক্ৰ। কংলৈপাকপু মণিপুবনা নমশিন্দুনা থন্বা অসি কুইবে, ঐশোয়বু অনম অহ’ চুহল্লে। হৌজিক্তী মহাভাবতকী মণিপুব অদু ঐশোয়গী কংলৈবাক নন্তে হায়বা খঙলে। মদুবু খঙনা খঙনা ঐশোয়না তুমিয়া লৈথোকপদি চুমদে। ঐশোয়গী কংলৈপাক লগ্নানবা মচু ‘মণিপুব’না থাজিন্দুনা থম্বিবসি তৈথোকপা ঙুল্লবা লাক্ৰসি।

১৫) মপানগী মীনা ঐশ্বৰ্য্যগী মীতৈ খুলাইবু কনবীৰগদবা নন্তে। ঐশ্বৰ্য্যগী খুলাই অসি মাত্ৰজন্তসনু হায়বদি খণ্ডে। অদুবু মদু ঐশ্বৰ্য্য কনানসু পামফম থোক্তে। মীতৈগী মীশিংদি যামদে, অদুবু মপান লমগী মতৌ তম্বনা হোম চাওখৎলে খদাখদুনা ঐশ্বৰ্য্যগী খুলাইগী শত্ৰুদা অহোংবা কমা লাকত্ৰে। মদুনা মবম ওইবগা ঐশ্বৰ্য্যনা নাংকী ওইবা মতৌবু মাত্ৰহনখবা যাবগী ওইখাকপা লৈবে। মসি ঐশ্বৰ্য্যগী লাইবকথোবনি। মীশিং যামজদবা ঐশ্বৰ্য্যদি ঐশ্বৰ্য্যগী অশীকপা খুলাইবু কলহৌবা ওম্ববা হোংনফম থোকই।

১৬) মীতৈগী শত্ৰু মাকপা হায়বা অসি মীতৈনা হিংবগী মমলনি। মমল অসি খণ্ডনা হিংববু মীতৈবু নুংগিবা নংগা নাংবা হায়না খণ্ডনগনি। ইমাবু শোভল হায়দুনা ইমা নন্তে হায়বা যাবেই। অশোনবা ইমাবু কলহনবা হায়বা অসি মচাশিংগী মতৌনি। মবম অদুনা কায়থবক্ৰিবা মীতৈগী শত্ৰু অসি নীংথনা শেমগাংসি।

১৭) মীতৈ মচাশিংনা মীতৈলোল ভাক্তা শীজিম্বা ওম্ববা লাক্ৰগদবনি। মদুনা অধীবা কায়তা ওইদে। মীবোল পূবগা শীজিম্বদি অখণ্ড অহৈ শাবনি, ইমা লোলবু মশক খণ্ডবনি। মবম অদুনা মীতৈ মশেল বা-ভাঙনবদা মীবোল পাম্ৰা মীশক ওইদুমাংস। মীবোলনা ইবোলদগী হোম হায়না খনবগী হৈনবী থাদেদবনি, মবমদি ইমাদি ইমানি হুন্দাকপা যাদে। মীতৈনা 'ইমা' হায়না মমাদা কৌগদবনি, 'মাহা' হায়না কৌবগা ফজগদবা নন্তে। মীতৈনা মীতৈলোলবু খৌওইদবা হৌনদে। মবম অদুনা মীতৈলোলবু চাওখৎহনবা হায়বা অসি মীতৈ ঐশ্বৰ্য্যগী মকওইবা হৌদংনি।

মীতৈলোলগী বাইচ বাতাশিং অসি তোয়না তোয়না শীজিম্বদি মূংখিবা তাবনি। তোয়না তোয়না শীজিম্বনা হেন্না খৌবা, লংবা অমসুং ফগৎলকপা তাবনি। মীতৈগী অশেঙবা শত্ৰু মাকপদা অথোইবা মচাক অমা ওইবিবা মীতৈলোল অমসুং মীতৈময়েক অসি লংহনবা, খৌহনবা অমদি ফগৎহনবা তাবনি। ঐশ্বৰ্য্যগী হৌদাংদি মীতৈলোলবু অহাংবা থাক্তা থাংগংনি অমসুং ঈনাক খুলহনবনি। ইমালোলবু খণ্ডনা খণ্ডনা ঈকাইবা দীবিদি ইশানা ইশাবু খণ্ডনা

খঙনা ঈকাইবা পীজবনি। মসিবু খঙদ্রবদি অৰাবগী মশাক্ৰ। মবম অদুনা ঐখোয়না ইমালোল মীতৈলোলবু ঈকাইখুমসি।

১৮) মীতৈনা হিন্দু ধৰ্ম লৌখিবদগী বেজলগী বৈশাখ (শাজিবু) থাদা চৈবাওবা থা হোংদোকখি, অদুগা চাংমীশিংনা খৃষ্টিয়ান ধৰ্ম লৌখিবদগী জনুৱাবগী অহানবা নুমিত্তা চহী হৌবগী থৌবম হোংদোকখি। লাল্ল খঙনা খঙনা ওছোকপা ওমদনা হৌজিক ফাওবা লৈবি। পুম্মক অসি থৌনা ফনা থেংনবগা ঐখোয়গী ওইবা অচুম্বা শক্ৰম অদু ওাক্ৰবা হোংনবসি ঐখোয়গী থৌদাংনি। থৌদাং অসি হনবা লৈতনা পাঙথোকফম থোকই।

১৯) মীতৈগী লৈশাবীশিংনা সাই ককপা অমদি ফনেক খোইখা শেংপা, অদুগা মৌশিংনা সাই খোমগংপা অমদি ফনেক্ৰা ফিদোল চিংখংপা চংনবম্বী। মদুনা লৈশাবীনি অমসুং মৌনি হায়বা খঙনবম্বী। অসুম্বা লৈশাবী ওইবীগা ফজবা অমদি মৌ ওইবীগা ফজবা মফজা অনৌ লৈবম্বী। হৌজিক্ৰ চংনবী অসি চংনবা উখিবদগী নুপাশিংসে কনানা লৈশাবীনো কনানা মৌনো হায়বা খঙবা ওমলক্ৰে। মীতৈ নুপীগী তোপতোল্ল শক্ৰম অদু মাওখিগেসে মাওহনীংখিদ্ৰেদা।

মীতৈগী শক্ৰম ওাক্ৰা হিংনবগী অহানবা যাওলদি নাউবেম ফুলোনা (ফুজ্জেনা) লুচিংলগা শেমখিবা কাছাডগী 'অপোকপা মকপ'না ওইখি। 'অপোকপা মকপ'কী মাশা অমা ওইনা মীতৈ লৈকাত্তা 'মীতৈ মকপ' হায়বা অমা লিংখংখি। মীতৈগী শক্ৰম কগবগীদমজ্জা লৃপাশিং লিংখংলক্ৰিবা মীতৈশিংদুবু মাংই, শোক্ৰ-শল্লবা যাদে হায়দুনা মিয়ামদা খঙহল্লকখি। অদুদগীদি মতম ইকুই কুইদনা মীতৈ খুলাইগী অমসুং শেল থুমগী ফীভম ফগংহল্লবগী ৰাখল্লোল যাওবা ঈহৌ অমসু হিজম ইবাবতকী লমাজং মখাদা হৌবকখি। মহাক্ৰা নিংখৌগী স্প্ৰম লৈডাক-পথাপপু যানিখিদি। মহাক্ৰী মতমদা চিং অমসুং তমগী ওইনা সনামহী অমসুং পাখঙবা লাইনীং হিংহল্লবা ৰাখল পোকখি।

হিজম ইবাবতনা অফোঙবা লম্বীদা চঙশিন্দুনা মহাক্ৰী ঈহৌ অদু মপুংফানবা কল্লা হোংনখি। অদুবু মদুনা অঙনবা অদু পুবকপা ওল্লবেই হায়বদু

খঙলকপদগা অবোনবা, খুলায় যাওবা, অথোবা মঙঙগী ওইবা ঈহৌ অমা শাগৎপা পামখি। মদুগী হাখল্লাল মদুনা লমজিংদুনা মহাক্লা চাইনাদা চনবা খোঙশানখি। লাইবকথীবদগী বমগী তাংবো খুলদা ইবাবতকী পুঞ্জিগী খোঙচং লোইখি।

মণিপুৰনা (কংলপাক) ইন্দিয়াদা তিনব্রবা মতুংদসু ইন্দিয়ানা মীতৈশিংবু হোঙানবা মাংয়েং অমদা য়েংলগা নমথদুনা থম্বুগুম তৌবকখি। মীতৈগী মফমদদি হাও, পাংঙলনচিংবগী মবক্তা খেন্নবা থমখিদবনি। অদুবু হিন্দুগী চংনবোলশিং অদুনা মীতৈবু অনম অহা চহ্নখি। মীতৈগী মমি শাম্বা চংনবোল অসিবু অচুম্বনা হিংগংহনবা দবকাব ওইবে।

মীতৈনা মীতৈ অমা ওইনা মশাবু খঙজবা ঙমজদে। মশানা মশাবু মীতৈ ওইদবা ওইনা লৌজবগা লেমজবগী শাজং চংপদি অচুম্বা ওইবোই। হাহোংনা মতু মমান ফোয়দতুনা কাক ওল্লে হায়না লৌজবগুমনি। মীতৈনা লাইবক য়ান্না হৈজববসু মীতৈগী শক্তমবু খঙজদে অমসুং ঙাকচবা ঙমজদে। অইবা অমসুং অখঙবা অনীগী মতীক ময়াই পুন্না যাওববা মীশক অদুবু মায়েটৌ হায়না ঝঙনৈ। লাইবক লাইশু খঙলবা মীশিংনা মীতৈগী অচুম্বা নংএগা অশেঙবা শক্তম অদু পুংকুবা লাক্কাদবনি।

মীগী মখা থাবা পমজবা কয়ানা মীতোপকী মবোল ঙাঙলগা অমসুং ইবগা চাওখংপোই ঝাঙ অদুগা মশাগী মমালোল অমসুং ময়েকপু হুন্না থম্বুগী মমি তাই। অসুন্না তৌবদি অতোপ্পনা ঐখোয়বু হুন্না য়েংবা তাবনি। বজালীশিংনা মখোয়গী লোল অমসুং ময়েকপু হেন্না মকওইনা লৌই, য়োকখংলি অমসুং শম্ দাকই। মবম অদুনা মখোয়বু কিনা তৌনৈ। লোল, ময়েক, চংনবী, লাইনীং-লাইশোলনচিংবা পুন্মক্কী ওইনা মীগী মপাল তাংলবা ফুকপুবু কনানা উলীংলীগদগে?

মীতৈগী শক্তম মাঙহনখিদনবা লূপ খব হৌজিক্তি চোংথোক্কে। ইশানা ইশাগী শক্তমু ঙাক্লা চংপা হায়বা অসি শোকপদগী লোয়নবক্কা হকনি। ইশাগী হকপু মাঙহক্কা হায়বা অসি ইশাবু মীনাই ওইহনবনি। ঐখোয়গী ঝাইদগী য়ান্না

হিংবগী ইবলদি মীনাই ওইদনা ইশাগী ইখোঙনা লেপচদুনা নীংতুয়া হিংবান। মতম খবদি মসিগী অচুম্বগী মঙাল অসিবু অপাইবা লৈচীলনা খুমজিন্দুনা লৈকবে, অদুবু হৌজিক্তি পাইব হন্নবগী মতম অদু লাক্লে। অচুম্বগী মঙালনা থোবক্লেবা মতমদা মীতৈগী অশেঙবা শক্ৰম অদু থোবক্লে।

ইনাং হুন্দোক্লেগা মীগী মনাংপু ঐগীনি হায়না চংলিবা মথোয় অদুদি মপানাং-মপুনাং মাঙহনবনি। মথোয়গী পুন্দিদি মাযথীববনি। উতাংবীগী পুন্দিবু নুংঙাইবনি হায়না লৌগদ্রা মীতৈবোলদগী লৈবক্লেবা মীতৈগী অশেঙবা শক্ৰমবু মাঙহনবা চুমদে। হৌজিক্তি মীতৈগী অমকপা শক্ৰম অসি শেংদোক্লেসি। ‘ফজবা’ হায়বা অসিদি শেমগৎপা হৈবগা অদুম ফজবনি। শেমগৎপীদ্রবা অদুদি মশানা অদুম শোথহৌবা তাবনি।

মালেম অসিদা মীতৈগী অশেঙবা শক্ৰম অমা অদুম লৈজবম্বনি। মসিবু মাঙহনবা হোংনবক্লেবশিং অদুবু চনবা লৈতনা থেংনগদবনি। মীতৈ ঐখোয়না ঐখোয় ইশাগী নাং, চংনবী, লাইনীং লাইশোল, লোল, ময়েক, য়েক, চাওখংলোলনিচংববু কৈদৌনুংদসু হুন্না য়েংলোইদবনি, য়োকখংকদবনি অমসুং শেমগৎকদবনি। কনানসু লাক্লেগা শেমগৎপীবগদবা নন্তে। মবম অদুনা মীতৈ ঐখোয়না মীতৈগী শক্ৰম মাঙহনগুমসি।

কংলৈপাক অমসুং কংলৈচাশিং

লাইনিংথৌ হৈয়ুম শিদবনা হ্যিচক (সত্যুগ) হৌবকপদা থা-থরাগিচাক্ৰিবা শেন্না লোইবগা মালেমগী তোঙান-তোঙানবা মফমশিংদা তাইবঙপাল শেন্নবা লাইয়ামদা হৌদাখি। মতম অদুদা লাইয়াম্মা মবোল অহ্মম্ভা হায়বদি লৈথক, লৈখা অমসুং মালেমদা লৈবম্মী। লাইনিংথৌনা লৈবোল-নোংলোন শেন্নকখিবগা মীওইবা খুন্নাই হৌগৎলকখিবগা য়াম্মা নকশিন্ননা মবী লৈনৈ। মীওইবা লৈবা যাবক্রবা অকোয়বদা লৈফম থোকপা ঈশিংগুম্মা মচাকশিং লৈবকখি। ঈশিং ফংলবদা মৌশা ওইবকখি। ও অমসুং পান্ধীশিং থোরকখি। মীতৈগী পুয়গী মতুংইনা খুন্নাই হৌবকপগী চখরকপা অসিদা ও, হঙোই অমসুং য়োংনচিংবা কয়া গমা মথং মথং ওইখি। মীনা অবোইবা খুংশেমদা লাকখি। মসিমসু হায়নৈ, “মকদগী ইহান হান্না হৌবদি উহল হায়বা উপান্ধী মচাদুনি, মকমদগী ওনবা জীবনা মোংবা হায়বা অর্পীকপা উচেক অদুনি, অদুগা ময়গী নাউয়োমদগী পোকপদা অহানবনা ‘মী’ কৌই।” মৌশাগী ঈচেলদা লাইনিংথৌ শিদবনা সনামইদা পাউতাক পীখিবগী মতুংইনা শিদবগী মীংনহাদা তাহনখিবা তাইবঙ মীগী মমিদু ওমদুনা তাইবঙ মী শেমখি।

ইবুংগেই হৈয়ুম মালেম শেন্নকপা মতমদা ঐথোয়গী লৈবাক অসিদা ঈশিংনা পৃথক পৃথক। চাঁদনা হান্না ঈশিং কংবা হৌখি। চাঁদনা হান্না ঈশিং

কংখৰা মবমনা চাংদনা হান্না লৈবাক শেয়া লোইখি হায়বগীদমজ্ঞা চাংবু লোইবী চাং হায়না কৌখি। লাইয়াম্ খুন্দা অহানবা অৰাং কৌবুদা খুন্দাদুনা লৈবক্লবফাওবদা তম্পাক অসিদি ঈশিং কংবা কৌবা লৈখিদে। কৌবু চাংশাং অসি মীগা লাইগা শল্পবিঙৈদগী অহানবা খুন্দাবকপা মফমনি। মফম অসিবু লাইগী মফমনি হায়বগীদমক লাইফমনি হায়না লৌনবি। অৰাংবা চাং অসিদা ইপা-ইপুশিংনা খুন্দাবশ্বগী শজায়-মুম্ফম অটৌবা অমসুং মচা, লৈমলোক, সবাইথেল, নৃ-শুশ্বল, পান্হোইবী ঈকোন, লাই-হবাওবা ইহান হান্না হৌদোকখিম হবাওথেলনচিংবা খুভম ময়াম অমা লৈবি।

যেলহৌঙৈদদি মীনা শা মখল অমগুম্মা ফি শেংকনি অমদি যুম শাগনি খঙদবমখে লৈখুন্দা লৈবম্মী হায়নবি। লৈখুন্দা লৈবম্মী হায়বা নংও। চাংশিংগী মবজ্ঞা উমং রামং ওইনা লৈবা, মঙাল নীংখিনা ফংদবা অদুগুম্মা শকশ্ববা লোকচপ নংহুগা শুকংদা লৈবম্মী হায়নি।

তম্পাক্তগী ঈশিং চিংখোক্ত্রিঙৈগী মমাঙদদি কংলৈচাশিংনা চাংদদা লৈবম্মী হায়দুনা আৰ্কিত্তলোজিঙিঙিংনা য়ান্না মবীক চুম্মা প্ৰমাণগা লোয়ননা তাকই। মখোয়না লৈবমখিবা শুকংশিংদি চান্দেলগী শুংবুং শুকং, উশ্বলগী খাংখুই শুকং, হৌজিক্কী মবিংশিংনা লৈবিবা অবিবা মাচ খুল, তম্বেংলোংগী থাবোলনচিংবশিংনি। শুকংশিং অদুদগী ফংবা অবিবা পোংশিং অদু হৌজিক হৌজিক মণিপুবগী আৰ্কিত্তজোজি লোয়শঙদা থান্নি।

কংলৈপাক্কী চাং খৰাদি ফুট লীশিং তবাদগী তবানীথোই খব হেনবা ফাওবা রাংই। তম্পাক্সা সমুদ্রগী ঈমায়দগী ফুট ২৬০০ রাংই। তম্পাক অসিগী ঈশিং চিংখোক্ত্রিঙৈগী মমাঙদদি কংলৈচাশিংনা অহানবা ওইনা চাংদা পূম্মা লৈমম্বম্মী। অহানবদা চাংগী অমসুং তম্মী হায়না অনীথোক্সা খায়দোক্লমখিদে।

কংলৈপাক অসি ঈশিং থুমদুনা লৈবম্মী হায়বগী মতীকচাবা প্ৰমাণদা খঃ ১৯৫২-১৯৫৩দা সমুদ্রদা লৈবা 'কটল-ফল' হায়না কৌবা ঙা মখল অমগী শক পোলাং কংলৈপাক্কী অৰাংথংবা মাযকৈদা ফংখি। বাক্স অমনা অমুক তম্বেংলোং লম্বী ককপদা কৌবু চাংগী ফুট ৬০০ বোম ব্ৰাংবা মফমদা ফংখিবা

ফোঁসল (লৈনুংদা লৈবা শক-শয়াং) অদুদগীসু খুদম অতোগ্লা অমা ফংখি। ডাঃ হোবানা হায়বমখি মদুদি ফোঁসল অদু চহী লাখ ৪০০ বোম শুববা সমুদ্রগী গুগী শকনা চিংখাঙা লৈবমখিবা অসিনদি চহী লাখ ৪০০ গী মমাঙদদি কংলৈবাক অসি ঈশিং থুঙ্গুম্মী হায়বা তাকই।

পুয়াগী মতুংইলা লাইনিংথৌনা হুত্তংঙা ওইনা খোইয়ুম লাঙওন তৌবগা চিংবু হুত্তোঙুনা তম্পাঙা লৈবমখিবা ঈশিং-ঈপাক অদুবু চিংথোকখি হায়বি। ঈশিং চিংথোকফম অদুবু চিংনুংহুং হায়না গুসিফাওবা খঙনবি। অসুয়া চিংনুংহুত্তা ঈশিং চিংথোকখিবনা মবম ওইবগা ঈশিং অদু কংলকখি। স্বাইদগী হান্না কংখিবা মফম অদুবু 'কংলা' হায়না থোনখি। কংবা হানখিবা মফম অদুদা ঐখোয়গী লাইওইথুবা অহল লমনশিংনা ঈম-কৈ শাখি। ঈম (চুম) কৈ শাখিবা মফম অদুবু ঈমফম হায়না খঙনাখি। ইমফমদগী লোল থৈখাখিদুনা মমৈথংদা 'ইম্ফাল' হায়না খঙনাখি।

তম্পাঙা লৈবমখিবা ঈশিংনা অসুম অসুম কংখাখিবগা লোয়ননা অকংবা লমগী শকক অদু অসুম-অসুম পাকথোবকখি। অদুদগীদি লৈবোল-নোংলোল কয়াং ওবামবিগী লাইফমশিং শেমলকখি। তম্পাঙী অকংবা লমগা হান্না কংদুনা লৈবুবা চিংগী লমগা শাখাখিদুনা হোয়া পাক্কা কোনশিনখিবা লম অদুবু 'কংলৈবাক' হায়না কৌখি (বাঃথিঃসঃঅঃলাঃ ২৭)। কংলৈপাক হায়বা মিং অসি পুয়াদা যুম্ফম ওইবা অশেঙবা মিং ওইখি।

কংলৈপাক অসিগী কংলাদা লাইনিংথৌ শিদবা অমদি লৈমবেল শিদবী অনৌমক্কা লৈববা মতুংদা ইবুধৌ পাখঙবা পোকখি। লাইনিংথৌগী থম্মোয়দগী তাদুনা পুথোকখি (১) নুজা ইপেম্মা লাইপোক হুইমুই পুকসিখোমলী, (২) হুইমু লৈমা, (৩) লোইখুমলৈ মরাই খোংঙাইলেনলী, (৪) লাইয়েক লীথেং লৈমা, (৫) লৈমা উলুম খাউচাউতোনবী, (৬) লৈথম তালি লৈমা অমসুং (৭) নোংহাইনু লিলী লৈমা হায়বী লাইনুবা তবেৎখক পাখঙবনা পান্নবগা মপাবি তবেৎখক পোকখি। মখোয় অদুদি : (১) মঙাং, (২) লুহাং, (৩) খুমন, (৪) অঙোম, (৫) মোইবাং, (৬) খা-ঙানবা অমসুং চেংলৈ (সবাং লৈশাংথেম)।

মমা তবেৎ অদুনা ঈচেল তরেৎ ফাংখি। মপাৰি তরেৎ অদুবু ঈগা ঈগা মৌনরে
হায়দুনা মখোয় খুঁদিংগী য়েক অমমম্ লৈহনখি। য়েক-সলাইশিং অসি অৰিবা
নিংখৌশিংগী শাগৈ গাঙনি। ঈচেল তবেৎ ফাংনা চেছখিদুনা কংলৈচাশিংগী য়েক
সলাই তরেৎ লৈখিবনা মরম ওইরগা পাখঙববু ইবুধৌ পাখঙবা হায়না কৌনবিবনি।

লাইগা মীগা চারৌ-মৌবৌনদুনা শগোল-কাঙজৈনচিংবা শামদুনা নুংঙাইনা
মতম কুইনা লৈমিন্নরম্মী। অদুবু তাইবঙ মীনদি মীশীং অসুম অসুম
হেনগংলকখি, অদুগা লাইদি মীশীং হেনগংখিদে। তাইবঙ মীশিংনা মীশীং
হেনগংলকপগা লোয়ননা ওইদবা গাঙবা, হুবান-লাগা তৌবা, মশাগী ওইজবা
খিবনচিংবা হোয়না তৌনবকপদগী লাইয়ান্না তৈনবকুদুনা তুমিগা শাথুপখি।

ইং শোক ৩৩দা ইবুধৌ নোংদা লাইবেল পাখঙবনা কংলাদা অসুগা
নিংখৌবেল ওইনা পানখি। ইবুংঙো মহাক্সা লাইশিংগী মট্টান অদুগা তাইবঙ
মীগীনা পুকোফ্লি। ইবুংঙো মহাক্সী মপাবি তবেৎ অদুনা সলাই তবেৎ ওইশ্ববা
মতুংদা মখোয়বু কংলামেন তোংহল্লগা মঙাংনা ইম্ফাল কংলৈ কংলাদা, লুৱাংনা
লুৱাংশঙফম মকুইবী চিং কংলাদা, খুমননা ফেল্লা লৈকোয়বুং খৌবাল কংলাদা,
অঙোম্বা নোংমাইচিং কংলাদা (কোংবাতুবেলগী ঈৱাংমদা), মোইবাংনা
লৈকোয়পুং কংলাদা, খাঙানবনা শক্সায় ইমফম (ৱাংজিং) কংলাদা অদুগা সবাং
লৈশাংথেমনা লৈশাংখোং (ৱাংকোই) কংলাদা নিংখৌশিং ওইনা কংলৈ তবেৎ
খোক্সা খায়দেৱুগা পালহনখি। মখোয় তরেৎকী মচা-মশুশিং যামখংলক্সা মতমদা
মপাবি অহল-অহলনা চাংদা কাখিদুনা চাংদোল মাপল থুংনা খুন্দাখি। মখোয়না
লৌইবী চিং কাবা মতমদা হৌ-হৌ হায়বা ঈৱাই-ঈখিল লাউদুনা কাখিবা মবমনা
মখোয়বু হৌ (হাও) হায়না খঙনখি। মসিদগী ঐখোয়না খঙবা ওল্লৈ মদুদি চাংমী
তম্মী অনীমকসে মসিৱনাওনি, অমতনি অমসুং কংলৈচাশিংনি।

কংলৈপাক অসিদি চাংলোল মাপলনা থম্বালগী লৈনাশিংশুম কোয়শিল্লগ
ময়াদুনা থমচেৎকুমা তম্পাক্সা লৈবা ফজ্জব্বা লৈবাক অমনি। মফম অসি
তাইবঙ মপু লাইনিংখৌ অমসুং খোইয়ুম লাইশিংগী ৰোঙদাফমনি অমসুং
শামক্সি। নোংমাইচিং, থাংজিং, মাজ্জিংনচিংবা চাংশাংশিংদা লৈৱিবা লাইফমশিং

অসি খেইয়ুম লাইশিংগী খুভমশিংনি। অঈং-অশা স্বায়বা লৈবাক অসি অখৌবা
কয়্যগী খোঙদাফম তাববা অমদি ইন্দিয়াগী মীওই ক্রোব-ক্রোবগী থম্ময় কল্পরবা
লানবনগুস্তা লৈবাক্রি।

কংলৈচাশিংগী মনুংদা চাংমীনা ময়ান্ননি অদুগা তম্মীনা মনাওনি। মপাঙ্গল
শোনবা মনাওনা তম্পাপ্তা লৈহল্পগা ময়ান্ননা চাংদা লৈখি। অতিয়াদা লৈচিন-
নোংফাই থাংদ্রবা মেবা থাদা মেবা রা যুংদুনা মেবাগী থাউমৈ রাংনা থাল্লিবসিমক্ল
তম্পাপ্তা লৈহৌবা মনাওনা অনা-অয়েক য়াওদনা অমদি মহয়-মবোং মরাঙ-
কায়না লোক্তুনা তম্পাপ্তা নুংঙাইনা পাল্লি হায়বগী স্বদম অমা ওইনা চাংদা
লৈখিবা ময়ান্নদা স্বঙহনখিবনি, অদুগা চাংদা লৈখিবা ময়ান্ননসু চাংদা লৈম্মৈ
থাংগা নুংঙাইনা পাল্লি হায়বগী স্বদম ওইনা তম্পাপ্তা লৈবিবা মনাওদা
স্বঙহনখিবনি হায়নাংবা।

কংলৈচাশিং অসি মাচম্মানাওনি। অহলনা চাংথক্তা অদুগা অতোনবনা
তম্পাপ্তা লৈনখিবা মবমনা চথোক-চৎশিন তৌনবদা য়ান্না খুদোংচানবমখিদে।
মবম অদুনা মৈদিংঙু নোংদা লাইবেল পাখঙবগী হাজক্তগী চাংবুবোই তম্মুবোই
পূম্মা য়ান্নাসু শাদবা য়ান্নাসু ঈংদবা মেবা থাগী তবানী পানবদগী তবামঙানি পানবা
ফাওব' চাং-তম অনীগী “হৌ (হাও) চোংবা” হায়বা মকওইবা কুন্সৈ অমা
পাঙথোকপা হৌখি। কুন্সৈ অসিবু মৈদিংঙু ইবেঙবা সনা হাজক্তা অমুক্কা হোম্মা
মপুং-মবৈ ফাহনখি। অহল্পপ পানা, নহাকপ পানা, লাইফম পানা অমসুং খাবম
পানা মাংগী তা খৌছাবগী খৌবম পাঙথোক্লম্মী। নুং-লংবা, শূক-লংবা,
লমজেল তাম্বা, মূক্কা শাম্বা, অকস্থা থাঙ্গৎনবা, হবাও-তবান্না চা-থকপা,
জগোইশাবনচিংবা কয়ানা খৌবম অদুবু মপুং ফাহল্পম্মী। চাং অমসুং তম্ম অনীমন্তগী
লাকপা মী পূম্মক্লম্ম নিংখৌদা মাগী মাগী ওমজবা খুদোলপোং কলি অদুগা নিংখৌনসু
মখোয়দা মাগী মাগী মতীকচাবা পোৎশিং পী। মসিগী কুন্সৈ অসিদি চাংবুবোই তম্মুবোই
কয়্য তিল্লগা অমতা ওইবগী, পু-তম্মবগী, মসিয়নাও ওইবগী অমসুং নুংশি-চম্ববগী
স্বদম অমনি। মীতৈ নিংখৌশিংনা পূম্মমক্কী হৈন-হৈনবা চাঞ্জাকশিং পীদুনা চাংমী অমসুং
তম্মী অনীমকপু য়ান্না হবাওনা চামিন-থকমিল্লম্মম্মী।

অথেঙবা মতমদি মশানগী অকনবা ঈথিল ফুজিল্লকখিবদগী মেবা-হৌ (হাও) চোংবগী কুন্ধে-খৌবম অসি তপ্পা তপ্পা মমি শাম্বকখি। ওকেল্লজিং মহাবাজগী মতমদা অমুক হিংগংলকখি। মৈদিংঙু লৈশেন্সা সনাজাওবা মতমদগী কুন্ধে অসি মপুং-মবৈ ফাৰা হৌবকখি। হৌজিক্তি খৌবম অসিবু চিংলৈল্ল পাঙথোকপা ওল্লক্ৰে। মসিনা চিং-তমগী অপূনবা শত্ৰু অমা পুরকপদা মতেঙ অমা ওইবসনু।

কংলৈচাশিংগী খুন্নাইদা শোক্র-শম্বা যাদবগী অমসুং খুন্নাইগী অথিংবগী চংনবোল লৈবমখিদে। য়েকপু থোক্ত্রবদি চাবৌনবসু অদুম যাবম্মী। কংলৈচাশিংগী মনুংদা চামিন-থকমিন্নবা যাদবগী অথিংবা অদুসু লৈবমখিদে; অদুগা মীওইবগী নুংশিবগী পূকচেলসু চেল্লম্মী। অদুবু মীতৈ বামোন অমগী মফমদি চিংমী অমসুং মীতৈ পাংঙলশিংগা শোক্র-শম্বা যাবমখিদে। চিংমীশিংসু ইচিন-ইনাওনি অদুগা মীতৈ পাংঙলশিংসু মীতৈ নিংঙোলগী মচাশিংনি, মীতৈলোল লোল্লি, মীতৈগী ফিজেং শেংলি অমসুং মীতৈগা চামিন-থকমিন্নে।

তম্মীশিংনা ত্ৰিদ্ অদুগা চিংমীশিংনা ষ্টিয়ান ওইখিবদগী চিংমী-তম্মী মচিশ্মনাও ওইবগী নুংশিনবা মবী অদু কোমথোকপা হৌবকখি। চিংমী-তম্মী লৌন-লৈনবা যাবম্মদু যাবকখিদে, মাংই হায়জিন্দুনা কংলৈপাক অসিদা নুংশি-চাম্ননা লৈমিন্নবকখিবা কাঙলুপশিংগী মবক্তা য়েংথীননবা শীনখিবা অদু ঐথোয়গীদমক লাইবক য়ান্না থীবনি। চিংমী অমসুং তম্মী হায়দুনা লৈফম্ননা ষায়খিবতনি। চিংমীনা তম্মী ওইনীংবা মতমদা তমগী য়ুন্লাক লৌবগা তম্মী (মীতৈ) ওইনা অদুম লৈনখি অদুগা তম্মীনসু চিংদা কাবগা চিংমী ওইনা লৈনখিবসু য়ান্না য়াওখি। চিংমী পাখঙনা তমগী লৈশাবী অদুগা তমগী পাখঙনসু চিংগী নুপী লৌনবম্মী। মদুগীদমক কবিমতা অথিংবা লৈবমখিদে।

মীচমশিংদি থদ্দু থমখে, মীতৈ নিংখৌশিংনা চিংমী নিংঙোলশিং লৌনখি। ইং সোক ৯৮৪দগী ১০৬৪ ফাওবদা পানখিবা লাইবেল মৈদিংঙুনা উল্লল নিংখৌগী মচানুপীবু লৌবগা লৈমবেল ওইহনখি। অদুগা চিংমী-তম্মী পোং লান্দুনা নুংশি-চাম্ননা লৈমিন্নখি। মৈদিংঙু লোইয়ান্সা, লোইতোংবা, ইহানথাবা,

সুযোগা, সবানবনচংবনা চাংমী নিংঙোলশিং লৌখি। ইং সোক ১৩৫৯দগী ১৩৯৪ ফাগুবদা পানখিবা মীতৈ নিংথৌ তাবুংবনসু উত্তুল নিংথৌগী মচানুপী লাবা লাশাংনু লৌবগা মহাকপু লৈমবেল ওইহনখি। লাবা লাশাংনু হায়রিবী লৈমবেল থসি লাইগী মগুগ চেনবীনি। মবম অদুনা মহাক্লা নোংপোক ইরৈমা ওইনা শাইওন্দুনা মাঙাখি, অদুগা হৌজিকফাওবা ইবৈমা লাইবেদ্বী হায়দুনা লাংনাব। ইং শোক ১৬৬৬ তর্গী ১৬৯৭ ফাগুবদা পানখিবা মীতৈ নিংথৌ পাঙখোম্বনসু মবাম খুজ্জাকপগী মচানুপী ইঙাঠৈ লৌদুনা চরাইবোংবা পোকখি। ১৮৮৫ বোংবর্গা লৈমা মবিগী মনুংদগী চাংমী নিংঙোল নুংথিলচাইবীনা পামহৈবা পোকখি। অসুমা মীতৈ নিংথৌ কয়ানা চাংমী নিংঙোলশিং লৌখি।

যেলকৌউদগী লৈম্লবকপা অমসুং হিংম্লবকপা কংলৈচাশিংগী পাবী-পুৰী অমতনি, ঈ-মবী অমতনি। অহানবদদি চাংমী-তুম্বী হায়বগী বাকম লৈবমখদবনি। মাঙলমচতুদি কংলৈচাশিং অসি মাল্ল-মাল্লবা লীপুমা পুন্দুনা লৈম্লবকখি, অদুবু মখোয়গী মনুংদগী খবনা হিন্দু ধর্মগী, খবনা খৃষ্টিয়ান ধর্মগী অদুগা খব অমনা হায়গী অবিবা ধর্মগী তোঙান-তোঙানবা মহাওশিং যেনেখবদগী মমাঙঙৌগী অমতা ওইবম্বগী শক্তমদু মাঙথস্ত্রে। ঐখোয়না হৌজিক হৌজিক তোঙান-তোঙানবা ফীভমশিংদা লৈনববসু ঐখোয়গী থম্মোয়দা নুংশবগী ঈচেল চেলহল্লগা অমতা ওইবগী মতৌদু লৈহনবা ফগনি। নংত্রবদি কংলৈপাক অসি কংলৈচাশিংগী ওইবক্তবা যাই।

হৌজিক কংলৈপাকী ফীভম অসি অকবা মতাং অমতা লাকস্ত্রে। মীশীং হেনগৎপগী অকবা মতাং অমা লৈবে। মীতৈগী মীশীংগা মীতোপকী মীশীংগা যান্না খেলস্ত্রে। মীতৈগী মীশীং হেনগৎপগী চাংদি নেশ্বি, অদুগীসু মথস্তনা হৌজিকী যাওন-ঈবাং অসিদা মী কয়া শিবি। মী মীশীংবুদি মহৌশানা হেনগৎফম থোকই, অদুবু মপান লমদগী লোমা নংত্রগা ফোঙনা ঈশিং-ঈচাউশুম চঙাশল্লক্ৰিবা অসিদি অঙকপগী মশক ওইরি। মসি যান্না লুবা মতাংনি। হৌজিক জিঁবগী মীশীংগী ১০০গী মনুংদা ৬০দি মীতোপ ওইস্ত্রে। জিঁবি হায়বা লম অসি ইবমদমনি হায়বা মমিংতা মঙাইবে, মীতোপকী খুস্তা তাস্ত্রে। অদুগা ওসিমক

ম্যান্মাৰগী অবাকান্দগী মুসলমান কয়ামুক লাখুনা মোৰেদা খুন্দাৱৰি।

ত্ৰিপুৱাদা ইং শোক ২০০১গী মীকোক থীবদা য়েলহৌ মীনা লাখ তৰেংলোম ওইবা মতমদা মীতোপকী মীশিংনা লাখ কুনমঙাবোম ওইখিদুনা লমদম অদু মপান্দগী চঙলক'খবা মীশিংগী মখৃতা তান্তি। নোংমদি ত্ৰিপুবাগী য়েলহৌ মীশিংগী অৱাবা ফীভম অদু ঐখোয়গী কংলৈচাশংদা তাবক্কাই হায়বা লৈতে। মবম পৃথ্ৰমক অসিদগী কংলৈচাশংবু মীতোপাশংগী খয়াওগী কন্নবা কংলৈপাক্তা ইন্নর পামিট সিষ্টেম চংনহনবা তঙাইফদে।

অৰিবা মতমদদি কংলৈপাক (মণিপুৰ) অসি য়ান্না পাকচাউৱশ্মী হায়দুনা পেমববতোন বিপোৰ্ট, ১৮৩৫দা অসুন্না ইবি -

.... "I shall now proceed to describe generally the territory of Muneepoor (Kangleipak) through which lie the routes leading from districts of Sylhet and Cachar to the Ningthee river, and central portion of the northern provinces of Ava . .

... The territories of Muneepoor have fluctuated at various times with the fortunes of their princes, frequently extending for three or four days' journey east beyond the Ningthee or Khyendwen river, and west to plains of Cachar."

ওক্টোবৰ ১৮, ১৯৪৮ দা মহাৰাজ বোধচন্দ্ৰনসু মখাগী অসুন্না লাউথোকখিঃ

.. "Read her political history from 24 A.D. She had her dominion over a wide area extending as far as the southern portion of China in the north, the gold mines in the Sibasagar valley, the river Chindwin in the east and south and Chandrapore (Cachar) in the west..."

হৌজিক্তি কংলৈপাক অসি য়ান্না পাক-চাউৱশ্মী হায়বা খঙলে। নোংপোক মায়কৈৱোমদা চিনা অমসুং বমগী শক্ক খবা য়াওৱশ্মী। বমগী মনুংদা

চন্দ্রইন তুবেলগী নোংপোকথংবদা লৈবা লম খবসু কংলৈপাক্কী মনুংদা চন্দ্রম্মী। কবো তম্পাক অসিসু কংলৈপাক্কী ওইবম্মী। ঝারোমদা কংলৈপাক্কী লম অসি সমুদ্র মপানফাওবা শন্দোক্কম্মী। অরাংলোমদা ডিমাপুবগী ঝাংমদসু কংলৈপাক্কী লম লৈবম্মী, অদুগা নোংচুপলোমদনা কাছাডগী মনুংচনবা চন্দ্রপুব হায়বা লমদগীসু হেন্দোক্ক লৈবম্মী। মসি পুন্নমক অসি কংলৈচাশিংনা হায়বদি চাংমী তম্মীনা পুন্নগা ওইহনখিবনি।

অদুব, উপা-ইপুনা থস্বীবমখিবা পাকচাউববা কংলৈবাক অদু মচেং মচেং শেগায়বগা চংখিদনা লম মচেং অমতা ওইহৌবে। অদুগা লৈহৌবিবা লম মচেং অসিসু চাংবুবোই ওপুবোই মচিম্মনাও য়েংখীনবদগী তোঙায় তানখিদনা মচেং মচা মচা থোক্কা কায়বকপা যাবগী অকিবা লৈ। হৌজিক্তি কংলৈপাক্কী কংলৈচা নাগাশিংনা তোখায় তাবগে হায়না চোংথোবক্লে। কুকিশিংনসু ষ্টেট তানবগী ঈবাং হৌবক্লে। চাংগী জিলাশিংদা নাগা অমসুং কুকিনা পায়বিবা লম (চাংগী হিংদা):

লিজাগী মিং	নাগা	কুকি
১) চুবাচান্দপুব	লৈতে	১০০%
২) চান্দেল	২৫%	৭৫%
৩) সেনাপতি	৭৫%	২৫%
৪) সদব হিলস	১০%	৯০%
৫) তমেংলোং	৬৫%	৩৫%
৬) উম্বুল	৭০%	৩০%

তোখায় তানীংবগী মঙ অদুনা মঙফাওনস্তবদি চফু কায়বগা কাক্কা হবাওবা হায়বদু থোক্কনি। মবম অদুনা ঐখোয় বাবৌনবগুমসি। হৌজিক্তি মমাঙঐগী মতমদসু নত্লে। লানখিবা অমদি শোয়খিবা কয়াবু চুমথোক্কবসি অদুগা পুমকাউ-কাউথোকখিনবা লাক্কবসি। লাই হাক্কত্তগী ঐখোয় চাংমী অমসুং তম্মী অনীমক অমতা ওইনা হিংমিল্লবকপনি। ঐখোয় ইশেল শকখঙ-মায়খঙনবগা অমদি ধর্মগী অখ্‌বা মীংয়েং থম্মদ্রগা অমনা অমবু য়েংখীবা তৌনবগুমসি, অদুগা নুংশি-চান্ননা হিংমিল্লবসি। ঐখোয়দা শীংনবক্কিবশিং অসি পুন্না থেংনমিল্লবসি। কংলৈপাকপু কংলৈচাশিংনা কনব্রবদি কনানা লাক্কনা কনবীবদগে?

কংলৈপাকী ওইরম্মি কবোতম্পাক

মমাঙঙৈগী মতমদদি কংলৈপাক অসি য়াম্মা পাকচাউবম্মী। কিয়ান্না নিংথৌগী হাক্তক্তা (খঃ ১৪৬৭-১৫০৮) অপব বর্মীগী নিংথৌ খোখোম্মনা কবো তম্পাক অসি কংলৈপাকী নিংথৌদা পীবকখি। অপব বর্মীগী নিংথৌবু পোং নিংথৌ হায়না খঙনবম্মী। ‘পোং’ হায়বদি বর্মীগী অরাং থংবা শকক্তা লৈবা ‘শান’ জাংকী কাঙবুনি। মখোয়গী কোনুংনা ‘মোগোং’ হায়বা মফম্ম অদুদা ওইবম্মী। মীতেনা ‘মোগোং’ হায়বা কোনুং অদুবু ‘পোং’ হায়না কৌখি।

পোং নিংথৌ চৌফা খোখোম্মনা মীটৈ নিংথৌ কিয়ান্নগা মখোয় অনীগী রাশক্কাবা অমা লৈখি। মখোয় অনীনা খোঙকনমেল্লৈ পান্ধীশিং ফুজুনা য়েগবগা থানসি অদুগা মখোয়না খুম্ম হনবা মতমদা উনবগা কিয়াং নিংথৌ চাউশেংবদা লান্দসি অদুগা ইনা তুবেল চেলহনসি হায়দুনা রাশক্কাখি।

লৈবাক অনীগী হরা-নুংশিং খেগবগী মতুংইম্মা মেল্লৈ পান্ধীশিং অদুগী খুম্ম হনবগী মতম অদু খেগখি। পোং লৈবাক্তদি উন তাদবা মবমদগী লমতা থাদা খোঙকন মেল্লৈ অদু খুম্ম হন্দুনা শাংখি, অদুগা মীটৈ লৈবাক্তদি শাংখিদে। মবম অদুনা নিংথৌ কিয়ান্নদি খোঙকনমেল্লৈ অদু শাংপা ওইদুনা লৈবম্মী। পোং নিংথৌনদি মীটৈ নিংথৌ মচীন য়াম্মা থী হায়দুনা অঙকপা ফংনা শাউখি, অদুগা পোংগী ইতোন কায়বগী লাইচং অদু মীটৈ লৈবাক্তা থারকখি। মীটৈমথৈ তুবা

দুনা ঈতান ফায়নখি। শজিবু থা যৌবকপদদি মীতৈ লৈবাক্তা থাখিবা ষোঙকন
মোহ্ল অদুসু শাংপা হৌবকখি। বাশক্ৰখিবা অদুগী মতুংইমা মীতৈশিংনা কিয়াংদা
লান্দানবা পোং নিংথৌ উনবা চংলম্মী। মীতৈ নিংথৌ লান্দে হায়বা খঙলবা
মতুংদা পোং নিংথৌনা ঈতান ফায়বা ফনব' হীদাক 'পোং হৈতান (পুংদোন)'
লৈবকখি।

পোং নিংথৌ খোখোম্বগা মীতৈ নিংথৌ কিয়াম্বগা মান্নবগা নিংথি তুবেল
লান্দুনা কিয়াং ষমপাংতা লান্দাখি, অদুগা মাযপকখি। মদুদা হবাওদুনা নিংথৌ
অনীমক ঠাংবল অমতুদা ফাম্মান্নবগা লৈখি, চামিন থকমিন্না, ঙাপ্রম থূপলেং
পুথোদুনা চামিনাখি, চাক তোহ্লগা কা লান্দুনা চামিনাখি, মখোয়না জয়
হৌবকখিবা লমাং অদু য়োখি। শমশোক মম'তুদা লৈবা লমনা পোংগী লম
অদুগা মনীংদা লৈল লম্মা মীতৈগী লম ওইখি। নিংথি তুবেল মাইশাগী ওমথৈ
ওইখি। মমাঙঈগী মতমদদি নিংথি তুবেলদগী হেন্দোতুনা নুংমি হুমনি-মবিবোম
খোঙনা চংশিনবা ফাওবা কংলপাক্তী লম ওইবমাখি। অদুম হায়না তৌদুনা অপব
বর্ম ফাওবা মীতৈগী শক তাকুনা নোংপোক থোঙ হাংখি।

বর্ম লৈবাকপু মীতৈনা আৰা হায়না কৌখিবগী মবমদি ব্রহ্মদেশকী কোনুং
ওইবমখিবা 'আভা' হামশা মফম অদুগী মমিং লৌবগা 'আভা'দগী 'আৰা' হায়না
লৌহুখিবান। অৰাথখী হায়বা অসিসু আৰাদগী পুবকখিবনি হায়দুনা অৰাথখী
কৌখিবনি হায়নবি। ষঃ ১৭৫৮দদি আৰা নিংথৌ আলাউপায়ানা লাল ঙুমখিদুনা
মীতৈ কয়ামুক আৰাদা পুখি, অদুগা মখোয়গী মবক্তা তিনাখি।

মোইবাং নিংথৌ খেলৈনুংনাং তেলহৈবনা মহাক্তী মমাক ভাগ্যচন্দ্র
মহাবাজ্জদগী লম ময়াম অমা পী'য়ু হায়বখি। মদুদা ভাগ্যচন্দ্রনা মহাক্তী মমাগা
পোকমিন্নবা মাম্মা খেলৈনুংনাংদা হায়খি, "মাম্মা! লৈবাক্তী নমাক্তী নন্তে,
মিয়ামগীনি।" মদুদা যান্না শাউবদুনা খেলৈনুংনাংনা আৰা নেকুনা কংলপাক্তা
লান্দাখি। আৰাশিংদি ঈশিংদা হৈনদবা মবমনা অবোং তুরেল অমসুং ঝাংজিং
তুবেলগী ঈশিং অদু পল শাদুনা মৌখংহ্লগা আৰাশিংদা ঈশিং ঈপাক অদু
উৎননবা হোংনখি। ফৌদেলদগী তেহ্কাফাওবা ফুট তবাবোম ঝাংবা 'মোইবাং

পল্লি' অদু অহিং অমদা থোনখিবনি। পল্লি থোনবদা খেলৈনুংনাং তেলহৈবগী মনাওনুপা চন্দ্রমনিনা মীতৈ নিংথৌগী মীচঙ চঙদুনা মহাক্কা লমজিংলগা থোনখি। মোইবাংনা লমজিংলগা থোনখি হায়বগীদমক পল্লি অদুবু 'মোইবাং পল্লি' হায়না থোনখি। মীতৈ নিংথৌগী মীচঙ চঙলুই হায়বগীদমক্তা মনাওনুপা চন্দ্রমনিবু খেলৈনুংনাং তেলহৈবনা হাৎখি।

ভাগ্যচন্দ্র মহাবাজগী মবিশুবা মচানুপা মাৰজিংনা কবো নিংথৌ বাদোফায়গী মতেং লৌবগা ময়াসুং চৌবজিংপু (১৮০৩ ১৮১৩) তাহোক্তুনা নিংথৌ ওইখি। মহাক্কা কবো নিংথৌগী মখাপোন্না পানখি। কবো নিংথৌ বাদোফায়না শিখিবা মতুংদা মহাক্কা মশুনুপা বাগিদৌনা নিংথৌ ওইবা তাংখি। মহাক্কা ফম কাবা নুমিংতা মাৰজিংপু লাকপীম্বু হায়দুনা বাৰ্তন তৌবকাংখ, অদুবু মাৰজিংনা চোম্বী হায়দুনা বাৰ্তন অদু লৌখিদে। মতাং অদুনা মূৰুৰগী মওঙদা মাৰজিংনা কবো তম্পাপ্তগী চাংশু উ ময়াম অমা যালহনখি। মদুনা বাগিদৌগী অচাকপা মৈদা ঘী হৈজিনবগুম থোকখি। মবম অদুনা মহাক্কা মহাক্কা সেনাপতি বান্দুলাবু লাঙ্গী লিশিং লিশিং পুহল্লগা কংলৈপাক্তা লান্দাহনখি। নিংথৌ মাৰজিংনা খাঙবা ওল্লক্তদুনা কাছাড তান্না চেনখি। কংলৈপাক্কা মীয়ামসু চেন্নখি। মতম অদুদগী কংলৈপাক খুস্তাক-লানশিবা হায়বদু ওইখি।

কবোনা কংলৈপাক্কা অহল-লমন, নুপী অণ্ডাং ময়াম অমা হাৎখি। খবনা ফাদুনা মখুবাক্তা যাইবীনা লেংলগা কবো তান্না পুখি। অশোন অনাশিংবু ইমুংদা হোইজিল্লগা মোবোক শংবায় শংবায় মৈ থাদুনা হাৎখি। অণ্ডাংশিংবু লৈবাক্তা হাইহংলগা হাৎখি। মাইবা, মায়টৌ, মশক ফজবী নুপী, কাঙজৈ হৈবা মী, শগোল তোংবা হৈবা মী, অমদি অতোপ-অতোন্না অখল্লবা মীতৈ কয়া অমবুনা কবো তান্না পুখি, অদুগা মখোয়বু বৰ্মাগী কোনুং কয়াদা লৈহনখি। মখোয়গী চাবোল শুবোলশিং শন্দোকখিদুনা বৰ্মদা কংলৈ (মণিপুৰী) খুল কয়ামুক লৈখি। কবোনা কংলৈপাক্তা লৈবমখিবা চহী তবেংনি। মদুবু চহী তরেং খুস্তাকপা হায়দুনা ঐখোয়না খঙনরি।

ভাগ্যচন্দ্রগী মচা অতোনবা গম্ভীৰসিংহনা ব্ৰিটিশকী মতেং লৌৰগা

কংলৈপাকপু উনৌ নৌনা শেমগৎখি। মী লাক্ষ মরি-মঙা লৈরমখিবা
কংলৈপাকপু মী লিংশং খবতমক লৈজৌবা মফম অমা ওইহ্নখি। কবোণা
কংলৈপাক্ষা য়েংখীনবিবসি কবয়া নুংশিনবন্ধদগে হায়না খন্নরকখি। মহৈথংদা
কংলৈপাক্ষী ওইদনা লৈবকাখিবা কবো তম্পাক অসি বর্মাদা পীরবদি য়েংখীনবদু
কোন্ধনি হায়নাখি। বৃটিশ ওফিসাবাশিংনা কংলৈপাক্ষা লাক্ষুনা গন্তীরিসিংহ
মহাবাজদ কবো তম্পাক অসি বর্মাদা শাস্ত্ৰদাক্ষি অদুগা মথোয়দগী থাদা
অশেংবা 'শিকো' ৫০০ কাক্ষং লৌবসি অদুগা মদুগী সহী তৌৰো হায়খি। সহী
তৌদনা যাদবা মতাং লাক্ষিবদগী সহী তৌখি অদুগা মদুদগী নীংবকায়দুনা
খম্মোয়গী লায়না পোন্ধকখি অদুগা শিখি।

মসিগী মহাংদা মহাবাজ বোধচন্দ্রনা ওকটোবৰ ১৮, ১৯৪৮ দা মখাগী
অসুয়া লাউথোকখি :

" Read the Treaty of Yandaboo, dated the 9th January, 1834,
ratified between Maharaja Gambhir Singh and the company. This
Treaty left for us a good heritage, namely the Kabaw valley of
7000 square miles for which we get from Burma Rs. 6,270 as
annual tribute which according the spirit to the terms of the Agree-
ment, will cease when the area is riverted to our State Maharaja
Gambhir Singh died of disappointment for this loss of territory
under duress "

কংলৈপাকনসু আৱানসু কবো তম্পাকপু তাল্লখিবগী মবমদি মফম অদুদা
মমল যাল্লবা চিংশু-উ অমসুং অতোপ-অতোমা অঙকপা ফংলবা মহৌশাগী
পোথোক কয়ামুক লৈ। ফজববা 'থোইবী শং' হায়না খঙনবা পাং অদুসু লৈ।

নিংখি তুৱেলদগীনা হৌজিকী কংলৈপাক্ষী ওমথৈ অসিকাওবদা লৈবিবা
লয় অসি কবো তম্পাক্ষি, বৰ্গ মাইল ৭০০০নি। বৰ্মা সবকাৱনা তাং ০৯/
০১/১৮৩৪ ইংদগী কংলৈপাক্ষী (মণিপুরগী) সবকাবদা থা খুদীংগী লম্বানগী
খাজনা ওইনা শিকো লুপা ৫০০ পীৱমখি। অদুবু তাং ১৫/১০/১৯৪৯ ইংদা

ইন্দিয়াগী প্ৰাইম মিনিষ্টৰ নেহৰু অমসুং বৰ্মাগী প্ৰাইম মিনিষ্টৰ য়ু ন্যু অনীনা
লাকুনা কংলৈপাকী লম্বু বৰ্মা সবকাবদা পীথোকখি। খুদোল ওইনা পীবকখিবা
খুদোলবু অমুক হলহনখি। থা থাগী পীবমখিবা লম্বানগী থাজনা লিকো লুপা
৫০০ অদুসু পীখিদ্ৰে। অদুম তৌবগা কংলৈপাকী ওইবমখিবা কবোতম্পাক অদু
৫৭খি।

চাংমী-তম্মীগী মরী তংহনঙমসি

ঐথোয়গী নুংশিব্বী ইমা লৈবাক কংলৈপাক অসিদি চাংলোন মাপলনা কোয়শিল্লগা লৈবা ফজত্ৰবা লৈবাক অমনি। কংলৈপাক হাযবা মিং অসিদি চাংমী তম্মী অনীনা হৌবকপগী ব্রাফমগা মবী য়াৱা লৈনৈ। কংলৈপাকী মন্ত্ৰা মণিপুৰ হাযনা মিং থোনখিবা অসিদি খাঙুথক্কীনি। চাংমী-তম্মী অনীমক মীহৌবোলদগী হৌদুনা কংলৈপাকী লৈহাওদা চাউমিল্লবকপনি, অদুগা লাই হাক্কুগীসু ঐথোয়সে ঈ মবী অমতনি হাযবা অসি য়াৱা চুল্লবা ব্রাফমনি। ঐথোয় ঈশেল শকখঙ মাযখঙনবগা লোয়নন ঐথোয়গী হৌবকফমু নীংথিনা খঙজবা অদুগা অমনা অমবু মতেং পাংনবা দবকাব ওই।

টিঃ সিঃ হদসননা মীভৈদি চাংমীদগী চাদা-নাউদাখিবনি হাযনা ফনা শেংনা হাযবিখি। মসিগী মতাংদদি ঐথোয়গী থাযনগী অহল-লমনশিংনা অদুম মবীক চুৱা প্রমাণগা লোয়ননা তাকশিবম্মী। মীতৈগী খুন্সুং খুস্হোক মীহৌবোলনা লীখুন অমা লীবি। মদুদি কংলৈপাকী চাংমী-তম্মী অসি মচিৱনাওনি অদুগা মথোয়গী হৌবকফমসু অমতনি। মমা মপা অনীখকী মচা তবেং পোকখি। মথোয় অদুদি থান্দ্ৰাবা, চক্কাবা, কবুইক, সল্লম্বা, তবাউবা, খবম্বা অমসুং পোইবৈতোননি। মচিৱনাও তবেং অদুগী ইতোন তোনবা মনাও পোইবৈতোৱা তমদা অদুগা ময়াম্বা তকক অদুনা চাংদা তোঙান-তোঙানবা মায়কৈদা খুন্দাখি। মকেং থাঙ্গাল,

চক্ৰে তাংখুল, কৌবু চিং, লাঙ্গাল, স্বৰম, চোথে চিবকম হায়বশিং অসি ময়ান্ধা তল্লক অদুনা খুন্দাখিবদগী থোনখিবা ঙাঙনি। হায়রিবা লমদমশিং অসিদা তারিবা চিংমীশিং অসি মখোয় অদুগী চাদা-নাউদাশিংনি হায়রি।

চিংমী-তম্মীগী পায়ী-পুৰী অমতনি। অনীসিগী শাওঙ-শাবান্না অমদি কুচু-কুমেয়া হৌরককম তিল্লবগী মওঙ অমদি ঈগী তৎন-থানবা য়াদ্ৰবা মৰী অদুবু ময়েক শেংনা তাকই। চিংমী-তম্মী অনীগী য়ান্না নকশিল্লবা মৰী অসিবু তাকপা মীহৌরোলগী ওইবা থাঙ্গাল কাঙলূপকী বারী অমা লৈঃ

মচিগ্মনাও অহুমখক লৈরম্মী। থাঙ্গালনা স্বাইগী অহলনি, তাংখুলনা য়ায়মনি, অদুগা মীঠেনা অতোনবনি। স্বাইগী অহল থাঙ্গালনা থাঙ্গাল শুকংদা লৈহৌখি, মনাও য়ায়মা তাংখুলনা নোংপোকলোমদা চংলগা তাংখুল হুন্দুং হায়বা লম অদুদা খুন্দাখি, অদুগা মনাও ইতোন-তোনবা মীঠেনা তম্পাত্তা লৈখি। মচিগ্মনাও মখোয় অহুমনা কায়নদ্রিঙেদা মখোয় মশেল কাউনখিদনবা ইতং-তত্তনা উনসি হায়দুনা ব্ৰাশকুখি। থাঙ্গাল শুকংদা লৈহৌখিবা স্বাইগী অহল অদুনা থাঙ্গাল কাঙলূপকী মপা-মপুনি, তাংখুল হুন্দুংদা তাখিবা মনাও য়ায়মা অদুনা তাংখুল কাঙলূপকী মপা-মপুনি। থাঙ্গাল অমসুং তাংখুল অনীনা তম্পাত্তা ইতং-তত্তনা কুমথরজুনা মনাওনুপা অতোনবা মীঠেবু উনবখি।

মাওগী পায়ী-পুৰীগী মতাংদা বারী অমসু লৈ। বারী অদুগী মতুংইয়া অহানবা খুন্তোবকপদা মোম্বু, চংতু অমসুং অরাফা কৌবা মচিগ্মনাও অহুমখক থোকমিল্লকখি। অহুম অদুগী মনুংদগী অবাফানা মখেংদগী খা-পাংনা চত্তুনা খুন্দাখি অদুগা মহাক্লা মীঠে ওইখি হায়রি।

কবুইগী বারীদসু মচিগ্মনাও অহুমগী বারী য়াওবি। নোংমাদি মখোয় মচিগ্মনাও অহুম অদুনা কোম অমা লান্না চোংদুনা মপাঙ্গল চাং য়েংনবা তাবম্মী। চাংয়েং অদুগী মতুং তাবকপা ফলগী মতুংইয়া মখোয়গী মরজুগী স্বাইদগী ইতোন-তোনবা অদুনা মীঠে ওইখি হায়রি।

তাংখুল হায়বা কাঙলূপ অসিসু শমশোক হায়বা লৈখুন্দগী থোবকখি হায়রি। মখোয়না লৈখুন্দগী থোরকপা মতমদা মখোয়বু লুচিংখিখিবা অধৌবা

অদুবু পোবগা অমদি মাঙদা তেন-পায়বা নুপা অমা চংহল্লাগা থোবকখি। লুটিংবা অদুবু পোবগা মপাস্দা থোৱ্লকখি হায়বগীদমত্তা মহাকী মমিং কোংশোক হায়না কোঁখি। ফোংশোকীসু মচিয়নাও অহম লৈবম্মী। মথোয় অদুদি কৈফুং, গায়াফুং অমদি লৈফুংনি। অহলনা চিংখৈপাংনা চংখি, য়ায়মনা অৰাংপাংনা চংখি, অদুগা অতোনবা মনাওনুপা অদুনা তম্পাক্তা কুমখি। মচিয়নাও অহমগী অতোনবা অদুদি তম্পাক্তা মীতৈ ওইখি। মবম অদুদগী হৌজিক ফাওবা মীতৈশিংনা লাইহবাওবদা তাংখুলগী ফিজ্জৎ শেভুনা লাইমাওদা জগোই শানবি।

তাংখুলশিংনা ঋষ্টিয়ান ওইল্লিঙৈগী মমাওদা য়ুমলাই সনামহী লাংনবম্মী অদুগা উমংলাই লাভুনা চহী অমগী কালেন হবাওবা পাঙথোৱ্লম্মী। তাংখুল অমসুং মীতৈ হায়বা কাঙলূপ অনী অসি মচিয়নাওনি হায়বগী খুদম য়ান্না লৈম্বে। খুদম অমা ওইনা হায়ববদা ময়ান্না তাংখুলগা মনাও মীতৈগা কায়নবমদাইদা লৈকমফি খুদোল তমখিবদু মতম পুয়মকী ওইনা কাউবা য়াদনা অদুম লৈহৌবগদবা খুদোল অমনি। তাংখুলগী নংত্রগা মীতৈগী লুহোংবদা লৈকমফি য়াওদবা য়াবমদে। তাংখুলশিংনা ঋষ্টিয়ান ধর্ম লৌখিবদগী উমংলাই লাংপা খাদোকস্তবসু তমদা লৈবিবা মনাও মীতৈশিংনি লাইহবাওবদা তাংখুল হাওবা শাবা য়াওল্লবদি লাইহবাওবা অদু লৌশিনবদা য়াদে হায়বসিনা তাংখুলগা মীতৈগগী নকশিম্বা মবী অদু তাকই।

মুসলমানশিংনা ইন্দিয়াদা লাম্দাবকখিবদা মায়খীস্ত্রবা ইন্দিয়া মচা কয়া অমা নমদুনা মুসলমান ওনখিবগুম খাবা নোংচেনবনা পাখঙবগী মখস্তা মায়খীখিদুনা খাবগী লৈবাক কাংখোং চায়খি, অদুগা খাবা খবনা কবুই নুংনাং ওনখি, খবনা তাংখুল ওনখি, খবনা মটৌলান্টাই ওনখি অদুগা খৰা অমনা অঙোমদা তিনখি হায়বসি পুয়ানা ময়েক শেংনা হায়বি। শবাং লৈশাংথেমগী মবুধৌ নুংখৌথংবগী ময়ান্না লমলেকশাংনা চিংদা কাদুনা চিংমী ওনখি। লমলেকশাংনা ওনখিবা চিংমী অদু মোইবাং নিংখৌবেল লম্বুবনা কবুইনি হায়না ময়েক শেংনা তাক্ৰি।

মবামগসু মীতৈগা মমাঙ্ডৈদগী হৌদুনা খাদোৱ্লবা য়াদবা মবী অমা লৈবকখি। অৱা-লানগী মতমদসু মীতৈ অয়াস্তনা মবাম খুন্দা চঙজ্জফম লৌখি।

মীতৈশিংনা চুমুয়োন খুল্লেন য়ৌনা চেনখি অদুগা মীতৈ নুপী অয়াম্বদি 'মীতৈ নুপী তাকম চিং (Makemeipwe N Luizang)' হায়বা মফম অদুদা ওহুদুনা শিখি। অশোকপা নুপী ময়াম অমদি মবাম খুগ্গাশিংনা ময়ুম ময়ুমদা পুশিল্লগা লায়য়েংবীখি। মীতৈ নুপী খবদি মবাম নুপাশিংনা লৌখি। পাউকাংশোবাহ কৌবা মবাম পাখঙ অমনা মীতৈ নুপী অমা লৌখি। মবামশিংনা মীতৈ নুপী অদুবু বিংবী হায়না কৌবীবম্বী। মখোয় অনীগী মচা তবেং পোকখি, অদুবু মপানা শিববা মতুংদা চহী খব মবামদা লৈবল্লগা ময়ানে মচাশিংনে তম্পাক্তা কুমথবকখি। মখোয়না চিংদা অমুক হনখিদ্ৰে। মবামগী ব্রাবীদা হাওবম শাগেসি মবামগা টি মবী লৈলৈ হায়বি।

ব্রাবী অমসু লৈ--মবাম খুল্লেন্দা তম্পাক্তগী চহী নিপাল মপাল্লোম শুববা নুপামচা অমনা চাক্রিবা শাদুনা লাকখি। মবাম নিংথৌনা মহাকপু মচানুপা ওইনা য়োকখি অদুগা মহাকী মমিংবু বাঙবা হায়না মবামগী মিংবু থোনবীখি। মবাম নিংথৌ অদুগা মকীনৈ হায়না কৌবী মচানুপী অমা লৈবম্বী।

মতমগী মতুংইনা অঙাং অনী অদু চাউবক্তুনা পাখঙ লৈশা ফাবকখি। নোংমদি মখোয় অনীনা নুংশি নুংওনগী ব্রাবী শানবকখিবদা বাঙবনা মকীনৈদা হায়বকখি, “নুংশিবী। ঐহাকী থায় ওইবিবী, ঐহাক কনানো হায়বদু নঙোন্দা শেংনা হায়দোকে। মুন্না তাউ। ঐহাকী ইপল পাইখোম্বা নিংথৌনা মচা অমন্তা পোকচদবদগী মহাকী মনাও ইবুংঙো তোনসেনঙম্বগী মচানুপা ঐহাকপু সনা কোনুংদা নিংথৌ খুডম পীনবগীদমন্তা থাম্বিবনি। ঐহাক্কা মফম অসিদা লাক্রিবসিদি কবিগুন্না অবোনবা থবক অমা পাঙথোকউ হায়না থাবকপনি। ঐহাক্কা নিংথৌ ওইবগা নহাকপু লৈমবেল ওইহনগনি।”

নোংমদি বাঙবনা (চবাইবোংবা) মহাকী অবোনবা ব্রাদু হায়দোক্কা মতুংদা মকীনৈব চেল্লসি হায়বকখি। মদুদা মকীনৈনা মহাকপু মীতৈ কোনুংদা লৈমবেল ওইনা থাশীবোই হায়দুনা য়াক্রখিদ্ৰে। অদুবু চবাইবোংবনা স্বৰ্গ, নুমিং অমসুং থা পল্লগা মহাকপু কৈদৌনুংদা থাদোক্কাই অদুগা মীতৈ কোনুংদা লৈমবেল ওইহনগনি হায়দুনা ব্রাশকখি। অদুদগীদি মকীনৈনা য়ারক্তুনা মহাকী অবোনবা

থবক অদুদা মতেং পাংখি অদুগা চবাইরোংবদা চেজ্জকখি। কোইবেজৈ যৌবকপদদি মকীনৈবু কোনুংদা পুশিল্লবদি লৈবাক মীয়ায়গী চরাঙনবা অমা থোক্তক্কনি কিবদগী কোনুংগী মপান্দা যুম অমা শারগা থমখি। মহাক্লা মকীনৈবু কোনুংদা পুশিল্লদা লৈমবেল ওইহনগনি হায়বা রাশক অদুদি কায়খি।

মকীনৈনা মীবোজ্জবা মতমদা মহাকপু থাঙ্গাল শুকংগী নিংথৌ শাগোঙদা নিংথিনা য়েংশিনবীমু হায়দুনা চেকশিন্না শিন্নখি। চবাইরোংবদা (বাঙবদা) মহাক্কী মচানুপা অমা পোক্তবা মতুংদা মহাক্কী নুপী অমসুং মচানুপা অনীমজ্জা লোমা মতম মতমগী ওইবা চানবা চীঞ্জাক অমদি শেংন-ইম্বা ফিবোলশিং থাবশ্মী। মচানুপা অদুনা থাঙ্গাল শুকংদা চাউবজ্জনা চহী নিপাল শুবকখি। মতম অদুদা চবাইবোংবা নিংথৌনা মহাক্কী মচানুপা অদুবু কোনুংদা পুবজ্জবা থৌবাং তৌবকখি। মহাক্লা 'হাওমচা লোয়শঙ' হায়না খঙনবা পীতং-পাতং থম্ফম অমা শেমখি অদুগা মদুদা মহাক্কী মচানুপানি 'খঙহন্দন' মমা-মপা লৈজ্জদবা অঙাং খবগা থমখি।

মতম খবগী মতুংদা ইম্ফালগী নোংচুপলোমদগী চিংমীশিংনা মহাবাজ্জগী মথজ্জা লান হৌবকখি। মহাবাজ্জ চবাইবোংবা মশামক য়াওনা লান অদু থেংনখি অদুগা মায়পাকখি। মহাজাজ্জনা মহাক্কী লাম্মীশিংগা লোয়ননা লানফমদগী কোনুংদা হজ্জকপগী লম্বীদা বাদুনা শগোলবন্দদা হৌবা খোনাং পান্ধী অমগী মখাদা ওইহাক শোথাবশ্মী। অসুয়া পোথাদুনা লৈবিঙে মতমদা মহাবাজ্জগী মথজ্জা বজ্জ তাবজ্জনা শিখি। মদু মহাবাজ্জনা মকীনৈবু কোনুংদা পুশিল্লগা লৈমবেল ওইহনগনি হায়দুনা রাশকখিবা অদুগা রাশক অদুবু মহাক্লা ঙাকখাদবদগী পীবা চৈবাক্লি হায়না লৌনখি। অদুবু মকীনৈগী মচানুপানা মীতৈ নিংথৌ ওইখি।

তশেংনমক হায়বা তাববাদি য়েলহৌঙেদগী পোকমিল্লবকপা, লৈমিল্লবকপা অমদি হিংমিল্লবকপা কংলৈচাশিংবু মীতৈ হায়না খঙনবশ্মী। ঐথোয়গী পাবী-পুদী অমতনি। অদুবু তম্মীশিংনা হিন্দু ধর্ম অদুগা চিংমীশিংনা খৃষ্টিয়ান ধর্ম লৌখিবদগীদি চিংমী-তম্মী মচিন্নাও ওইবগী নুংশিনবা মবী অদু লাপথোক্তবদা হৌরকখি। মতুংদদি চিংমী-তম্মী মচিন্নাওনি হায়বা ফাওবা কাউথোক্তবজ্জনা

মপা-মপু মশক খণ্ডদবা শা-বশপ্রম ওইরকদ্রা হায়না চিংনরে।

মাম-মামবা লীপুনা পুন্দুনা লৈমিন্নরকপা চিংমী অমসুং তম্মী অনীগী নুশিনবগী ঈচেল অদু কংবা হৌরক্রে। মমাঙঙগী অমতা ওইরসুগী হারীশিংদু অহোংবা কয়গী শাফুদগী কাউথোকুরক্রে। হৌজিকি কংলৈপাক্কী অপুনবা শক্তম অমসুং ওমথৈ কায়বা যাবগী অকিবা লৈরক্রে। নহারোলশিংগী রাখলদা অহোংবা নংত্রগা অওনবা কয়া লৈস্ত্রে। ঐথোয় পুন্মক্কী পুক্রিংদা চিংনবগী মহম শাস্ত্রে। তোখায় তানিংবগী রাখলনা ঈরাং কয়া থোকহলৈ। অদুবু চিং অমসুং তম্মী অহল-লম্ননশিংনদি অমনা অমগী অরা-অনাদা মতেং পাংনরি অদুগা পাউতাকশিং লৌনবি।

মপাহোংদা চিংমী-তম্মীগী খেলবা খব লৈজববসু মামবা কয়া অমদি নুং-দা লৈবি। চিংমী তম্মীগী শক্তা-চুদাদা, শাওঙ-শাবান্দা, খুনুং-ঈশৈগী শৈহেক-শৈশক্তা, জগোইগী শাথেক-খুংথেক্তা, ঈশৈগী যন্ত্রশিংদা, মশান্না কয়াদা, শেংপা অমসুং চাবদা অমদি নাংকী ওইবা থৌরম কয়াদা মামবনা হেমা যাওই। কংলৈ লোল অসিদসু চিংমীশিংনা ঙাঙনরিবা লোলশিংগা মামবা কয়ামুক যাওরি। মীতৈশিংনা হৌজিক মীতৈলোন্নি হায়না ঙাঙনরিবা লোহুশিং অসিদগী সংস্কৃত, হিন্দী, ইংলিশ অমদি বেঙ্গলী রাইশিং লৌথোকস্রবদি লেমহৌবিবা শরুক অদুদি অয়ান্দনা চিংমী-তম্মীনা ঙাঙনবমখিবা অবিবা লোল মদী অদু ওইগনি, মবমদি ঐথোয়গী থায়নগী চিং অমসুং তম্মী অহল-লম্ননশিংনা লোল অমতবু মমালোল ওইনা ঙাঙনরম্মী। কংলৈ ঈয়েক্কা কংলৈপাক অসিদা লৈরিবা চিংমী তম্মী অনীমক্কী ময়েক ওইরম্মী। য়েক সলাইসু চিংমী-তম্মীগী ওইনা তরেং তরেং লৈ। চিংমী তম্মীগী ওইবা য়েক সলাইগী মচু তবেংনা ওইবা ফিরালসু লৈজৈ। চিংমী-তম্মী অনীমক্কা মৈহৌরোলদগী হৌদুনা মফম অসিদা খুন্দামিন্নরকই।

কংলৈপাক্কী ইতিহাসনা মতম খব থৈদোকুনা লৈবিঙদা হিন্দু ধর্মবু লৌহনস্রবা তম্মীশিংনা চিংমীশিংবু মাংই, অদুগা তম্মীশিংনা তম্মীশিংগী মবক্কা ফাওবা অমগা অমগা মাংই-শেংই তৌনখিবদুনা মরম ওইরগা শিবা ফাওবদা

মাচুয়ানাও চঙনখিদবা য়াওখি। অদুবু হৌজিক্তি মতম অদু নংত্রে। চাংমী তম্মী ঐখোয়দা মতমনা অমুকসু ঐখোয়গী হাম্মগী হৌরকফম অমসুং অরিবা মতৌবু নীংশিংহম্মুনা হেন্না চাওখৎপা অমদি ফজবা অপ্নবাবা শক্ৰম অমা পুৰীকপা ওইরসনু। চাংমীনা অমনি তম্মীনা অতোপ্লা অমনি হায়বগী হুদগী হেন্না ফৎখিদবা রাখল অসিগী মরীক অমফাওবা য়াওদনা অমগা অমগা নুংশি-চাম্ননা লৈমিন্নবসি।

চাংমীশিংনা তমদা খুন্দাদুনা লৈরি অদুগা তম্মীশিংনসু চাংদা থবক তৌদুনা লৈনবি। চাংমীশিংনা মীতৈ ওল্লগা তম্পাক্তা মীতৈ খুলশিং শেম্মগা খুন্দাদুনা লৈখিবসু কয়ানি। অমনা অমগী নিংঙোল লৌনদুনা নুংশি-চাম্ননা লৈনরি। অদুবু হিন্দু ধর্ম শম্ভোদকপদা কা হেন্না অমাং-অশেং খায়খিদুনা ঐখোয়গী ঈগী মরীদা চাংমী-তম্মী নুংশিনদনবা হু কামশিনখি হায়বসিমদি চুম্মী। অদুবু হৌজিক জ্ঞান তানরক্কাবা মতমনি। লানখিবা নংত্রগা শোয়খিবা কয়্যাবু কাউথোক্কাবা অমসুং ঙাক্কাবগী মতম যৌরক্কে। ঙাকপীবদগী হেনবা অতোপ্লা ধর্ম অমা লৈতে। ঐখোয় পূন্না নুংশি-চাম্ননা হিংমিন্নরিবমশৈ নুংঙাইগনি, নংত্রবদি খুদোংখীনঙাইগী মশক্কা।

ধর্মগী অখ্‌বা মীংয়েং থল্লদনা, চাংমী-তম্মী চারৌ-মৌরৌনদুনা অমদি অমনা অমগী চংনবীবু নংত্রগা ধর্মবু ঈকাইখুম্মদুনা ঐখোয় ঈশেলগী মরক্তা লৈবিবা য়েংখীনবগী মতৌ অসিবু মাওহনখিনবা উপায় থিরসি। ধর্মদি হোংবা য়াই অদুগা জাতিদি হোংফদে। ঐখোয়না তম্পাক্তী লমশিংদা লাউবখক্কাদি কাম্নবা ফংলোই। তম্মীশিংনা চাংদা কাদুনা চাংমীশিংনা বারিবা মতৌ অদুবু য়েংখিনবীগদবনি অদুগা মখোয়গী অরাবা ক্ষীভম অদু ফগংহনগদবনি। সরকারনসু চাংমীশিংগী য়াইফনবগীদমক্তা থৌরাং কয়া নীংখিনা পায়খংফম থোকই, ঐখোয়গী থম্মোয়নুংদা ইচিন-ইনাও নুংশিনবগী ঈচেল অদু চেলহনসি। ধর্মগী অখ্‌বা মীংয়েং থল্লদনা অমদি অটৌ-পীশক খায়দনা অমনা অমগী চংনবীবু ঈকাইখুম্মদা দরকার ওই। তম্মীশিংনা হেন্না খুদোংচাবা মফমদা লৈবনিনা অথাপ্লা চাং-মাম্দা লৈবা চাংমীশিংগী খুলশিংদা চতুনা নাংকী ওইবা জগেই-ঈশৈলিংগী থৌরম পাওথোকপগা লোয়ননা চাংমীশিংগী খুদোংখীবা অমদি

অহাবশিৎ অদুবু লৈহুন্দনবা লাক্গদবনি।

অচৌবা ফুৰুপনা অপীকপা ফুৰুপপু নৈহুংপীবা অমসুং মথোয়গী হকপু মংপীৰবদি ঐথোয় পূম্মা নুংশি-চাম্ননা হিংমিন্নবা য়ারোই। ঐথোয় ঈশেলগী মরক্তা লৈরিবা খেন্নবা ব্ৰাখল অমদি য়েংথীনরিবা মতৌ অসি মাঙহনখিনবা উপায় থিসি। লৈঙাক্লেইশিংনসু অচান-মীয়ায় নাইদনা খুদোংচানবা মফমশিংদা হেন্না খুদোংচানবা অহাং-অপাশিং পীবিবা তাই। ‘ঐগী’ হায়বা ব্ৰাখলসি থাদোক্লেবগা ‘ঐথোয়গী’ হায়বা ব্ৰাখল অদু খন্নবা মতম য়ৌরে। ঐথোয়না চিংদা কাদুনা অমদি চিংমীনা তমদা কুমদুনা পূকচেল শেংনা অমনা অমগী মতেং পাংনদুনা নুংশিনা লৈমিন্নরবদি অমতা ওইবগী ফীডম অদু লাক্গনি।

ধৰ্ম খুদীংমক অফবা গুজনি। তৌবতবু মশা মশাগী ধৰ্মবু কা হেন্না পাম্মনবদগী নংত্রগা ‘ঐগী’ হায়বা ব্ৰাখলনা থুন্সংখিবদগী অতোপ্পা ধৰ্মবু মী খরনা থীনা চৈনবা য়াওই। ধৰ্মগী পলনা ঐথোয়গী নুংশিনবগী ঈচেলবু থিংহনগুমসি। ধৰ্মগী মিংদা লালহৌগুমসি। বাইবল, গীতা, কোরাননচিংবা ধৰ্মগী অশেঙবা লাইরিকশিংনা ঐথোয় মীওইবদা অমগা অমগা নুংশি-চাম্ননা হিংমিন্নৌ হায়রি। মসিমক ধৰ্মনি অদুবু ব্ৰাহ্মতনা নুংশি-চাম্ননা হিংমিন্নসি হায়না ফজ-ফজরবা ব্ৰাহ্মেশিং লীজিন্নদুনা পঙঙাঙ-ঙাঙবখক্ৰুদি ওইবা য়ারোই। চীনগা খুংকা মাল্লগদবনি। ঐথোয়না মথক্তা কারগা ঐথোয় অমতনি, মাইনৈ, নুংশিনসি হায়না লাউথরকপখক্ৰুসু চিং-তমগী অপূনবা শক্তমদু খক পুরকপা ওল্লোই। মশাগী ওইজবখক্তা খল্লোইদবনি। উচি কল্লজুনা ময়ুম মৈ থাবা থোক্তনি। ব্ৰাখল মুম্মা খহ্ননসি। ইয়া অমতগী মচাশিং ওইবখক্তনা পূম্মমক নুংশি-চাম্ননা হিংমিন্নগনি হায়বা য়াদে। কথোকপগী পূকচেল চেম্মগদবনি।

তম্পাকী মীশিংনা হিন্দু ধৰ্ম লৌখিবদগী হিন্দু ধৰ্ম লৌদবা চিংমী-তম্মীবু মাংই হায়না লৌখিবা অদু লানবনি। ঐথোয়গী অপূনবা শক্তমদা অকাযবা পীখিবনি। পৈশা পীবা গুমখিবদা চিংমী-তম্মী কয়াবু ইছোব্ৰগা লৈহনখি। মথোয়গা হিন্দুগা চারৌ-মৌরৌনবা য়াহনখিদে। অদুগা মথোয়বু হিন্দুগী ইমুং-মনুংদা চঙহনবা য়াখিদে। হিন্দুগী লাইনীং-লীচংকী চেকপলনা ঝাখিবদগী মীগা

দ্বিতীয় মবজ্ঞা খেনবা থান্না হৌখি। মদুবু ধর্ম হায়বদুবু?

অমগা অমগা নুংশিনবা অসিদগী হেনবা অতোপ্পা লাইনীং-লীচং অমা লৈতে। ধর্ম হায়বসিদি নুংশিবা হায়বনি। নুংশিবা হায়বদি শান্তি হায়বনি। শান্তি লৈবা মফমদা ঈশ্বর লৈ। ধর্মগা শান্তিগা চংমিন্নগনি। ধর্ম লৈত্রবদি শান্তি লৈবোই, অদুগা শান্তি লৈত্রবসু ধর্ম লৈবোই। ধর্মগী মিৎদা মবৈ-য়েৎনবা, খৎনবা, য়েংখীনবা অমসুং লান তৌনবা ধর্ম নত্তে, অধর্মনি। ঐথোয়গী লৈবাক অসিদা ধর্ম ময়াম অমা লৈ, লৈজসনু। লৈকোল অমদা লৈ মখল ময়াম অমা লৈজসনু। মদুনা লৈকোল্দুবু হেন্দুম ফজহনগনি। ঈশ্বরদি মখল-মখেল ময়াম অমা পান্ননিনা মালেম অসিদা মখল মখল ময়াম অমা লৈহনবনি। ধর্ম পূম্মক্কা ঈশ্বরগী পেমবা সেবা তৌবগা পূম্মক্কা য়াইফবনি।

কাঙলূপ অমগা অতোপ্পা কাঙলূপ অমগা য়েংখিনবিবসে ধর্মগী মবাল নত্তে, ধর্মবু চংলিবা দ্বী মখল মখলদুগী মবালশিংনি। ধর্মনা ঐথোয়বু নুংশিনহনবনি। ধর্ম পূম্মক্কা পঙ্কুদি অমতনি। ধর্ম পূম্মক্কা তান্নবিবসি ঈশ্বরবুনি। ঈশ্বর অনী শুদে। লম্বী তোঙানবগী বাদনি। ধর্ম পূম্মকপু ব্যবহাব তৌসি। ঐথোয় দ্বীনি। ঈশ্বরনা দ্বীওইববু থোইদোক হেন্দোক্কা নুংশিবনি। মবম অদুনা ঈশ্বরদা তৌবীমল খঙবা উৎপা ওইনা ঐথোয় চিংমী-তম্বী অনীসে নুংশিনসি।

ঈশ্বরগী মমিং অমসুং মতীক মগুগ ময়াম অমা লৈ, থাবদা লোইবা নাইবা নত্তে। পূম্মক্কা হৌবকফম অমসুং চঙজফম ওইবীবিবা ইবুংঙো মহাক্কা লৈবমদ্রবদি ঐথোয় পূম্মকসু লৈবল্লোই। ইবুংঙো মহাক্কা ঐথোয় পূম্মক্কা ইমা-ইপা ওইবীবনি। ঐথোয়না ব্রাখল খনবদসু, ব্রা ডাঙবদসু, থবক তৌবদসু— দ্বীতম পূম্মক্কা ঈশ্বরবু নীংশিংবা ওইনা ঐথোয় চিংমী-তম্বী পূম্মক ঈশ্বরগী মচাশিংনি হায়না খল্লগা নুংশিনসি, অদুগা য়েলহৌঙদগী লৈবক্কা চিংমী তম্বীগী মবী অদু তৎহনগুপ্তসি।

অথোইবা লাইফম কংলা

বাকোকলোন থিলেল সলাই অমাইলোল পুকোক পুয়াগী মতুংইন্না চিংলোন মাপলনা কোয়শিন্দুনা লৈবা তম্পাক্তা থুমজিন্দুনা লৈরমখিবা ঈশিং অদুবু চিংথোকস্ত্রবা মতুংদা তম্পাক্তী ঈশিং কংখি অদুগা ইহান হান্না কংখিবা তম্পাক্তী মফম অদুবু 'কংলা' হায়না কৌখি। লাইনিংথৌ শিদবা, লৈমরেল শিদবী অমসুং সরোই অতোনবীনা মখোয়গী ইম্ফম থিরকপদা কংলা থেংনখি। কংলা য়াইকোলুং অদুনা লাইনিংথৌ অমদি লৈমরেল লাইবেস্টী অনীমক্লা লৈরবা মতুংদা ইবুধৌ পাখঙবা পোকখিবনি। মফম অসিদা লাইয়াম লৈরকখি। কংলা লাইফম অসি ঐখোয়গী শেংলবা অথোইবা লাইফমনি।

কংলৈপাক্তা কংলা লৈ। কংলৈপাকসে থাক য়ান্না বাংনা লৈরম্বনি অদুবু মীতৈ নিংখৌনা, শান্তিদাসনা অমসুং বৃটিশনা থেংখাং থেংখাং চিংথরম্বদগী ইপা-ইপুগী কৈরাক অদু লৈখা তাহনখি। য়ান্না পাক চাউরম্বা কংলৈপাকপু অসুম অসুম নীকশিলহনখি। অণীকপা লমথৈ অসিবু মণিপুর হায়না লান্না কৌদুনা লৈরি। চাউরম্বদগী নীকথরকপা ফীভম অসিদা কংলৈচাশিংনা হরাওনীংঙাই লৈতে। অদুম ওইনমক কংলৈপাক্তী কংলাদি অথোইবা লাইফম্নি।

কংলানা ষোয়দৌনি অদুগা কৌব্রুনা কোক্লেম্নি। অথোইবা লাইফম কংলাদা খৌগল চঙবদা ফিমাং শেংলগা চঙবা য়াদে। ঐখোয়গী অরিবা লাই-বারিশিংগা

মফম অসিগা য়ান্না নক্কনা মরী লৈনৈ। মসি ইম্ফাল সহরগী ময়োলদা লৈ। মসি সমুদ্রগী ঈমায়দগী ফুট ২৬১৯ বাৎখৎনা লৈ। মসিগী পাক চাউবদি একর ২৮৬.৮৪নি, অদুগা হৌজিক্তি মদুদগী হচ্ছন্দুনা লৈরে। পিঃ ভোরং সিংহ, কমিস্নার, আট এন্ড কলচর, মণিপুর গভর্নমেন্টগী মতুংইয়া কংলাগী অপুনবা একর ২৩৭.৬২গী মনুংদা একর ২৩৬.৬৪দি হান্না ঙাকশেল্লবা লমনি হায়না মণিপুব এনসিয়ন্ট এন্ড হিষ্টরিকেল মোনুমেন্টস এন্ড আর্কিওলজিকল সাইটস এন্ড রিমেইন্স এষ্ট, ১৯৭৬কী মখাদা লাউথোকত্রে হায়রি।

অথোইবা লাইফম কংলা মনুংদা লাইফম ৩৬৬ লৈ। লাইফমশিং অসি ১০৮গী মনুংদা শূণচিনবা য়াই। অসাম, ত্রিপুরা, নোংচুপ বেঙ্গল, উত্তর প্রদেশ, বাংলাদেশ, ম্যান্ডারনচিংবদা লৈবা কংলৈচাশিংনা লাইখুংদা লাকপা মফম অমা কংলানা ওইরি।

মফম অসিবু চৈখারোল কুখাবা কৌবা কংলৈ নিংখৌরোলশিংগী ইতিহাস অদুগী মতুংইয়া ইংশোক ৩৩দা ফম্বাল কাখিবা নোংদা লাইয়েল পাখঙবনা পানবা মতমদগী মহারাজ কুলচন্দ্রনা ইংশোক ১৮৯১দা পাল্লম্বা মতম অদু ফাওবদা কংলৈপাক্তী কোনুং ওইখি। রাজনীতি অমসুং ধর্মগী মফম অমা ওইবতা নত্তনা কংলা অসি লানবন অমসু ওইরকখি। পোলিটিকেল এজেন্ট মিষ্টর প্রিমরুদকী নুপী শ্রীমতি প্রিমরুদনা অসুয়া হায়রম্মী, “মহারাজগী লৈফম খাজিনবা মফম অদুবু চেকপল মঙানা কোয়শিন্দুনা কোনুং অপুংদু লানবন ওইরম্মী। মসিগী মপান থংবা অদুমদি নিংখায়রম্মী, অদুগা মনীংথংবদুমদি য়ান্না কল্লম্মী, চেক্লা শারম্মী... লাম্দারক্লিবা লাম্মীশিংবু থত্তুনা থল্লবা মফম অসিনা ওইরম্মী।” কংলা লানবন চাওখৎহনবদা নিংখৌ খাগেদ্বা (১৫৯৭-১৬৫২) অমসুং নিংখৌ পামহৈবনা (১৭০৯-১৭৪৮) থবক ময়াম অমা পায়খৎলম্মী।

ইশাবু ইশানা মশক খঙনা হিংবা ওমহনবা অথোইবা লাইফমনি কংলা। মসিবু খঙহম্বগীদমক্তা অহানবা খৌদাংদি কংলাবু মালেমদা মশক খঙহনবতনা ওইগনি। কংলাদগী হৌবনি কংলাদা লৌগদবনি। কংলা কনবতনা তেংবানবা কনবা ওমগনি, মরম অদুদগী কংলাসি মণিপুর এজিয়েন্ট এন্ড হিষ্টোরিকল

মোনুমেন্ট অন্দ আৰ্কিওলজিকেল সাইটস এন্ড ৰিমেল এষ্ট, ১৯৭৬কী মখাদা
গাক-শেন্দুনা থান্না মফম অমা ওইশ্বে।

কংলাদা লৈবা অশেঙবা লাইফম খৰা পঞ্জগে--(১) কংলা মেন শুকং,
(২) নুংগেইবী, (৩) কৌবু নাউফম, (৪) অয়াং ফিহৌফম, (৫) মোংবশঙ,
(৬) সলাই তরেং ফোঙনফম, (৭) বাদোল ঈকোয় (পুত্ৰি), (৮) শামু
অঙৌবা থোকফম, (৯) অমাই লোয়শঙ, (১০) উত্ৰা শঙ, (১১) বায়েল
কাতি লোয়শঙ, (১২) হোগায়বী, (১৩) কোলোই লৈমা, (১৪) লুফৌ
নুংগেইবী, (১৫) পাখঙবা য়ুকৌফম, (১৬) নুমিং য়ুকৌফম, (১৭) বাংত্ৰেলগী
খুভম, (১৮) সবং লৈশাংথেম অঙোম পুং, (২২) তখেল পুং, (২৩)
মোইবাং পুং, (২৪) অশি পুং, (২৫) মীতম পুং, (২৬) চৰাই পুং, (২৭)
ফৌঙইবী পুং, (২৮) নুংচেং ঈকোন (পুত্ৰি) অচৌবা, (২৯) নুংচেং ঈকোন
মচা, (৩০) লাই ঈকোন (পুত্ৰি), (৩১) নোংশাবা পুং, (৩২) পাখঙবা শুকং,
(৩৩) সবোই পুং (৩৪) খুহোকয়াই, (৩৫) কুমতম পুং, (৩৬) মৈহৌবা
শুকং, (৩৭) উমং লাই মাপল তিন্ন পুং, (৩৮) সনামহী পাখঙবা বাংন পুং,
(৩৯) সনা পুং, (৪০) লুপা পুং, (৪১) নুমিং পুং, (৪২) থা পুং, (৪৩)
খুহোক য়াই, (৪৪) থাবা পুং, (৪৫) খোইপুং, (৪৬) পাউতাক হিদ্দেন,
(৪৭) ডানব পুং, (৪৮) থোঙক লাইৰেম্মা, (৪৯) য়াইচম পাং, (৫০) পোং
পুং, (৫১) খাগী পুং, (৫২) তখেল পুং, (৫৩) অক্কা পুং, (৫৪) চবাই পুং,
(৫৫) শজিক পুং, (৫৬) বাথৈকোন, অসিনচিংবা।

চিংলোন মাপলগী শুকংশিংদি কংলাগা ফাওনৈ। কংলাদা চঙত্ৰগা
লংমাইচিং শুকং, কৌবু শুকং, মাজিং শুকং, নোংপোক লৈহৌ শুকং, থাংজিং
শুকং, নোংচুপ অৰিবা শুকং, বাংপুৱেল শুকং, চিংথৈ শুকং অমসুং লৌইবা
শুকংশিংদা ফাওদোকখিগনি অদুগা শুকংশিং অসিন্দগী অমুক কংলাদা
চঙলক্কাবনি হয়রি।

মখজা পনত্ৰিবা লাইফমশিং অদুগী মনুংদগী খোইপুংদি লৈবাকপু হাম্মা
শেন্না কোম্মা লৌইবা লাইৱেল তাউৰোইনাইগী মখোইনি। মদু থাৱগা কংলা

অসি শক্ৰক মাপল থোকা খায়দোকই। লাইৰেল তাউৰোইনাইদি শাথেক মাপল থোকা লৈ।

অতিয়া শিদবনা তাইবংপান অসিদা লৈনবা মী পুথোকপ্তবা মতুংদা য়েক-সলাই তবেং লৈখি। মথোয় অদুদি—(১) মঙাং, (২) লুৰাং, (৩) খুয়ন, (৪) অঙোম, (৫) মেইরাং, (৬) খা-ঙানবা অসুং (৭) সরাং লৈশাংথেম। অদুগা নুমিং তরেংনীবু চাকয়োম কৌখি। চাকয়োমবু চয়োল কৌই। চয়োলগী নুমিং তবেংকী মিংশিং--(১) নোংমাইজিং, (২) নিংখৌকাবা, (৩) লৈবাকপোকপা, (৪) য়ুমশকৈশা, (৫) শগোলশেন, (৬) ইরাই অমসুং (৭) থাংজ। নুমিংশিং অদুবু (১) গুসিনোং, (২) হয়েংনোং, (৩) হংচিংনোং, (৪) মশেমনোং, (৫) মবৌনোং, (৬) মক্ৰাকনোং অমসুং (৭) মচিংনোং হায়না মথংশীৎনা খঙনৈ।

অথোইবা লাইফম কংলাদি নুংগোইবী, যাওবৈবী, ওকশঙ অমসুং লাংমাঙ কৌবা লাইফম মবিনা কোন্দুনা লৈ। লাইফম অসিদা পাখঙবনা মেন তোংদুনা লাইগী নিংখৌ ওইবা মতমদা মায়কৈ মরি ঙাকপা লাইশিং, চিথেক ঙাকপা লাই নিপাল, উমং লাই মাপল, হেলোই তরেং, লাই ১০৮ লৈখি। লাই ১০৮না পাখঙবগী খৌগল তৌখি। মদুদগীনি কংলাদা লাইফম ১০৮ লৈ হায়নরিবসে।

কংলাদা লৈবা খাখোং, লাইখোং অমসুং মরোংখোং হায়বা খোং অহুমদগী খোং তবেং থোকা চেনখি। খোংশিং অদুদি-কোংবখোং, পুমশাইখোং, নুংচেং, নুংথোং নুংলাওবী, ময়াংখোং, চীজোইখোং অমসুং কুমশুংখোংনি। খোং তরেং অসিগী মামিংশিংসে খাখোং, লাইখোং, মরোংখোং, লিলহাখোং, চরোইখোং, থাইবীখোং অমসুং নোংতমখোং হায়না ওল্লি। খোং তরেং অসিগী লুচিংবদি নোংতম্বা খোংনি।

লাইখোংনা উমং লাই মাপল পোকখি। মথোয় অদুদি—(১) মুৰাকোন, (২) চাখাকোন, (৩) মোংবা কোন, (৪) য়ুমোই কোন, (৫) তাউখিংকোন, (৬) য়োইহৈকোন, (৭) নাওখংকোন, (৮) তিনশিকোন অমসুং (৯) লৈতোন কোন (খুনুং লৈকোইবেল পুয়া)। ময়ায় থংবা মরোংখোংনা লাইৰেল তাউৰোই নাইনা মমৈবু ময়ানা চীকুনা কোল্লিবা মফমনি।

লাই হাক্তঙ্গী কংলাগী লমথৈ ডাকপা লাইশিংদি সলাইরেন শিদবনা মূৰা নিংথৌ কৌনা লাঙ্কোল চিংদোন্দা মমায় অরাং ওল্লগা ডাকই। কৌতুনা মমায় অরাং ওন্দুনা থাংমৈবন্দদা ডাকই। শগোলবন্দদা কোহৌজম লাইরেশ্বীনা ডাকই। শৌত্রা পান্দোন্দা নোংপোক্কা ডাকই। খুরাইদা পুরৈরোন্দনা ডাকই। নোংমৈপুংনা নোংপোকথংবা চুপনি, চিংমৈরোংনা অরাংথংবা চুপনি, চিংঙানা খাগী চুপনি, নমূল তুরেন্না নোংচুপকী চুপনি। মখোয়না কোয়শিল্লিবা লমবু কংলানি হায়না খঙনরম্মী। কংলাগী নাকলদা মখুল অহ্ম লৈ। মৈ, ঈশিং অমসুং নুংশিং অহ্মা কোয়রিবনি। লাইনিংথৌ কৌতুগী নাউফমনি। মদুবু নোংথৌ মতোন পুং ময়োল হায়না কৌনৈ।

কংলাদা লৈরিবা নুংগোইবী লাইফম অসি অতিয়া শিদবগী ওয়থংবা মীৎনা ওইখিবনি; অদুগা য়াওরৈমী হায়বা লাইফম অদুনা ইবুংঙো মহাক্কী য়েৎথংবা মীৎনা ওইখিবনি।

নুংজ়েং পুত্রিদি অশেঙবা পুত্রিনি, মসিগী ঈশিং অসি মঙাং নিংথৌজা সলাইগী অপোকপা খুকন্দা চঙই। মসিবু ‘নোংদমখোং’ হায়না খঙনৈ। পাখঙবা চেঙহোংবা অমসুং সনামহী চেঙহোংবা হায়বা খৌবমশিংদা য়েকমগা চেঙগা লানা য়োল্লগা পয়ানা পুন্দুনা লাকশিল্লগা নুংজ়েং পুত্রিগী ঈশিংদা লুপশিল্লি।

কংলাবু নোংচুপ সনথোঙগী মনাক্তা গজ ২০ পাকপা ফুট ৬ লুবা থাঙ্কপাং অমনা কোয়শিল্লি। কংলৈপাক্তা মথং-মথং পানখিবা নিংথৌশিংনা কংলাবু শেমগং-শাগৎলম্মী। নিংথৌ খাগেন্দা (১৫৯৭-১৬৫২) অমসুং নিংথৌ পামহৈবা (১৭০৯-১৭৪৮)না কংলা শেমগং-শাগৎপগী থবক পায়থংখি। নিংথৌ পামহৈবনা কংলাগী থাঙ্কপাং তৌদুনা অমদি থাঙ্কপাংকী অকোয়বদা চেকপল খাদুনা মপাঙ্কল কল্লবা লানবন অমা কংলাবু ওইহনখি। মহাক্কা কংলাদা মথোল মঙা লোঙবা দলাল অমা য়াওনা দলাল কয়ামুক খাখি। চৌবজিৎ (১৮০৩-১৮১৩) মহারাজনা কংলাবু ফজ্জহরবা থবক কয়ামুক পায়থংখি। মহাক্কা কংলা শাগী অটৌবা মূর্তি অনীখক উত্তা মমাঙদা ইংশোক ১৮০৪দা শারগা থল্লমখি। কোনুংদা শ্রী শ্রী গোবিন্দজীগী মন্দিব অমসুং মূর্তী মখোঙ ৮৪ য়ুংবা

মাণ্ডবকুন্না শঙজাউ অমসু শাস্ত্ৰী। নিংথৌ চন্দ্ৰকীৰ্ত্তিনা শ্ৰী শ্ৰী গোবিন্দ মন্দিৰগী মমাঙদা বৈঠব অমা শাখি। ইং শোক ১৮৬৯দা অটৌবা যুহাৰহাৰা অমা থোকখি। মদুদা চেৰী মন্দিৰ কয়া নীংখায়খি। মহাক্কা কংলা মনুংগী শেংলবা মফমশিং অমসুং লাইফমশিংবু শেমগৎখি। অদুমা তৌৰগা মহাক্কা কংলাবু নীংখিনা শেম্ববা কোনুং অমসুং লাইফম ওইহনখি।

খোংজোম লানফমদা কংলৈপাক মায়খিখি। বৃটিশনা কংলা মনুংদা লৈবা য়াম্মা চাউবা কংলা শাগী মূৰ্ত্তিংশিং অমসুং অতৈ মকুওইবা শঙশেনশিং থুগায়খি। বৃটিশনা কংলাদা অসাম ৱাইফলসকী বট্টালিয়ন অমা থমখি। অদুদগীদি বৃটিশনা কংলাবু কেষ্টোনমেন্ট ওইনা শেমগৎখি। ইংশোক ১৯৪৭তা বৃটিশনা কংলা থাদোকখি। অদুবু কংলাদি অসাম ৱাইফলসকী মখুতা অদুম লৈহৈখি। কংলৈচাশিংগী অপাম্বদি কংলাদগী অসাম ৱাইফলস চংখিবনি। ইংশোক ২০০৪গী নবেম্বৰ তাং ২০দা প্ৰাইম মিনিষ্টৰ ডাঃ মনমোহন সিংহ য়াওনা পাঙথোকপা থৌৱম অমনা অসাম ৱাইফলসনা কংলৈপাকী মীয়ামদা কংলা শিয়াখি। মদুদা মীয়াম নুংঙাইনখি।

অসাম ৱাইফলসকী দাইৰেক্টৰ জেনৱেল ডুপিন্দৰ সিংহনা কংলৈপাকী চীফ মিনিষ্টৰ ওক্ৰম ইবোৰীগী খুথাংদা কংলাবু মীয়ামদা শিৱখিবদুগী মতুংদা কংলা ফোৰ্ট বিল, ২০০৪ পুথোকখি অদুগা মদুদা ষ্টেটকী কেবিনেটনা অয়াবা পীখি। বিধান সভানসু অয়েংপা লৈতনা অয়াবা পীখি। কংলা ফোৰ্ট এষ্ট অদুবু সৰকাৰনা ওফিশল গেজেটতা ইং ২০০৫গী জানুৱাৰী ১৪দা ফোঙদোকখি। কংলা ফোৰ্ট বোৰ্ড প্ৰেসিডেন্ট, ভাইস প্ৰেসিডেন্ট, মেম্বৰ সেক্ৰেটৰি অমসুং মেম্বৰশিং:

- ১। প্ৰেসিডেন্ট - চীফ মিনিষ্টৰ
- ২। ভাইস প্ৰেসিডেন্ট - আৰ্ট এন্ড কলচৰগী মিনিষ্টৰ
- ৩। সেক্ৰেটৰি - কমিশ্বনাৰ/সেক্ৰেটৰি, আৰ্ট এন্ড কলচৰ
- ৪। মেম্বৰ - বিধান সভাগী ওপোজিসন লীদৰ
- ৫। মেম্বৰশিং - বিধান সভাগী মেম্বৰ অহম

- ৬। মেম্বর - সরকারী চীফ সেক্রেটারি
৭। জোইন্ট সেক্রেটারি - মিনিষ্ট্রি ওফ হোম এফ্যেয়ার্স (নোর্থ ইষ্ট)
৮। মেম্বর - দাইরেক্টর জেনরেল ওফ পুলিশ, কংলৈপাক
৯। মেম্বর - দাইরেক্টর জেনরেল ওফ আর্কিওলোজিকেল
সার্ভে ওফ ইন্ডিয়া
১০। মেম্বরশিং - সরকারী থবক তৌদবা লয় অসিগী মী
অনী।

হৌজিঙি কংলা লানবনবু আর্কিওলোজিকেল পার্ক অমা ওইনা
শেমগৎপগী প্লান তৌস্ত্রে। মদুদা লুপা ক্রোর ১৫ রোম চঙগনি। প্লান অদুগী
মরুওইবা থবকশিংদি—(১) মরুওইবা ইতিহাসকী নীংশিং-খুডমশিং অমদি
মফমশিং হানগী মওঙদা শেমগৎপা, (২) অশেঙবা পুস্তিংশিং/খোংশিং যাওনা
মরুওইবা লাইফমশিং শেমগৎপা, (৩) যুরোপকী খুৎশাদা শাবা মরুওইবা
মুমশিং/বাংগোশিংবু ওফিস অমদি ম্যুজিয়ম ওইনা অমুক হন্নী জীজিন্নবা, (৪)
অশেঙবা ওজিজন পীনবা কংলাবু বাইও-দাইভসিটি সেন্টর ওহোঙ্কবা
উপালশিং থাবা, অখল্লবা হীদাক ওইবা যাবা মনা-মশিং অমদি লৈবাকসিগী
উপালশিং থাবা, (৫) ইন্ফালদা অটোবা পার্ককী অশেঙবা লয় লৈতবনা কংলা
মনুংগী লক্ষাঙবু পোখাফম ওইহনবা অমসুং (৬) কংলাবু ঙাক-শেমবা লান্দী
কাঙবু অমা থম্বনচিংবা।

চপ চাবা অমসুং মপুং ফাবা প্রোজেক্ট অমগী মখাদা কংলা লানবনবু
শেমগৎনবা হায়না বারেপ লৌস্ত্রে। মথকী প্লান (সিদিপি) অসি তাক্ক নাইবা
থবক্তা ওহোঙ্কপা হৌস্ত্রে।

পুলিস হাওজিং কোর্পোরেসন লিমিটেট, ইন্ফালগী খুৎশাদা পায়খৎপা
থবকশিং—(১) নুংজং পুস্তি তৌথোকপা অমদি সিডিংশিং শেন্সা, (২)
পাখঙবগী লাইশঙ শাগৎপা, (৩) মনুং থাঙ্গপাং তৌবা, (৪) টোইলেট
ক্লোকশিং শেন্সা, (৫) মনুং থাঙ্গপাং ঙাকুবা চেকপল শাবা, (৬) কেব্রুপাংকী
লয়দা যোংকী থোজাল পান্দুনা কম্পাওন্দ শম্বল খাবা, (৭) অশেঙবা

লাইশঙশিংবু লৈতেংগী শম্বল খাবা, (৮) মিনুংথোংদগী শঞ্জনথোং ফাওবা
 যোংকী উচুক যুংদুনা তিংখং তাবানা খাবা, (৯) চিংখৈ পুত্ৰীগী সিড়ি শাবা,
 (১০) পাখঙবগী লাইশঙ অমসুং মাঙবকী অকোয়বদা শম্বল খাবা, (১১)
 কংলা লানবন ঙাক্ৰুবা থম্বা লান্দিশিংগী হোজং শাবা অমসুং শম্বল খাবা অমসুং
 পাখঙবগী লাইশঙ ইলেক্ট্রিক থানবা।

ইন্দিয়া ইকোমোস, ন্যু দিল্লীগী মখাদা পায়খংপা থবকশিং—(১) শ্রী শ্রী
 গোবিন্দজীগী মন্দিব শেমজিনবা, (২) শ্রী বন্দাবনচন্দ্রগী মন্দিববু
 কায়হন্দনা থম্বা, (৩) নিংখৌগী খাজিনবা লৈফম্বু কায়হন্দনা থম্বা, (৪) ফীল্ড
 মার্শল শ্রিমগী কোটেজ নৌনা শেমজিনবা, (৫) শ্রী শ্রী গোবিন্দজী মন্দিবগী
 বৈঠবপু নৌনা শেমজিনবা।

ফোবেষ্ট দিপাটমেন্টকী ইনভাইবনমেন্ট এন্ড ইকোলোজি ব্লিংনা লৌখংপা
 থবকশিং—(১) নাপী হৌবা লম্পাক অমদি লৈকোল শেমগংপা, (২) হীদাক-
 লাংথকী পান্দিশিং থাবা, (৩) কংলাবু ইকো-দিভেলপ তৌদুনা ফজহনবা।

হোটিকলচব অমদি সোইল কঙ্জার্বেশন দিপাটমেন্টকী মখাদা লৌখংপা
 থবকশিং—(১) শ্রিমগী কোটিজ, কংলা ফোর্ট বোর্দকী ওফিস, ষ্টেট
 আর্কিওলোজি ওফিস অমসুং ফান্দিগী এ আবগী সি ওগী ওফিস, লৈকোল, নাপী
 হৌবা লম্পাক অমদি ফজবা মফম শেমগংপা, (২) কংলাদা অতব গুলাপকী
 লৈকোল অম শেমগংপা অসিনিচিংবা।

ফোবেষ্ট দিপাটমেন্টকী খুংখাংদা পায়খংপা থবকশিং—(১) মখল মথেলগী
 উপালশিং থাবা, (২) কংলাগী নাপী শেংদোকপা, মোংশোং কোকথোকপা,
 কংলাদা উ থাদুনা উমং শেমগংপা, অসিনিচিংবা।

আকীওলোজি দিপাটমেন্টনা মশাগী ওইনা পায়খংপাগী থবকশিং—(১)
 কংলা শা অনী অমুক হম্বা শাবা, (২) কংলা দোকুমেন্টেশন, (৩) কংলাদা
 মুজিয়াম শেমগংপা (অহানবা অমসুং অনীশুবা তাক্ক), (৪) হিয়াং হিবেন
 শাবা (সবকাবনা সেনাপতি দিষ্ট্রিক্টকী স্বমসোন খুলদগী পুবকপা উনিংখৌনা
 হিয়াং হিবেন অনী শাহনত্রে।)

সরকারনা যান্ত্রবা থবকশিং—(১) কংলা মনুংগী লম্বীশিং অমদি মকুওইবা ইতিহাসকী ওইবা মফমশিংদা লৈতেংগী থাউমৈ থানবা, (২) কংলা মনুংদা নালা চনবা, (৩) কংলা মনুংদা শাবা বৃটিশ মতমগী দাক বাংগ্লোশিংগী ফীভম অমুক হঞ্জিলহনবা, (৪) কংলা লানবন মনুংগী লম্বী কোইলাস থাবা, (৫) কংলাগী মপান থাঙ্গপাং নৌনা শেমজিনবা, লৈবাইদা নুং চনশিনবা, (৬) হৌজিক শেম-শাবগী থবক চথরিবা পাখঙবগী লাইশঙ অসি লোইশিনবা, (৭) কংলাদা লৈরিবা শ্রী শ্রী গোবিন্দজী মন্দির অমদি বৈঠবকী মমাঙদা ষ্টেজ অমদি মীয়াম্মা নুংঙাইনা য়েংবা য়াবা মফম অমা শাবা (৮) কংলা মনুংদা ভিজিটেশিংগী গাড়ি থাফম শেম্বা অসিনচিংবা।

কংলা হায়বা শেংলবা মফম অসি লাইয়ামগী খোঙদাফল্লি অমসুং শাল্লফল্লি। মফম অসি ঐখোয়গী শেংলবা লাইফমলেন্নি। মসি ঐখোয় ময়ামগী লান্নি। মসিবু নীংথিনা শেমগংপা, চাওখংহনবা অমসুং ঙাক-শেনবা হায়বসি ঐখোয় পূম্মমকী তঙাইফদবা থৌদাংনি।

লাইনিংথৌ খল্লাংবা

লাইনিংথৌ খল্লাংবগী মমিং অমনা লৈনুং মুবী য়োংথিবা খুনুং তেক তেক
থাংশাবা হায়বদুনি। লাইনিংথৌ অসিগী লাইবুং ককচিংদা লৈ। কংলৈপাকী
অতোল্লা মফম তবেংতসু ইবুংঙো মহাকী লাইবুংশিং লৈ। ইবুংঙো মহাক্লা
কাকৈথেল ময়্য কোইবীগী তথেল লৈকাইদা মতম খবা লৈবম্মী। মহাক্লা য়োং
থিবা চংপদা তেবাদা খুনফম শেমখি। মহাক্লা চথোক-চংশিন তৌবা লৈবক
অদুবু খল্লাংবা লৈবক হায়না খঙনখি। মফম অদুদা হুইমু লৈমগী নাউয়োমনুংদগী
মচানুপা অমা ফংখি। অদুগা মহাকী মমিংবু অমুদোন হায়না কৌখি। অমুদোল্লা
চহী অমা ত্লেলকপা মতমদা লাইনিংথৌ খল্লাংবনা চিংলোন মাপল লাম্দুনা
চিংখোঙ চিংয়াদা য়োং থিখি অদুগা মমৈখংদা জিরিদা য়োং থিবখি।

মতম অদুদা মীতৈ লৈবাকী অরাং-নোংচুপতা খোংনাং লৈবাক হায়বদু
লৈবম্মী। কংলৈ লৈবাক্তনা মেদিংঙু খুই তোম্পাক্লা পানবা মতমনি। মতম
অদুদা খোংনাং ময়্য লৈবাক্তা লান কয়া থোকখি। তথেল খোংনাং লৈবাকী
লমথৈ ময়্যাদা য়েক্সবগী লাম্মী পৈদুনা লৈত্লে খঙবদগী খোংনাং নিংথৌনা
লানহৈবা চিংঙু খল্লাংববু লান নেক্সুগে হায়দুনা মীতৈ লৈবাক্তা মনাইশিংগা
লোয়ননা লাকখি। মদুদা লাইনিংথৌ খল্লাংবদি জিরিদা থেংনখি। খোংনাং
নিংথৌনা লাপ্পা মীতৈ লৈবাক তাল্লা চংকদবদা ইনক-নক্সা জিরিদা উনদুনা লান

নেকপগী বারোল পূম্বমক ঙাঙনদুনা যানখি। অদুদগীদি মথোয়না থোংনাং লৈবাক তাম্মা লাকখি। থোংনাং নিংথৌগী মচিন-মনাও খুংকন-পাঙ্গলম্মী, অদুবু মচানুপা অমতা পোকখি। মচানুপী শিজ কালিকা মদোম পোকখি। শিজ কালিকানা মপাগী মছং শিম্মীংবগী বাকল পোকমখি। মবম অদুনা নুপী মহাক্সা শগোল তোংবা অমসুং লাংছেনবা তমশিনখি। মবম অদুদগী লাইনিংথৌ খম্মাংবনা লান চংপদা শিজ কালিকাসু শাফি-লানফি শেত্তুনা শগোল তোংলগা ইবুংঙা মহাক্সী মথংখনবী ওইনা তুংইনখি। লাইনিংথৌ খম্মাংবনা খিক্কাই-লাংদোন হাবুংবু শগোল তোংলগা চোংবদা শিজ কালিকাসু হাবুং অদু চোংখি। মবম অদুদগী শিজ কালিকাবু খিক্কাই-লাংদোন চোংবী হায়না খঙনখি।

থা মঙা-তরুক লান শোক্করগা থোংনাং নিংথৌ মায়পাকখি। যোংনিংথৌ নংত্রগা লাইনিংথৌ খম্মাংবনা জিবিদা লৈরিঙেদা মহাক লান পাংবা চংলে হায়দুনা মহাক্সী লোয়নবী ছইমু লৈমদা হাম্মা পাউ শীখিরম্মী। লাইনিংথৌ খম্মাংবগী লান্দা হৈশিংবা মতৌদু উববদা থোংনাং নিংথৌনা যাম্মা পেনখি। মহাক্সা লাইনিংথৌ খম্মাংবদা অসুম্মা হায়রকখি, “হৌজিক্তি লান ঙল্লে, যাম্মা নুংঙাইবে। নহাক হৌজিক মীতৈ লৈবাক্তা হল্পগনু, ইচানুপী অসি মনা ওইনা লৌবো, নহাক্সা ইছং শিন্দুনা ঐগী লৈবাক অসি ঙাক্কা থোংনাং নিংথৌ ওইবে।” যোংনিংথৌ খম্মাংবনা খুন্সকখি, “নিংথৌ ইবুংঙা! ঐহাক্তী কংলৈপাক থাদোকপা যাদে। কংলৈপাক্তী খা-মৈরম ঙাকপগী থৌদাং পুজবিবনি। মতম খব মফম অসিদা পোখারগা হল্পখিগে।”

কালিকাবু মনা ওইনা লৌবো হায়দুনা থোংনাং নিংথৌনা অফবা নুমিং অমা য়েংলগা মচানুপীবু অঙং-অউন তল্পগা থাজখি। সনা হুয়াই চিংদা মথোয় অনীগী ময়ুম নীংথিনা শাদুনা লৈখি। মতম অদু কংলৈপাক্তা মৈদিংঙু তাউনিংমাংনা পানবা মতমদনি। মদুগী চহী ২৩০গী মমাঙদা নোংদা লাইহাৰেল পাখঙবদা পাউতাক শীখিখিবা লাইনিংথৌ খম্মাংবনি। মতম অদুগী চিংঙু খোইয়ুম লাইশিংদি চহীগী বা লৈরমখি, নহাদা নহা ওইদুনতা লৈরম্মী। মবম অদুদগী লাইনিংথৌ খম্মাংবনা চহী ২০গী মথোং কারকপী শিজ কালিকাবু মহাক্সী নুপী

ওইনা লোখিবনি।

নোংমদি মীতৈ লৈবাক্তা মচানুপা অমুদোনগা মমাম্ববশিংগা শাম্ববদা খংনরকখি। মমাম্ববশিং অদুনা মঙোন্দা হায়রকখি “নঙদি নপা লৈতবনি, ঐখোয়গীদি ইপাশিং লৈ, মপা লৈতবা মীদি শাম্ববা যাওহল্লোই।” অদুনা হায়রগা অমুদোনবু মমাম্ববশিংগা তাহ্লেকপীরকখি। অমুদোনা ময়ুমদা লাক্কাগা মমাদা কপ্পি কপ্পি তৌরগা মহাক্কী মপা লৈত্ৰা হংলকখি। মদুদা মমানা খুন্সকখি, “ইমাগী ইবুংঙো! নহাকপু পোকপা পহৌ লৈ। নঙগী পহৌদি অচন্না মী নন্তে, চিংঙু খন্নাংবা লাইনিংখৌ হায়বদু নহাকপু পোকপা পহৌনি। থোংনাং নিংখৌনা লান নেফুনা থোংনাং লৈবাক্তা লান পাংবা চংখি। নহাক্কী পহৌ শোয়দনা লাক্কনি।”

অমুদোনা মমাদা অমুক হায়রকখি, “লান লোইখিবা চহী অনী শুৰবা ফাওবদা পহৌদি হল্লফ্ৰে, লান্দা শোয়দনা শিরম্নগনি। পহৌনা শিরম্নদবা ওইরবদি মচা লৈহৌরি হায়দুনা নহান্না লাক্কাগদবনি।” মমানা খুন্সকখি, “ইমাগী ইবুংঙো! নঙগী পহৌদি শিবা নাইদবা লাইনি, থোংনাং লান্দা শিরোই। মতম খর লৈবগা মীতৈ লৈবাক অসিদা শোয়দনা লাক্কনি।” অমুদোনা অমুক মমাদা হায়রকখি, “ইমা! থোংনাং হায়বা লমদু কদোমদা লৈবগে? ইমা-ইচা চতুনা কৌকসি। ঐহাক পহৌগী শক যান্না উনীংই। পহৌগী খোজুল লীকসি।” মমানা মচানুপা অমুদোন অদু অঙাং ওইরবসু চিংঙু লাইগী মচা লাইনি হায়বা খঙই, অদুবু থৈদোক্কাগা হায়রকখি, “ইমাগী ইবুংঙো! থোংনাং লৈবাক হায়বদুদি চিংলোন মাপন্না কোয়শিনবা কংলৈপাক অসিগী ব্ৰাম্দা নোংচুপ পাংনা লৈবনি। ইচাদি খোঙনা লৈকাই লান্না চংপসু ওমদ্বিবনিদো! নমানা নঙবু পোরগা চিংজাউশিংবু অমুক কা অমুক কুম তৌবা ওল্লোই। মদুগী মখক্তসু লোক, তুরেল কয়া লৈরমগনি।” মমাগী ব্ৰাহ্মিঙ অদুবু থৈদোক্কা অমুদোনা হায়রকখি, “ইমা! ঐহাকপু নজলদা নহোং অমনা তাদনবা ফাদ-ফাজিল্লু, ইমানা এবু পুই হায়বা খঙহল্লোই, চুন্নগী ফি অমা যাওবগুন্সদা ওইহনগে। পহৌ থিকসি।”

মচানা য়ারোইদবা মতৌ অদু উরগা অমুদোন মমা-মচাদু অকবা নুমিৎ বেংদুনা থোংনাং লৈবাক্তা খোঙশাল্লকখি। মচানুপা পোবগী অক্কা শক্ক অমতা

য়াওখিঁদে। অসুয়া মমা-মচানা চীং অমুক কা অমুক কুম তৌদুনা চংলবা মতুংদা
খাই তুরেল খোঙবান যৌরকখি। হৌখিবা অহিংদা নোং তাখিবগী তুরেল অদু
ঈশিং হেনগৎলম্মী। মমানা অমুদোন য়াওনা তুরেল অদু লানবা ওল্লরৌই
হায়রকপদা অমুদোন্না হায়রকখি, “ইয়া! লাক্কনি হায়না লাক্কগা তুরেল লানবা
ওমদদুনা হনবা তারবদি ঈকাইজৈ। ইয়া নদোম তুরেল অসি লাহ্লেবগীখো,
ইমানা ঈব্রাংমদা থুংব্রবা মতমদা নচানা তুরেল অসি লান্না চোংলক্কে।”

মমাদি তুরেল লানখিরম্মী। চহী মরি/মঙাগী অঙাং অদুনা অটৌবা ঈপাক
অদু লান্না চোংগদৌরিবনি। অমুদোন্না “পহৌ অপোকপা! নচাদি করিসু
খঙজ্জিবা অঙাংনি। ইপাগী নাক্তা যৌনিংদুনা নচানা খোজুল লীবা লাকচবনি।
তুরেল অসিনা অপনবা পীরে। ইপাগী নাক্তা যৌবা ওল্লবা তুরেল অসি চোংবা
ওমহনবীমু” হায়রগা তুরেল অদু চোংলকখি। মপাবুং লাইনিংথৌ খল্লাংবনা
কুবীদুনা অমুদোন তুরেল চোংদুনা মমাগী নাক্তা থুংখি। মমা-মচা হরাওমিল্লখি।

মমা-মচা ওইহাক পোখারগা থোংনাং লৈবাক যৌনবা লাকখি। নোংমা
নুমিদাংবাইবমগী মতমদা মখোয়না থোংনাং লৈবাক যৌখি। লাইনিংথৌ খল্লাংবগী
লুচিংমখাদা লৈবা লান্নী মকোক ওইবা অবাং পনঙাকপগী মুমদা মমা-মচা
চঙজখি। মখোয় অনীবু খল্লাংবগী লোয়নবীনি অমসুং মচানুপানি খঙলবা মতুংদা
অবাং-পনঙাকপনা থোইনা লুনা তৌজখি। থোংনাংলোমদদি লাইনিংথৌ
খল্লাংবনা নুপী লৈজিবিনি হায়দুনা শিজ কালিকাবু লৌখিবনি। মদুগী ব্রাী অদু
খল্লাংবনা হান্ননা অবাং পনঙাকপদা লীজ্জবনি। মরম অদুনা অবাং-পনঙাকপনা
মমা-মচাবু য়ান্না চান্না থমখি। অবাং পনঙাকপনা হায়রকখি, “লাইনিংথৌ
খল্লাংবদি থোংনাং লানগী খৌবুরেলনি। ঐহাক্সা ইবুংঙো মহাক্কী লান্নীনি। ওসি
অহিং অসি নুংঙাইনা পোখারিরো, হয়েং নোংঙালবগা ঐহাক্সা খল্লাংববু মফম
অসিদা কৌরক্কে।” মমা-মচা নুংঙাইনা পোখাদুনা লৈজখি।

নোংঙালগা অবাং-পনঙাকপনা শগোল তোংদুনা লাইনিংথৌ খল্লাংবা
উনবা চংখি। লাইনিংথৌ খল্লাংবগী মুম যৌবগা মহাক্সা হায়জবকখি,
“লাইনিংথৌ ইবুংঙো! ওল্লাং নুমিদাংবাইদা নুপী মমা-মচা ঐগীদা থুংলখি। নুপী

অদুগী মম্বিদি হুইমু লৈমা কৌই হায়, মচানুপা অদুনা অমুদোন কৌই হায়। মতম অমদা লাইনিংথৌনা ঐঙোন্দা নীংশিংবিথিবদু মাস্তি। মরম অদুনা ঐনা মমা মচা অদুবু পুবরুগা অকায়বা ওইগদ্রা খন্দুনা পূজবক্তে। লাইনিংথৌগা উনদুনা রাবী শাবা পামহৌই।” মহাকী রাফম অদু তাবদা লাইনিংথৌনা মহাকপু যান্না থাগৎখি।

রাফম অদু কালিকানা খঙব্রবদি শোয়দনা রাথোক অমা ওইবগনি হায়না লাইনিংথৌ খম্মাংবনা খনখি। মবম অদুনা মহাক্লা কালিকাগী মনাক্তা চঙলগা অসুয়া হায়বমখি, “ঐহাক কংলৈপাক থোক্তবা কুইবে। ঐনা কংলৈ থোক্তবা কুইবে। ঐনা কংলৈ থোক্তবৈঙদা থোংনাং লমথৈসি কোয়না চতুনা অমুক্তা য়েংলমগে। চাক ওল্লু।” শিজ কালিকানা চাক ওল্লা থোংজখি। চাক চাববা মতুংদা লাইনিংথৌনা শগোল তোংলগা থোংনাং লমথৈ য়েংখি অদুগা অবোইবদা অরাং পনঙাকপগী য়ুমদা থুংখি। মমানা তাকপীবগী মতুংইয়” অমুদোননা মপাগী মনাক্তা চঙশিন্দুনা মপাগী তম্পাক্তা ফমজখি। অমুদোননা হায়জবকখি, “ইপা ইবুংঙো। মীতৈ লৈবাক্তা লাইগা মীগা তোবোং-খদানদুনা লৈবদা মীনা মশীং য়াম্বনা মীনা লাইবু লাকচবক্তে। ঐবু ইপা লৈতে হায়দুনা শাম্বা যাওহনখিত্তে। ইপা নঙনা লৈবম্ববদি মীনা লাকচবম্বোইদবনি। মবম অমদুনা নচানা ইপাগী খোজুল লৈবকপনি।” মপানা মচাবু চেজেং কোজখি। লাইনিংথৌনা অহীং অমা মমা মচাদুগা লোয়ননা পোথাখি। শিজ কালিকানা মদুদা চিংনদুনা শগোল তোংলগা লাইনিংথৌবু থিবকখি। লাইনিংথৌনা মচানুপা পমদুনা রাবী শানরিঙোদা শিজ কালিকানা চঙলকপা উবদা লাইনিংথৌনা রা থোক্তগনি হায়না খনখি। লাইনিংথৌ নুং অনীগী মবক্তা হা ওইখি।

তালোয় অনীগী মমাঙদা মীনহা রা ঙাঙবা য়াবোইদৌরি। লাইনিংথৌনা হায়বকখি, “ইবেম্মা কালিকা। ঐহাক হৌজিক শেংনা হায়বগে। ইনাক্তা ফল্লিবী নুপী অসি মীতৈ লৈবাক্তা মঙাং নিংথৌগী মচানুপী হুইমু লৈমা হায়বদুনি। ঐহাকী নুপীনি অদুগা অঙাং অসিনা ঐখোয় অনীনা পোকপা ইচানুপানি।” শিজ কালিকানা শাউনা হায়বকখি, “মাঙলমচত্তা ইবুংঙোগী নুপী (তালোয়) লৈতে

হায়না তাকপীখিবনি, হৌজিকমক য়ুম যৌরগা অশেঙবা অমা ঙাঙনসি লাকও।” মদু হায়রগা কালিকানা ইবুংঙোগী শয়েং পায়দুনা চিংখি। মদুনা লাইনিংথৌনা অসুন্না হায়রকখি, “ফরে, ঐ লাক্লেগে, মীগী মমাঙদা ফজদে, নহাক্কা হাম্মা চংলম্মু। ঐহাক থুনা লাক্লেগে।” লাইনিংথৌনা অমুদোন মমা-মচা শাউদনবা থেমখি। অহাং পনঙাকপদা হাফম কয়া শিন্নরল্লাগা লাইনিংথৌ চংখি।

লাইনিংথৌনা শিজ কালিকাবু থেস্বা য়াবমথৈ থেন্সম্মী অদুগা মমৈথংদা মচেম ইবেম্মা হুইমু লৈমবু কংলৈপাক্তা থাদোকখিনবা খন্নখি। মীতৈ লৈবাক্তদি ফংদবা থোংনাং লৈবাক্তদি ফংবা পোং ময়াম লৈহল্লাগা নুমিং অফবা অমা য়েংদুনা মনাই-মশল কয়া অমা মাওনা হুইমু লৈমা মীতৈ লৈবাক্তা থোকহনখি। মখোয়না মীতৈ লৈবাক্তা যৌত্রবা মতুংদা লাইনিংথৌ অমসুং শিজ কালিকা অনীসু মীতৈ লৈবাক্তা থোক্কা খন্নখি। হাফম অদু থোংনাং নিংথৌদা ঝঙহনখি। মদুনা থোংনাং নিংথৌনা অসুন্না হায়রকখি, “মতম শাংনা লৈমিমসি হায়বনি, অদুবু নথৌ য়াহ্বনিনা য়াখিছে। যবম অদুনা ঐগী লৈবাক্তগী পুনীংবা কয়া পুজখো অদুগা লোয়ননীংবা মী কয়াসু লোয়নখো।”

নুমিং অফবা অমদা লাইনিংথৌ ঝল্লাংবা অমসুং শিজ কালিকা অনীনা মীওই কয়াগা লোয়ননা মীতৈ লৈবাক্তা লাকখি। মখোয়না উবিপোক্তা খুন্দাখি। মতম অদুনা কালিকানা মবুংঙোদা অসুন্না হায়জখি, “ঐদি ইচেম ইবেম্মাগা য়ুম অমতদা পূম্মা লৈমিম্বা ওমজরোই।” মদুগী মতুংইম্মা হুইমু লৈমবুনা মচানুপা অমুদোনগা লোয়ননা তাকয়েন তেরাদা অদুম লৈহনখি। মতম খবগী মতুংদা থোংনাং ময়াং লৈবাক্তগী কোদৌ কৌবা নুপা অমনা মীওই তবামবিগা লোয়ননা লাক্লেগা উরিপোক্তা খুন্দাবা মাওখি। মখোয় অদুদি—(১) হরি নরায়ন, (২) মিশাতাও, (৩) ঙাইখোন্না, (৪) রাস নরায়ন, (৫) হবি, (৬) তায়ম, (৭) হরিনরায়ন, (৮) তাইপুবা, (৯) কাটিপুবা, (১০) দেবানন্দ, (১১) তবা, (১৩) অখুঞ্জাও অমসুং (১৪) ময়াং ঈক্ল্লা। মখোয় তবামরিমক পাখঙ ঙাক্তা ওইরম্মী। হরিনরায়ল্লা শৌগায়জম নিংঙোল লৌদুনা শগোলশেম ওইখি। মিশাতাওনা সেইবম নিংঙোল লৌদুনা ঙাইথেম ওইখি। ঙাইখোন্না তোত্ৰম

নিংঙোল লৌদুনা পেবম ওইখি। রাম নরায়না খুম্‌হেম নিংঙোল লৌদুনা বাঙুদা সগোলশেম ওইখি। হরিনা সোইবম নিংঙোল লৌদুনা বাঙুদা তাখি। তাইপুবনা মাইম্রাম শাগৈদা তিনখি। কাটিপুবনা ওইনামদা য়েদুশংবম ওইখি। অখুঞ্জাওনা সঞ্জনবম ওইখি। ময়াং ঈরুন্ননা কৈসামদা চঙখি। তায়মনা তোংত্রম নিংঙোল পামদুনা খুরাইদা সনাখোনবম ওইখি। ময়াম অদুবু লুচিংলকপা কৌদৌনা সোগাইজম ওইদুনা খুম্ন য়েক ওইখি।

লাইনিংথৌনা লুচিংদুনা উরিপোক্তা খুনফম শেশ্বা অদুদা মীয়াম লাক্‌গা মপুং ফাহনখি। মফম অদুদা য়োৎশুং-য়োৎশা তস্বীদুনা চহী কয়ামুক লৈরম্মী। মরক মবক্তা লাইনিংথৌনা তাকয়েন তেরাদা চতুনা হুইমু লৈমা অমসুং মচানুপা অমুদোনগী মনাক্তা অহীং লেক্‌ম্মী। মদুদা শিজ কালিকানা য়ান্না শাউখি। উরিপোক্তা তেবাগা নক্‌বনিনা হেক হেক চংলম্মী। মরম অদুদগী শিজ কালিকানা উরিপোক্তগী লম লাগ্না নোংপোক্‌মাদা খুন্দারুনবা লাইনিংথৌগী মফমদা হায়জবকখি। উরিপোক খুনফমদা য়োৎ ফংদ্রবদা লাইনিংথৌসু য়োৎ ফংবা মফমদা খুন্দাবা পামখি। লাইনিংথৌনা ময়ান্সু লমজিংদুনা শিজ কালিকা য়াওনা নোংপোক পাংনা চংখি। ময়াম অদুদা কোক্তা মপোৎ থোংগতুনা নোংপোক পাংনা মরী মরী চংপা অদুবু উরগা ককচেংনা মরুম পুরগা চংপগুম্মী হায়না কংলৈচাশিংনা হায়নৈ। মদুদগী ককচিং কৌখিবনি হায়নবসু য়াওরি।

মখোয়না অসুম অসুম লাক্‌গা খৌবাল চোংচীংদা থুংলখি অদুগা মফম অদুদা খুন্দাদুনা লৈখি। লাইনিংথৌনা চহী কয়ামুক খৌবালদা লৈরম্মগা থিজুরাবা, বাশোকপা অমসুং শমলোইবা অহমদা পুন্নমক শিন্নরম্মী অদুগা খা পাংনা খুল হোংলকখি। মখোয়না হৈবোক্তা মতম খরা লৈরম্মী। অদুগা অমুক লৈমঙাই চীংজিন্দা মতম খরমুক লৈরমখি। লৈমঙাই চীংজিন্দগী নোংচুপ পাংনা সেকমাই তুরেল মরিনগী নোংচুপ্তা চীং মচা অম্মা লৈরম্মী। ইবুংঙো ইবেম্মনা চীং মচা অদুগী মতোন্দা কাখংলগা কেৎন-ঙাম্ননা শাম্নৈ হায়দুনা চীং মচা অদুবু কেৎনচীং হায়না কৌখি। অদুদগী লোল থৈখরজুনা কেরচীং হায়না কৌখি। মফম চারে হায়দুনা কেরচীংদা খুনফম শেমদুনা লাইনিংথৌনা পানখি।

হইমু লৈমনা লাইনিংথৌগী খোজুল লীরকখি। মনাও ইবেম্মা কালিকাগা
 খং-চৈনবা থোকহমীংদবদগী মহাক্লা ইবুংঙো মহাকী মনাজা চত্তনা থৌবালগী
 খুনফমদা লাক্কুনা লৈজখি। লাইনিংথৌনা থৌবাল খুনফমদা লাক্কুনা হইমু লৈমগা
 উনদুনা মচানুপা অমসু পোক্কা নুমিৎ মঙানি লৈথখি। মবুংঙো লাইনিংথৌনা
 নুমিৎ মঙানি হল্পকখিদবা অদুদা মবেম্মা কালিকানা কেরচীংদগী থৌবাল
 খুনফমদা লাকখি। লাইনিংথৌনা অতোম্মা যুম অমদা হইমু লৈমবু মনাজা থমদুনা
 নুংশি শৈশক্কুদুনা লৈরিঙুদা শিজ ইবেম্মা কালিকানা থেংনকখি। মদুদা মহাক্লা
 য়ান্না শাউদুনা থুনা য়াংনা চংলগা কেরচীং মৌখি। হন্দক্তি শোয়দনা কায়নরগে
 হায়দুনা কালিকানা খনখি। লাইনিংথৌসু শোয়দনা যুম কায়নবা তারে হায়দুনা
 কেরচীংদা লাকখি। লাইনিংথৌনা কেরচীং যৌরকপদা শিজ ইবেম্মা কালিকাদি
 পোৎয়োম পুদুনা থোরকপা থেংনখি। লাইনিংথৌনা হন্না হন্না খামজবদা
 কালিকানা য়াবা কৌবা লৈখিদ্দে। অদুবু য়োৎনিংথৌ খন্নাংবনা নুংশিবা রাইহে
 শীজিন্নদুনা মহাকপু থেমজখি। মবুংঙোগী নুংশিবা রাইহেশিং অদু তাবদা কালিকানা
 মবুক পেথরক্কুনা লাইনিংথৌগী তুং-ইল্লগা কেরচীংদা হঞ্জিনলকখি। মদুদা
 লাইনিংথৌ লাইরেসী হঞ্জিন্নরে হায়দুনা শৈথারগা শৈশক্কখি। মদুগী মতৌ তমদুনা
 ককচিং খুনফমদা হরাওবদা ঈশৈ অদু শাক্লে।

লাইনিংথৌগা কালিকাগা কেরচীংদা হঞ্জিন্নক্কা মতুংদা লাইনিংথৌনা
 মরোই-মনাও কয়ামুক্তা য়োৎশুবা অমসুং শাবা তসীখি। কেরচীংগী অরাংদা
 ঈরুম নিংথৌগী লম লৈরম্মী। ইবুংঙো মহাকী লমদি য়ান্না পাক-চাউরম্মী।
 ককচিং খুল, খোইদুম পুমলেন, বরুংপাং, লৌশিনা লৈরিবা লমশিং অসি ঈরুম
 নিংথৌগী ওইরম্মী। নোংমা ঈরুম নিংথৌনা লম য়েংবা থোরকখিদবা মোইরাং
 থাংজিংগী লোয়নবী অয়াং লৈমা পান্হোইবীসু লম য়েংবা কোয়থোরকখি। মখোয়
 অনী থেংনদুনা নুংশি-ব্রী শানখি। মখোয় অনীগী মতৌ অদুবু থাংজিং
 চিংজাউদা লৈবা মোইরাং থাংজিংনা উরম্মী। মরম অদুনা থাংজিং লাইনা ঈরুম
 নিংথৌ হাংলগে হায়দুনা থাঙলেন পায়রগা লাকখি।

থাংজিং লাইনা থাঙলেন পায়দুনা লাকখিবদু উবদা ঈরুম নিংথৌনা

মহাকপু কনবীযু হায়দুনা খোইয়ুম লাই অয়াবদা চঙজখি। অদুবু লাই অমতনা মহাকপু কনবা ওমই হায়না হায়বীরকখিদ্বে। অরোইবদা মহাক্লা লুবাং গুরুগী মফমদা চঙজখি। লুবাং গুরুনা মহাক্লাদি কনবা ওল্লোই লাইনিংথৌ খল্লাংবগী মফমদা চঙজববদি হিংবা ওমগনি হায়না তাকপীখি। লুবাং গুরুনা মখা তানা হায়বকখি, “নহাকী নচেম ইবেম্মা হুইমু লৈমসু লাইনিংথৌ খল্লাংবগী নুপী ওইবনি। মবী য়ায়া নকুবনিনা মহাক্লা নহাকপু শোয়দনা কনবীগনি। মরম অদুনা নহাক মহাকী মফমদা চঙজৌ।” অদুদগীদি ঈকম নিংথৌনা মবাই লাইনিংথৌ খল্লাংবগী মনাক্তা চংলগা হায়জবকখি, “ইবাই ইবুংঙো! ঐবু থাংজিং লাইনা হাংকে হায়না তালবক্লে। লাইশিংদা হায়জববদসু ঐবু কনবা ওল্লোই হায়বীবক্লে। ইবাই ইবুংঙোনা ঐগী থবায়সিদদি কনবীযু।” ঈকম নিংথৌগী হাবীশিং তারগা লাইনিংথৌ খল্লাংবনা মহাকপু ইয়ুংদা চঙদুনা লৈহনখি। মতম অদুমক্তদা থাংজিং লাইনা থাঙলেন পায়রগা য়ায়া শাউনা লাকখি।

থাংজিং লাইনা লাইনিংথৌ খল্লাংবদা হায়জবকখি, “লাইনিংথৌগীদা ঈকম নিংথৌ লৈবে হায়বা খঙজবে। মবম অদুনা মহাকপু ঐঙোন্দা পীবীয়ু।” লাইনিংথৌ খল্লাংবনা হায়বকখি, “অমুক্তা শাউবীখিনু। ঐখোয় চাংঙু লাইয়াম অসি মতীক চাবে হায়দুনা লৈববনি। ঐখোয়না মফম অসিদা মীগা লাইগা পূন্না লৈমিন্নবকই। হৌজিক্তি মীনা মলীং হেনগৎলজুনা লাইবু খৌওইবিবজ্জুবা মতমনি। ঐখোয় লাই মশেল হাংনববদি তাইবঙ মীনা করি খনখিগনি? খৌদোক অদু নহাক্লা নুপী থাদোকপদগী থোকখিবনি হায়না তাইবঙ মীশিংনা ওাঙনখিনি। ঐখোয়গী মায় থম্ফম লৈরক্লেই। কিদুনা চেল্লবা ঈকম নিংথৌবু তামৈ অদুগা হাংলি হায়বসিসু নহাকী মিংচং থীনঙাইনি। অশাউবা ফাথরো। ঈকম নিংথৌ অসি ঐনা কনবীগে হায়স্ত্রে। নুপীদি থাজবা য়াবা নস্ত্রে।” লাইনিংথৌ খল্লাংবনা মহাকী অশাউবগী মৈ অদু মুখৎলবা মতুংদা থাংজিং লাইনা ময়ুম যৌনা চংখি।

থাংজিংনা ময়ুমদা হনস্তবদা ঈকম নিংথৌনা ইয়ুংদগী মপান্দা থোরকখি অদুগা লাইনিংথৌ খল্লাংবদা মহাকী মথবায় কনবীবগীদমক্তা খুকমজখি। মহাক্লা

মবাই লাইনিংথৌ খল্লাংবদা থশ্মায় শেংনা হায়জরকখি, “ইবাই ইবুংঙো! ঐগী চাউশ্ববা হৈরেম খুঞ্জাউ অসি ওসিদগী ইবাই ইবুংঙোদা কথোকচরে, ইবাই ইবুংঙোগী ওইবীৰো।” মরম অদুদগীনি ঈক্ৰম নিংথৌগী লমবু লাইনিংথৌ খল্লাংবগীনি হায়নরিবসে।

লাইনিংথৌনা কেৰচিংগী খুনফমদা চহী কয়া লৈরমখিবা মতম অদুদা লাইগী লাল্লুপ কানরম্মী। লাইগা মীগা লাল্লুপ কাবা প্লম্বদগী তোঙান-তোঙান কানবা হৌখি। মসিগী হৌরকফমদি চাংউ থাংই খোজোম্বগী লোয়নবী লাইবৈমা যাওরৈবীবু কংলৈ নিংথৌ নাওখম্বনা মুন্দুনা লৌখি। মৈদিংঙু লোয়ম্বগী হাজ্জুকা লাই ময়াম লাল্লুপ কাবা মতমদা কংলৈ লৈবাকসি মীনা খ্ৰদম চনখি। মদুদা লাইয়াম পূনা থুপ্লসি হায়নদুনা লাইনিংথৌ খল্লাংবসু যাওনা থুপখিবা অসি মৈদিংঙু লোয়ম্বগী হাজ্জুকনি। লাইনিংথৌ খল্লাংবনা থুপখিবা অদু কালেনগী হ্ৰমনি পানবদা ওইখিবনা ককচিংগী ইবুধৌ খল্লাংবা হরাওবা হৌবসু কালেনগী হ্ৰমনি পানবদা ওইখি।

চিংমী-তম্মীগী সভ্যতা

কংলৈপাকী চিংমী-তম্মীগী অপূনবা সভ্যতা অমা মতম কুইনদগী লৈরক্লিবা অসি ঐখোয়গী ইতিহাসনা শাক্কিনি। চিংদা ফংদবা পোংশিংবু চিংমীশিংনা তম্পাক্তা কুপ্লুগা লৈ অদুগা তমদা ফংদবা পোং কয়াসু তম্পাক্তা পুথরকই। চিংমীশিংনা খুংনা শাৰা ফজ-ফজরবা ফিশিং অমদি অতোপ-অতোপ্পা লৈতেং ওইনা শীজিন্নবা য়াৰা পোংশিংবুসু তম্মীশিংনা য়ান্না পান্না লৌনৈ। চিং অমসুং তম্মীগী মরক্তা লৈনরকপা মরী অসি হাইদোক্লুবা য়াদনা হৌজিক ফাওবা লৈবক্লি অদুগা ঐখোয়গী অপূনবা সভ্যতাদা চিংগী খৌদাং য়ান্না চাউই।

চিংমীগা তম্মীগা হৌবকফম তিন্নৈ, অমতনি, মচিস্ননাওনি হায়বা অসিমদি চুল্পৈ। পুয়ানা শাক্কিনি। লৈফম অমসুং শাক্কং খেন্খিবগী মতুংইল্লা মপাছোংদা চিংমী-তম্মী হায়দুনা খায়খিবগী বাদনি। বৃটিশ ওফিসারশিংনসু মীতৈশিং অসি চিংমীশিংদগী হৌখিবনি হায়না মোত পী।

অঙোমগী বারী নৈনরকপদা খুছোকপা পুরৈরোন্স্বা হায়বদু তাংখুলদগী লাকখিবনি হায়রি। চিংদগী লাকপা চিংমী কয়ামুক নিংখৌজাদা তিনখিবগী ময়ম নোংত্রং পুরাণ হায়বা অদুদা য়াওই। চিংমী অমসুং তম্মী অনী অসি মচিস্ননাও ওইবা মরান্না ঐখোয়গী জগেই অমসুং ঈশৈদা ময়ম-ময়মবা য়ান্না য়াওই। চিংমী অমসুং তম্মীনা জগেই-ঈশৈ মখল মখল পুথোকমিন্নরমগনি, অদুগা অমনা

অমদগী লৌনরমগনি। ঐখোয়গী জগোই অমসুং ঈশেনা ঐখোয় চাংমী তম্মীবু মালেমদা শক তাক্ৰি। তাংখুলগী খ্বাক ঈশৈগা মীতৈগীগা য়ান্না মাম্ৰৈ। কবুইগী জগোই কংলৈ জগোইগী মরুওইবা মচল অমনি। খুনুং-ঈশৈগী শৈহেক-শৈশক অমদি জগোইগী শাথেক-খুথেক চাংগীগা য়ান্না মাম্ৰৈ। জগোই-ঈশৈদা নীজিন্নরিবা পুং, শেনবুং, পেনাগী মঙঙ-মতৌ অমদি ইরাই-ইনিলদসু মায়-মায়বা য়ান্না যাওরি। কংলৈপাক্ৰী অচৌ-অচৌবা কুন্ধৈশিংদা চাংমী-তম্মীগী জগোই-ঈশৈগী ধৌরমশিং পূন্না পূন্না পাঙথোকমি়ম্ৰৈ। মীতৈনসু চাংমীনসু অমনা অমগী মতৌ তমনদুনা জগোইসু শানৈ। মসিনা চাংমী-তম্মী অনীগী অপূনবা সভাতা অদু তাকই। ঐখোয়গী সমাজদা অমসুং সভাতাদা চাং অমসুং তমগী লৌথোক-লৌশিন তৌনবা, মতেং পাংনবা অমদি পূন্না ধৌরমশিং পাঙথোকমি়মবনা মরম ওইরগা লৈবাক অসিনা ইন্দিয়াগী মপুং ফাৰা ষ্টেট অমা ওইবা ঙমখিবনি।

ঐখোয়গী সভ্যতাগী শকক কয়াদা চাং অমসুং তমগী মীশিংনা লৌথোক লৌশিন তৌনবা ঙাক্তনি। চাং অমসুং তমগী লৈশাবীশিংনা সাই ককপা অমদি ফনেক খোইখা শেংপা, অদুগা মৌশিংনা সাই খোয়গংপা অমদি ফনেক্ৰা ফিদোল চিংখংপা চংনরম্মী। হৌজিকসু ফিজেক্তা চাংমীগা মীতৈগা থোইনা খেয়দে।

চাং-তমগী মশাম্মা কয়াগী মনুংদা মূক্ৰা, মূক্ৰা-কাঙজৈ, শুগোল-কাঙজৈ, খোঙ-কাংজৈ, শাজাম্ৰাচিংবা লৈ। ঐখোয়গী শগোল-কাঙজৈদি মালেমদা মম্বিং চংত্ৰে। ঐখোয়গী শরীং-শরাং, থাঙ-তানচিংবসু মম্বিং লৈরক্ৰি। মাঙগী মীশিংনা কাং অমসুং কাংখিন শাম্ববগা মীতৈশিংনা শাম্ববগা ইখেন-খেয়দে। তাংখুলগী খৌরী চিংনবগা মীতৈগীগা খরমথে মাম্ৰৈ। তা-খৌছারোন্দা চাং অমসুং তমগী ওইনা মখল-মখল লৈ। অদুবু চাংমীগী তা-মখৌছা অদুবু মীতৈশিংনা তম্মি।

চাংমীনা ঙাঙনবা লোলশিংগা মীতৈলোলগা য়ান্না নকশিন্ননা ময়ী লৈনৈ। মায়-মায়বা রাইহৈশিং য়াওই। হৌজিক হৌজিক ঙাঙনরিবা মীতৈলোল অসিদগী লোঙন অমসুং লৌহুশিং লৌথোকম্বদি লেমহৌরিবা অদু মমাঙঙৈদা চাংমী-

তম্মী অনীনা ঙাঙনরমখিবা লোল মশী অদু ওইগনি। মীতৈলোলগী প্রমান-পাইহুদগী চিংমীশিংনা চৎলম্বা হৌনবী কয়া পুথোকপা গুম্মী।

সাহিত্যগী লমদা চিংগী হরা-নুংশিং, মহৌশাগী ফজ-ফজরবা শক্তমশিং, য়ুন্নে-কৈরৈ, মীওইশিং অমসুং মখোয়গা মরী লৈনবশিংনা সাহিত্যগী মরুওইবা মচাকশিং ওইরি। নুংশি-নুংওনগী মতাংদদি মীতৈগী সাহিত্যদা চিংনা শরুক য়ান্না য়াই। পাখঙবনা মকেং খুলগী লাইশ্রা লৌখিবা, নাওথিংখোংনা নোংমাই পেতঙা লৌখিবা, লাইনিংথৌ ঝাংব্রেলনা অনাও নিংঙোল শঙনু লৌখিবা, মীতৈ নিংথৌশিংনা চিংমী নিংঙোলশিং লৌখিবচিংবগী ফজ-ফজরবা সাহিত্যগী মচাকশিং লৈবি। মোইরাং, খুমন অমসুং লুৱাংনচিংবগী নিংথৌমচাশিংনা শাতানবা চৎপদা চিংমী নিংঙোলশিং লৌখিবগী বারীশিং লৈ। পাইখোম্বগী হাক্তক্তসু মহাক্সা মরাম খুল্লাকপগী মচানুশী লৌদুনা চরাইরোংবা পোকখি। মীতৈ নিংথৌ তাবুংবনসু উখুল নিংথৌগী মচানুশী লারা লাশাংনু লৌরগা মহাকপু লৈমরেল ওইহনখি। লারা লাশাংনুনা নোংপোক ইবৈমা ওইনা শাইওন্দুনা মাঙখি, অদুগা হৌজিক ফাওবা ইবৈমা লাইরেশ্বী হায়দুনা লাংনরি।

চিং অমসুং তম্মগী মাইটৌশিংবু চপ মান্ননা কংলৈ লৈবাক অসিদা ঈকাইখুল্লরম্মী। চিংগী ওঙাশিংবু কৌদুনা মঙোন্দগী মইহ-মশিং তম্বা, মঙোন্দা খুক্সা, মহাকী অবৈম্বা চাবা অমসুং সমাজদা অটোবা ওইনা থাজংপনচিংবা তৌরম্মী। খম্বা-থোইবীগী বারীদা কবুই শলাং মাইববু ঈকাইখুল্লরম্মী। থাজাল খুল্লাকপনা মন্তুগী মতেং লৌরগা মোইরাংবু ওং-নৈরমখিবা 'মৌবিরাই' হিংচাববু হাংখি। অপোইমচা হায়বা খাগেশ্বগী লোয়শঙ গুরু অদুসু চিংমীনি। কবুই তোম্বা, খোঙাই খুল তেপিবা, তাংখুল মাইটৌ তাংখু, সলাং মাইবা, চোথে অমাইবা ললহাঙম্বা, ফুনাল নিংথৌ তেলহৈবনচিংবনা মীতৈ ময়েক্তা পুমানচিংবা ইরম্মী।

পুয়াগী মতুংইম্বা কংলৈচাশিং অসি অহানবা ওইনা অমদি হৌরককম মান্ননা চিংদা খুছোক্তুনা খুন্দামিন্নরম্মী। চিংমীশিংগী হৌরককম নৈনবদা মপা অমতনা চিংমী-তম্মী অনীমকসিবু পোকখিবনি হায়রি। মীতৈগী হৌরককম বারীদসু অহানবদা চিংমী-তম্মী পুন্ডলগা মইমথংদা তোঙান-তোঙান্না লৈনখি

হায়রি। মীতৈনা হিন্দু ধর্ম অদুগা চিংমীনা ষ্টিয়ান ধর্ম লৌল্লিঙগী মমাঙদা চিংমী-তম্মীগী মরী অদু য়ায়া নকশিন্ননা লৈরম্মী।

পুলিস লেদদা তাংখুল কাঙবুনা চোংথোফুনা খুন্দাখি হায়নৈ। সেঙ্গপিয়ায় সাহেবনা মোইরাংখোম (পুলিস লেদ) হায়বা লম অসিদগী পাছোইবী হৌখি অমসুং তাংখুলগা য়ায়া নক্রে হায়রম্মী। মরম অদুনা চিং অমসুং তমগী সভ্যতা অসি চিংমী-তম্মীনা পুন্না লৈমিন্নরগা পুরকখিবনি।

মীতৈনা লাংনবা লাইশিং অসি চিংমীশিংনসু মপা-মপুগী লাইশিং ওইনা লাংনরম্মী। সনামহী হায়বা য়ুমগী কাচিন্দা চিংমী-তম্মী অনীমক্কা থবায়-য়াওনা লাংনরম্মিবা লাই অসি হৌজিক ফাওকা চিংদা লাংনবা য়াওরি। য়ুমগী লাই নত্তবা খুলগী ওইবা লম-লাইশিংসু চিং অমসুং তম অনীমকী ওইনা লৈ। খুদম অমা অনীদং হায়রবদা, অরাং-কৌবুদা লৈরিবা লাইফমশিং, থাংজিং চিংদা থাংজিং কোইরেল, মোরেদা কোন্দোং লাইরেম্মী, অদুগা নোংমাইজিং চিংনচিংবদা লাইফম কয়া লৈরি। মসিনা চিংমী-তম্মী অনীমক্কা খুন্দামিন্নরগা মপা-মপুশিংগী লাইশিংবু লাংমিন্নরম্মী হায়বা তাকই। অদুগা অমুকসু মসিনা চিংমী-তম্মীগী সভ্যতাগী অপূনবা শক্তম অদুবুসু তাকই।

মীতৈগী উমংলাইশিং হরাওবদা চিংমীশিংসু য়াওনা অমাং-অশেং খায়দনা শা-ঙা শরেন চন্দুনা জগোই শামিন্নরগা হরাওবগী ঘৌরমশিং পাঙথোকমিন্নরম্মী। লাই হরাওবদা হাওফি, শা-ঙা, হৈ-লৈনচিংবা কংনরম্মী। লাই হরাওবগী লাইরোইদা হৌজিকসু তাংখুল নুয়াবা-নুয়াবী হায়দুনা নোংপোক নিংথৌ অমসুং পাছোইবীগী মতং য়াওদবা য়াদে। উমং লাই হরাওবদা চিংমীগী চংনবী ফিজিং লৈতেং য়াওদনা হরাওবা মপুং ফাবা য়াদে। থাংকশেংনমক হায়রবদা মীতৈনা হিন্দু ধর্ম অদুগা চিংমীশিংনা ষ্টিয়ান ধর্ম লৌল্লিঙগী মমাঙদা চিংমী-তম্মীগী ধর্মদা, চাকচা-মুখজ্জা, লমচং-শাজংতা অমদি সভ্যতাদা থোইদোক্কা খেমনবা লৈরম্মিবে।

চিং অমসুং তম পুনশিন্দুনা পুকচেল-খোইজেল মাম্না লৈমিন্নবা হায়বা অসি ঐখোয়গী ইতিহাসতা অটোবা ফিদম অমনি। চিংনা কোয়না পনশাবা

চিংমীনা (হাওনা) কোয়না পনডাকপা হায়দুনা শৈশক্ৰৈ। চিংমীশিং অসি মশা-মউ ফবা, মশা খীং-খীং লাউবা, থবক নোস্বা কনবা, থৌনা ফবা অমসুং কিগন্দবা কাঙবুনি। অদুগা ঐথোয়গী চিংশিং অসিনা লানলোংফম, অমদি লৈবাক গাক্লনবা লানবন ওইনা শীজিল্লবদা য়ায়া মতীকচাবা অমদি খুদোংচাবা মফমশিংনি। ময়াঙেঙদা চিংমীশিংনা লৈবাক অসিগী মতীকচাবা সিপাইশিং ওইরমখি। মহারাজ চৌরজিংনা ইষ্ট ইন্দিয়া কম্পেনিদা চিঠি ইখিবা মতমদা মহাকী চিংমী লাম্মীশিংনা ইংবেজদা মতেং পীরগা কংলৈপাক্তগী অরা তাহ্লেকপা ওমগনি হায়খি।

নিংথৌ পামহৈবসু (গবিবনিরাজ) চিংদা চাউরকপা, চিংগী লোনচং খঙবা অমদি অশিংবা চিংমী নিংঙোলগী মচানুপানি। মপাবুং চরাইরোংবা মহারাজনা চিংমী কয়া কৌরগা পীজ-পীথক তৌখি, মরূপ শাল্লখি অদুগা চিংমী-তম্মীগী কুন্সৈ তৌবা হৌদোকখি। মহারাজ ভাগ্যচন্দ্রবু অজিৎশাই অমসুং ভবত শাইনা পানবা মতমদা হাংকদবগী তাল্লখি, অদুবু মহাকপু কনবীখিবা অমদি নিংথৌ ওইহনখিবা অদু কুকি তোংছ নিংথৌ অমসুং অতোপ্লা চিংমী কয়ানা মতেং পীখিবদগীনি। লৈবাক কায়দুনা মহাক্লা কাছাড়বোমদা চেনখিবা মতমদসু কবুইশিংনা অরোনবা লম্বী তাকপীখি।

মীতৈ পুয়ানা হায়রি, “গন্তিরসিংহ মহারাজগী হান্তক্তা থাঙ্গালগী খুন্সাকপগী মনাওনুপাগী মচানুপা অমবু সনা কোনুংদা পুরজুনা নিংথৌজা সলাইদা লৌখৎখি, অদুগা মহাকী য়ুয়াক্তি কাঙাবম ওইখি।” মহাক অদু মীতৈ নিংথৌগী য়েংথংবা পান্শোম ওইখিবা থাঙ্গাল জেনরেলনি। মহাক্লা ইমা লৈবাকীদমক ফাঁসি শগাই কাদুনা মথরায় কখোকখি।

জোনষ্টোন সাহেবনা “মহারাজ চন্দ্রকীৰ্ত্তি অমসুং মহাকী শক্তিবু অরাংলমগী চিংমীশিংনা কয়ামুক য়াখিবগে হায়ববু ইংরেজবুদি খৌওইদ্রগা মীতৈ মহাবাজ অদুবুদি ভক্তি য়ায়া তৌখি” হায়না হায়রম্মী। ইং ১৮৯১দা ঐথোয়গী লৈবাক্লা ইংরেজশিংগা লান শোক্লখিবা মতম অদুদা চছাদ কুকিশিংনা ঐথোয়গী নিংথৌদা রাজভক্তি উৎখি।

ঐথোয়গী নিংতম-লানগী বারী ইবদা খোংজাই লান অসি থোইদোকপা

খৌদোক অমনি। খোংজাইগী লান লোইরবা মতুংদা ব্টিশগী শাসনবু থুগায়নবা, কবুই রাজ শেম্ননবা জাদোংনাংনা হোংনরকখি। মহাক্লা হোংনবগী মহয় যানবা ঙমখিদ্ৰবসু মরৈবাক নীংবা কাঙবুশিংগী পৃক্লিংদদি কাউবা ঙমখিদে। মহাক্লী ঈরাং অদু ঐখোয়গী লমদমতদা নন্তনা কাছাড়গী কবুই, দিমাপুর অমসুং মকোকচাং ফাওবা শন্দোকখি। জাদোংনাংনা ব্টিশক্লী ফাঁসিদা মথবায় থাপ্তবসু মহাক্লা তৌরম্মা থবক্তি অদুম নীংশিংহৌই। মহাক্লী মচানুপী গাইদিলুনা লুচিংদুনা মপাগী ঈরাং অদুগী ঈথক অদু হাইগৎহনখি। গাইদিলুগী থৌনা অমসুং মরিংজেল মদুবু য়েংলগা ইন্দিয়া গভর্নমেন্টনা মহাকপু ঈকাইখুম্বা উংখি অদুগা ‘রানী’ হায়বা মিংথোল অদু পীখি।

ব্টিশনা চাং অমসুং তমগী শাসন তোঙান্না তৌনবা শেমখি। চাংমীশিংনা খৃষ্টিয়ান ধর্মদা চঙশিনখি, অদুগা মখোয়বু ইংরেজিগী মই ফংহনখিদুনা অনৌবা ঈরাং অমা শাগৎখি। ইংরেজি লোল অমসুং খৃষ্টিয়ান ধর্মগী লীপুন্না মখোয়বু পুনখি। অদুদগীদি তমদা লৈবা মীতৈগা লাপথোক্লবঙম তৌখি। অদুবু চাং অমসুং তমদা লৈবা মচিন্মনাও অনী পুন্নাগা আন্দোলন তৌমিন্নদুনা মপুং ফাবা ষ্টেট ফংখি। চাংমীশিংদা তোখায় তানীংবগী মওঙ অমা লৈজরবসু হৌজিক হৌজিক ফাওবদি চাংমী-তম্মী অনী পুন্না লৈবাক শাসন তৌবদা থৌদাং লৌমিন্নরি।

ঐখোয়গী লৈবাক্লী ঙসি ওইরিবা সভ্যতা অসি চাংমী-তম্মী অনীনা শাগৎখিবনি, শেমখিবনি। মসিবু হিংহনগে হায়রবদি ঐখোয় চাংমী-তম্মী অনীনা নুংশি-চান্ননা অমতা ওইবগী মওঙদা লৈমিন্নবা তাবনি। মপান্দগী চঙশিল্লকপা মীতোপ-মীয়ানচাশিংনা মশীং নংত্রগা শক্তি হেনগৎলকুনা খুদোংচাবা লৌপ্তবদি য়েলহৌঙেদগী লৈমিন্নরক্লবা ঐখোয়সে ঐখোয়গী সভ্যতাগা লোয়ননা মাঙখিবা য়াবগী অকিবা লৈ। মরম অদুনা ঐখোয় চাংমী-তম্মী অনীমক্লা ইশা ইশাগী ওইজবা অমদি ধর্মগী অখুবা মীংয়েং থাদোক্লরগা চাংমী-তম্মী মচিন্মনাওনি হায়বগী রাখল্লোন্দা নুংশি-চান্ননা হিংমিন্নসি, অদুগা ঐখোয়গী সভ্যতাবু ঙাকুনা চংলগা চাওখৎহনসি। ঐখোয়না নুংশি-চান্ননা হিংমিন্নরিবমথৈ ঐখোয়গী সভ্যতাসু হিংখিগনি।

খোংজোম লান্দা পাউনা ব্ৰজবাসী

লৈমায়দগী ফুট ৪০০ ৰোম ৰাংবা লাংথেলগী চীংথক্তা ইংরেজ লাম্বীশিংনা লৈরগা খোংজোম লান্দা খুদোংচাবা লৌৰি। মদুগীসু মথক্তা লাম্বী মশীংদা য়েংলুরবসু মীতৈ লাম্বী মশীংদগী ইংরেজ লাম্বী মশীংনা শাখীনা হেল্লম্বী, অদুগা খুংলায়শিংদা চাংদম্বুরবসু ইংরেজগী খুংলায়শিংনা মীতৈগীদগী থোইদোক্কা হেল্লম্বী। স্বাইদগী মকুওইবা অমনা ইংরেজগী লাম্বীশিংগী হেড ক্কাটবদি পল্লেন্দা ওইরম্বী। লাংথেলগী লানফমগা হেড ক্কাটরগা নকুবা মরম্বা অথুবা ঈ-পাউ লৌনবা ওল্লম্বী অদুগা লানচাবগী খুদোংচাবসু লায়না ফংলম্বী। খোংজোমদা মীতৈগী লানবন শাৰি তাবদা মীতৈ মশীং কয়ামুক ওইরমগদগে হায়বসু খঙদোকখি। মীতৈগী লাম্বীশিংনা মায়খীংগদবা খোংজোম লান অদুদা মশাগী লৈজবা থাদুনা মৰৈবাক অমসুং মজাতিগীদমক্তা মথৰায় কংৰিবা লাম্বীশিংগী অথৌবদি মেজর পাউনা ব্ৰজবাসীনি।

মৰৈবাক্কাইদমক খোংজোম লান্দা মথৰায় কংৰিবা অথৌবা পাউনা ৰূঃ১৮৩৩গী দিসেম্বৰ থাগী তাং ২০ (শকাব্দ ১৭৫০গী পোইনুগী ৮নি পানবা) শগোলশেন নুমিত্তা হাওবম লৈকাইদা পোকখি। মতম অদুগী হাওবম লৈকাই অদুদি হৌজিক্কা বাবুপাড়া অসিবু খঙনরম্বী। মপাবুং লাইফম লাকপা তুলসিৰামনা হাওবম মেজর অনৌবগী মৰোম কুঞ্জেশ্বৰী লৌরগা পাউনা

পোকৰি। পাউনাগী অঙাং ওইরিঙৈগী মিহদি নাওলসিং কৌরম্মী। চম্বকীৰ্তি মহারাজনা নাওলসিং, লৌকাকপম শামু অমসুং নিংখৌজম শিলেটতাবা অহ্মকপ শিলেট অমসুং কলিকাতাদা থাঙ-তা তম্বা থাৰি। মফম অদুদগী থাঙ-তাগী বিদ্যা মখা তম্বনবা মখোয়না বৃন্দাবন্দা চংখি। নাওলসিংনা বৃন্দাবন্দা চহী তরেং লৈখি। মশাগী চহী ২৩ শুরকপা মতমদা (ইং ১৮৫৬) মণিপুবদা হল্পকৰি। মণিপুৰ মহারাজনা মহাকপু 'ব্রজবাসী' হায়বা মিংখোল পীদুনা সনা নাক্তা থমৰি। মহাকপু পাউনম শাগৈদা পোকই হায়দুনা পাউনা হায়না মিংখোনখি। অদুদগীদি পাউনা ব্রজবাসী হায়না খঙনখি।

অদুদগীদি পাউনা ব্রজবাসীনা সেনাপতি কাব্রবম সেতু সিংহগী মচানুপী হেমলতা দেবীগা লুহোংখি। মখোয়গী মচানুপী মঙা অমসুং মচানুপা অহ্ম পোকৰি। মচানুপী মঙা অদুগী মমিংশিংদি—(১) চাওবীহল, (২) থমচেং, (৩) মানিক, (৪) নুমিংলৈ অমসুং (৫) দসুমতি, অদুগা মচানুপা অহ্ম অদুগী মমিংশিংদি—(১) মস্ত্রী, (২) ইবোচৌবা অমসুং (৩) তোনসনা। পাউনাগী অশিবা হকচাঙবু খোংজোমগী লানবন মনুংদগী লৌথোক্লুবা অদু তোনসনাগা মবাই ঝুলোনগা অনীননি। মসিনা তাকপদি মচানুপা তোনসনা হায়বা অদু মপাবুং পাউনা লৈতবা মতমদা পুংকক চাউরে হায়বনি।

খোংজোম লান্দা কদায়দা লৈরগা লান্দাবদা খুদাংচাগদগে হায়বদু ১২শুবা মাদ্রাজ ইনফেণ্ট্ৰী লেফটেনেণ্ট কোব্রনা কুপ্পা য়েংশিল্লগা হেড কাটরদা পাউ নিংখিনা পীরম্মী। লাঞ্জাবা কাঙবুগী লুচিংবা গুৰ্থা ব্ৰেজিমেন্টকী কেপ্তেন দ্ৰবীনা মীতে লান্গীশিংগী মথঙা লান্দাকুৰগে হুকুম শীবিয়ু হায়না তকশিল্লকপা মতমদা ব্ৰিগেডিয়ার জেনেৰেল টিঃ গ্ৰাহাম্মা গুৰ্থা ব্ৰেজিমেন্টগী সিপাই ১০০ অমসুং ১২শুবা মাদ্রাজ ইনফেণ্ট্ৰী শংগোলতোংবা সিপাই ৪৪না মতীক চাদে হায়দুনা কেপ্তেন রান্দালগী মখাদা নোংমৈ অচৌবা অনী অদুগা গুৰ্থা ব্ৰেজিমেন্টকী রাইফল পায়বা সিপাই ২০০বু কেপ্তেন দ্ৰবীগী মতেং পান্ননবা থারম্মী। মথংগী নুমিংতা কেপ্তেন দ্ৰবী, লেফটেনেণ্ট গ্ৰান্ট অমসুং লেপটেনেণ্ট কোব্রনা মগী মগী লান্গীশিংগা লোয়ননা মীতে তেজোল তম্বা লাকৰি।

বটিশ ওফিসাবশিঃ হাংখিবগীদমকসু ওইনা সহেবশিংনা মণিপুবদা মায়কৈ অহুমদগী লান্দাবকখিবনি। মদুদা চোংথামিয়া, য়েংখোইবা, রাংখৈ মৈবাবা, মাইপাকসনানচিংবনা নোংপোক মায়কৈ পুখি। রাংখৈ মৈবাবনা ককচিংদা হাইজিঙ্গ দূনা মনাও চিংখোঙদা ইংবেজ লান্গীগা লাহ্লেংনখি অদুগা মদুদা মৈরাবা তুখিবগী পাউ তাবদগী মিপাইনবকখি। লুববা মতাং অদুদা মথং কনাবু থাগদগে ঋনবকপদা টিকেদ্রজিৎ অমসুং থাঙ্গাল জেনেবেল অনীনা পাউনা ব্রজবাসী থানবা রাবেশনখিবনি অদুগা পাউনা মশাদা ঋঙহনখি। মদুদা পাউনা মশানা হবাও হবাও য়াখি।

হয়েংদি পাউনা ব্রজবাসীনা লান চঙগদৌবে হায়বা নুমিৎ অদুগী অহীংদা চিংলেনসনানা পাউনাগী নাক্তা লাক্চুনা মহাকপুসু লান্দা পুবীয়ু হায়জবখি, অদুগা পাউনানসু হবাও হবাওনা য়াবীখি। পাউনানা মহাকপু য়ান্না লুনা তৌখি। পাউনা ব্রজবাসীনা লান চংলমদাইদা অমঙ্গলগী খুদম কয়ামুক থেংনখি। মহাক্সা কৈথেল লাইবেদী খুকমজখিবা মতমদা ইখঙ ঋঙহৌদনা মহাক্সী থাঙগী থাঙনীং মথোক অদুনা মহাক্সী মথবাক্তা খিনখি। মদুবু কবি থোঙ্কগদগে হায়বগী রাখলদা পাউনানা অহীংচুগ্না ‘লৈচীল কাঙলোন’ শান্নবদা মহাক্সী হকচাঙগা থরায়গা তোঙান-তোঙান ঋয়াদোক্সিবা উবদা মহাক্সা চিংনখি। লান চংলমদাইদা পাউনানা কোনুং চঙদুনা কুলচক্স মহাবাজদা দশবৎ তৌদুনা খুকমজবম্মী অদুগা মবৈবাক মজ্জাতিগীদমক থরায় কথোক্সনি হায়দুনা রাশক্সম্মী। মতুংদা শ্রী শ্রী গোবিন্দদা মোমবতি ১০৮ থাঙ্গলুনা তুলসি মনা ১০৮ কংলম্মী। অহানবদদি মোমবতিশিং অদু য়ান্না ফজনা চাক্সম্মী অদুবু ঋঙহৌদনা মৃৎখি। মহাক্সা লানগী খোঙশাল্লকখিবা নুমিৎ অদুসু থাবান ফৎখিদে। রাংখৈ পণ্ডিত অমসুং তাওবিয়া পণ্ডিত অনীমক্সা লৈবাক্সী অমঙ্গল লৈ হায়না হান্না হায়খি। এপ্রিল ২৩ অদু মণিপুবদা লৈচীন অহুমক থাখি, নুমিৎ মশক উখিদে। শজিবুদা লৈচীল থাবদু মীপুম খুদীংমক্সা ওক্সখি। ফন্তবা খুদমশিং অদুদা ব্রজবাসীনা নীংহন্নবা তৌখিদে।

লান্গী ৭০০ মুক্সা লোয়ননা পাউনা ব্রজবাসীনা খোংজোমগীদমক খোঙশাল্লকখি। লম্বীদা লিলোং কৈথেল মৌরকপদা শোকমিন্নদবা মনাও (১)

অঙাংমচা অমসুং (২) খাবল অনীনা ময়ান্বুংগী খোঙলোয় ওইজগে হায়দুনা পাউনাগী তুংইল্লকখি। খৌবাল হাওখা যৌরকপা মতমদা মহাক্লা হাওখা সোরারেল খুৰুমজখি। মহাক্লা খৌবাল যৌরকখিগা খৌবাল তোমজিং হেড কাটরদা হাওবম মেজর মায়পাকসনা, বাংখৈরাকপা, চোংখামিয়া, অয়াপুৰেলনচিংবা উনরমখি। খৌবাল অথোকপমদা য়েংখোইবা মেজবগা হাই-হাতা খরা হাউনখি। অদুদগীদি পাউনাগা চোংখামিয়াগা খোংজোম পাংখি। পাউনানা মখোয় অনী তামরগা মফম চাবা য়েংদুনা লানবন শাবা পান্নমখিবনি, অদুবু কনাগী বা তাদনা চোংখামিয়ানা খোংজোম তুরেলগী তোবৰ্বাদা লানবন শাখি। মদু পাউনানদি য়াখিদি। লানবন অদু মফম চাদে, খুংশা শোয়, থোঙসু মখা ওল্লি, অশিথোঙনি। ‘লৈচীল্লোন’ পুয়াগী মতুংইনা মায়ওন লাঞ্জি। পাউনানা কমন্দর চোংখামিয়াদা ফনা কলা হায়জববফাওবদা মহাক্লা শিখাও খাঙখি। লান তৌরমদাইদা মখোয় অনী য়ান্না য়েংন-নৈনখি। অদুবু য়ানীং-য়ানীংদনা লানবন অদুদা লান থেংনবা তাখি।

পাউনা ব্রজবাসীনা মফম অদুদা যৌবদদি বৃটিশ লাক্সীশিংনা লৌশি পাং, তেকচমগী চরোই চিং, লাঙথেলনচিংবা ফাওবদা পাক শল্লা ইকোয় কোয়শিন্দুনা লৈবা উরম্মী। বৃটশকী লাক্সী মলীং অমসুং মখোয়গী খুংলায়শিং অদু উবগা মীতৈগীদি য়ান্না নোপ্লম্মী। মরম অদুনা তোপ খবা থাবক্লবা লানবন্দগী শগোল তোংবা কৈসাম তোম্বু হন্না হন্না অনীরক থাবগা হায়জকবা ফাওবদা হোইনি-মাইনি হায়বীরকখিদি। মহাক্লা মায়পাকপগী আশা উবক্লবদা মীতৈ লাক্সীশিংদা থম্মোয় শেংনা হায়রকখি, “নখোয়না শিবা কিরবদি তিংননবা চেলহৌবো।” মনাওনুপা অঙাংমচা অমসুং খাবল অনীমকসু য়মদা হন্না হায়না হায়বীখি। মদুদা মনাও অনীদুনা ময়ান্বু থাদোফুনা চংপা ওম্নোই হায়দুনা য়াখিদি। হৈবাং-খোংজাসু হন্না হায়বা য়াখিদি। মখোয় অহম্মক লানফম অদুদা মথহায় থাখি। মখোয়গী মমাঙদা হান্না চীংলেনসনা তুন্তবনি।

পাউনাদি থাঙ-তা হৈবতা নন্তনা সাধনা শক্তি অমসুং মন্ত শক্তি লৈবা নুপানি। মহাক্সী ময়ীংজেল লৈবা, থেংনব্রবদা হন্দবা অমসুং শিবা কিদবা মীলক

অমা ওইখি। মণ্ডোন্দা বোম, তোপ, নোংমৈ চঙখিদে। বৃটিশকী তোপশিং অদু পোকখায়বা লোইদ্রিবা ফাওবা আকাশতা থাঙগী জগোই শাদুনা লৈবা ওমখি। উপায় লৈরক্ষুবা মতমদা ওয়-য়েং, ডুং-মাং লৈদুনা থাঙলোনগী জগোই শারম্মী, অদুগা মহাকপু থাঙ-ঙাক্তা ওইনা বৃটিশনা উখি। বোম, তোপ অমসুং নোংমৈনা কামদ্রবদা বৃটিশকী শগোল লাম্মীগী লুচিংবা নেপালী লাম্মনসিংবু থাজিল্লকখিবদা পাউনানা মঙক কক্ষুনা হাংখি। পাউনা ব্রজাবসীগী মথৌনা অদু উবদা বৃটিশকী মীচঙদা লাম্মী ওইখিবা কাছাড়গী মীতৈমচা সুবেদার পাথসিংনা পাউনাগী মনাক্তা চঙশিল্লকগা “লিগদবা পাম্মুই, হাভ্রিঙেদা হাল্লা সরেন্দর তৌহৌ” হায়খি। পাউনানা অসুয়া খুন্সকখি, “মীতৈমচা নঙদুম নরৈবাক নজাতিগীদমক সরেন্দর তৌফম থোকই।” মতুং তারকপদা অমুক বৃটিশ লাম্মীনা হংলকখি, “নহাক্তুনা অথৌবা কমায়ুক লৈহৌরিবগে?” পাউনানা অসুয়া পাউখুম শীরম্মী, “ঐনা স্বাইদগী শোনবনি, ঐঙোন্দগী হেনবা অথৌবা যাল্লা লৈহৌরি।”

লাম্মা মায়পাকপগী আশা উরকখিদ্রবা মতমদা পাউনানা মীখা পোন্দুনা হিংগদবগী শরুকপুদি শিখিবনা ফৈ হায়না খল্লকখি। মরম অদুনা মহাক্সা খুমন সুবেদারদা (খুম্ছেম পাথসিংদা) মহাকপু হাংপীনবা হায়জরকখি। মহাক্সা শ্রী শ্রী গোবিন্দরোমদা ওনশিল্লগা হায়জরকখি, “ইবুংঙো! নহাকী সেবা মতোল লোন্স্কা ওল্লমদ্রে, ননাইদি চংলগে। নহাকী মনিপুর অসি ওসিদগী মীখা পোন্স্কা হায়না তমব্রবৌই।” অদুদগী মহাক্সা খুমন সুবেদারদা হাংপীরো হায়দুনা ওনশিল্লকখি।

খুমন সুবেদারনা পাউনাদা অহানবা ওইনা থাঙ য়ানবদা শউন্দা য়ানবগুম থোকখি। মদুদা পাউনানা মস্বাঙদগী কোরীগী যন্তু লৌথোকখি। অনীরকপ্তবা ওইনা থাঙ য়ানবদসু পাউনাগী মশাদা থাঙ চঙখিদে। মদুদা পাউনানা হায়রকখি, “ঐগী ওকশমগী শরুক অসি তরেং থোন্স্কা তম্বায়গী (৩’/২) মপাদা থাঙ য়াল্ল, মদু নভুনা ঐগী হকচাঙগী করিগুম্বা শরুক নংত্রগা মফম অমদা থাঙ থাবদা থাঙ চঙলৌই।” পাউনানা তাকশীবা মফম অদুমক্তদা খুমন সুবেদারনা থাঙ থাদুনা মশানা য়ানা মহাকী তাইবঙ পুন্সিবু লৌইশিনহনখি। নুমিং অদু ইংশোক ১৮৯১, এপ্রিল ২৩ শগোলশেন নুমিং ওইখি। বৃটিশ লাম্মীশিং অমদি

ওকিসাৰশিংনা আকাশতা নোংমৈ কাপখতুনা অমদি তোপ খাঙ্কতুনা অখৌবা পাউনাগী আত্মাদা ঈকাইখুয়বা উংখি।

বৰ্মদা লৈরমখিবা মীঠে মচা শম্ভজেংশাবম লৈনৌ সিংহনা বৃটিশকী মীচঙদা লাম্বী ওইরম্বী। মহাক্সা মমীংমক্সা উইখিখিবা খোংজোম লানগী হারীবু ধুলোক পায়রগা ইহান হান্না মীঠে লৈবাক্তা শৈশকপা হৌখি। মদুবু ‘খোংজোম পৰ্বব’ হায়না কৌরগা চহনরকখি। অদুনা পাউনা ব্ৰজবাসীবি নীংশিংবা ওইনা ঃঃ ১৮৫৭গী আগষ্ট তাং ১২দগী ‘সদর বাজার রোড’পু ‘পাউনা বাজার রোড’ হায়না কৌশ্বে।

“খোংজোম নুমিং” অসি এপ্রিলগী তাং ২৩দা ওইগনি হায়বা কাঙবু অমগা অদুগা এপ্রিলগী তাং ২৫দা ওইগনি হায়বা অতোহ্না কাঙবু অমগা কাঙবু অনী লৈ। শ্ৰী নিংখৌজম খেলচন্দ্ৰ সিংহ অমসুং রাজকুমার স্নাহল সিংহ, বিঃকমঃনা খোংজোম লানগী অরোইবা নুমিং অসি ঃঃ ১৮৯১গী এপ্রিল থাগী তাং ২৫নি হায়। মসিগী ওন্ন-তৈনবদা ডাঃ চন্দ্ৰমনিগী ‘মণিপুর ইতিহাস’তা খোংজোম লানগী অরোইবা নুমিং অসি এপ্রিলগী তাং ২৩নি হায়।

পাউনাগী মচানুপা অতোহ্না তোনস্নানা পোকপা মশুশিংনা হায়বসু মখোয়গী মবুধৌ ব্ৰজবাসীনা শিখিবা নুমিং অদু ঃঃ ১৮৯১, এপ্রিল ২৩ (শজিবুগী ১৪ নি পানবা)নি হায়রি। মখোয়না চহী খুদীংগী শজিবু ১৪নি পানবা নুমিংতা মবুধৌগী কুমওন উৎসব পাঙথোক্লি। অতোহ্নাপু শৰ্ম্মনা খুংপায় য়েংবদসু ঃঃ ১৮৯১গী এপ্রিল তাং ২৩ অদু শজিবুগী ১৪ নি পানবা থোকই অদুগা নুমিং অসিদা ব্ৰজবাসীগী কুমওন খুদীংদা উৎসব পাঙথোকই হায়নসু পনবী।

খোংজোম নুমিংকী চয়েৎনবা মতৌ অদু কোক্সবা মণিপুর সরকারনা ঝলখি। মণিপুরগী শক্সাইববা (১) রাজকুমার স্নাহল সিংহ, বিঃকমঃ, (২) নিংখৌজম খেলচন্দ্ৰ সিংহ, (৩) রাজকুমার ঝলজিং সিংহ, (৪) ফুৰাইলাংপম নন্দলাল শৰ্ম্ম, (৫) সনসম গৌরহরি সিংহ, (৬) রাজকুমার যধুজিং সিংহ, (৭) পাউনাগী মশুনুপা পাউনম জুগিহ্নো সিংহনচিংবগী কমিটি অমা শেমদুনা ‘খোংজোম নুমিং’কী মতাংদা ঝল-নৈনখি। কমিটি অদুগী চেয়ারমেন্না মতম

অদুগী মণিপুর লেজিসলেটিব এসেম্বলিগী শিপকর ওইনাম যাইমা সিংহনা ওইখি। কমিটি অদুনা 'খোংজোম নুমিং'পু এপ্রিলগী তাং ২৩দা লেগুৰি অদুগা মদুগী রিপোর্ট অদু মণিপুর সরকারদা থাগৎখি। মদুগী হুকুম অমা খুঃ ১৯৮২গী ওক্টোবর ১১দা মণিপুর সরকারনা মণিপুর গেজেটতা মখাগী অসুয়া ফোঙখি—

GOVERNMENT OF MANIPUR
SECRETARIATE : RECORD & LIBRARY BRANCH

ORDERS BY THE GOVERNOR: MANIPUR
Imphal, the 11th October, 1982

No.2/9/82-R/L-Whereas, there is a controversy over the observance of the date of Khongjom Day.

2. Now, therefore, in pursuance of the report of the Committee to look into the controversy over the observance of the Khongjom Day Vide Notification No. 23/7/81-DIP (iii), dated, 15-05-1981, the Governor of Manipur is pleased to declare the 23rd Day April of every year as the Khongjom Day.

By orders etc. in the name of Governor

Sd/-
T. Hangshing
Secretariate (GAD), Govt. of Manipur

ঐখোয়গী অখৌবা পাউনা ব্রজবাসী লৈখিদবা মতুংদদি য়েক্ৰবা মায়েক্ৰনবা কনা অমস্তা লৈখিদে। খোংজোম লান লোইখিবগা মণিপুরগী নীংতম্বসু লোইশিনখি। মীখা পোনবা মশক খঙলক্তবী ইমা মণিপুর মীখা পোনখি। অদুদগীদি মীতৈশিং অনম-অহা চুবা হৌরকখি।

মীতৈ

‘লৈশেমলোন’নচিৎবা পুয়া কয়াদা মীতৈগী ৰাফম কয়া গাওঁৰি। মীতৈগী অচুস্বা শত্ৰুয় খঙননবগীদমন্তা নোংপোক লমশিংগী পুৰাৰী নৈনবা যাই। অৰা, পোং, শান তাইনচিৎবা ফুকপশিংগী লৈশেমলোন, মীহৌৰোল, লোল, ময়েক, চৎনবী, লাইনিং-লাইশোল, পুৰাৰীনচিৎবা নৈনবদা মীতৈগী কান্নবা মচাকশিং ফংগনি। মসিমক্কা মীতৈসে নোংপোক্কাইদগী লাক্কাগা খুন্দারকপনি হায়বদি নন্তে। মীতৈদি নোংপোক্কাইদগীসু, নোংচুপলোমদগীসু, অৰাংলোমদগীদু, অদুগা মখাৰোমদগীসু লাক্কাৰিবা নন্তে। হৌরকফম ওইবিবা মফম অসিদগী হৌরকৰিবা।

লাইগা শম্মরকৰিবা মিনি মীতৈদি। চাংঙু মায়চৌ খোনাংথাবনা হায়ৰি, ‘মীতৈদি লাইগী মচানি।’ মতম কুইনা ঈশিং ঈরীদুনা লৈরম্মদগী ইহান-হান্না লৈপাক ময়োল অদুনা ইৰং-লংনা ফাঙগৎলক্কা কংৰিবা মফম অদুবু কংলা হায়না কৌৰি। ‘কং’ হায়বদি ‘কংবা’ নংত্রগা ‘অকংবা’ হায়বনি অদুগা ‘লা’ বুনা অপাকপা লম মক্কাওইনা লাইশিংগী লৈফম তম্পাকপু খঙনবনি। মসিদি লাইগী যেন তোংফম তম্পাক্কা, লাইশিংগী কোনুংনি। লাইশিংগী কোনুং অদু মীশিংগী কোনুংসু ওইরকৰি।

লৈশেম-নুংশেম্বা লৌইরগা লাইনিংথৌগী মমি মিতম লৌদুনা তাইবঙ মী

পুথোকখি। লাইনিংথৌগী মিতম লৌদুনা পুথোকখিবা অদুবু মীতম কৌখি। মীতমদগী অসুম অসুম থৈথরফুনা মীতে হায়নখি হায়নবসু যাওই। মপু শিদবগী য়াথং মতুংইনা ইবুংঙো মহাক্কী মীংসাদা তাহল্লিবা তাইবঙগী শক্তম অদুবু মমি পাতম লৌবগা তাইবঙ মীগী মরু তরেং পুথোক্কা য়াথং দীখি। মপু শিদবগী মিতমদুনা ওইরকখিবা মিতম অদুনা নমু তাইবঙ মী ওইখি। শিদবা মপুগী মিতমদগী ওইবকখিবা মী মরু অদুদগী থোক্তকখিবনি, শমথরকপনি, হোংলকপনি, লাইগুন্না মতীক-ময়াই লৈবনি অমসুং ইতোপ-তোপ্পা ফুরুপনি খঙনববু 'মীতৈ' কৌগনি। 'তৈ' হায়বদি অহানবা মী মরু অদুগী শমথরকপা অমদি লাইগুন্না মতীক-ময়াই লৈবা হায়বনি। 'মীতৈ' হায়বদি অহানবা হৌরকপা মী হায়বনি।

মীতৈনা লৈবা লৈবাকপু মীতৈ লৈবাক কংলৈপাক কৌই। নুমিং তরেংনীগী মমিং তোঙান-তোঙান কৌদুনা লাই তরেং লাইনিংথৌনা পুথোকখি, অদুগা লাইনুনা তরেংকা য়ুন্সাল লম্বীদা খোঙদাহন্দুনা শাগৈ, য়েক-সলাইনচিংবা পুথোকখি। লাইরেম্বীশিংনা মচাশিং পোক্তুনা তাইবঙপান কুন্সৈ শামবা হৌখি। লাইগা মীগা শাগোল কাঙজৈ শামমিন্নদুনা নুংশি-চামনা কুইনা লৈমিন্নখি। মমৈথংদা লাইশিংনা মীশিংগা লৈমিন্নবা হৈনরক্তবদগী তুমিনা শাথুপখি।

পোইলৈতোপ্পা খুছোক্তকপা মতমদা মীতৈ লৈবাকপু পোইলৈ মৈতৈ লৈবাক হায়না থোক্তম্বী। মহাক্কা মৈতৈ লৈবাক হায়না থোক্তমখিবদি লৈবাক অসিবুনি মীতৈ ফুরুপ অসিবু নন্তে। মহাক্কা চিংনুংদগী থোক্তফুনা শিংকুম চিংদা কাখতুনা 'শায়বা' হায়না কৌবা উ অদুগী উশা থেক্তুনা মৈ হৌয়গা মৈ লাংপা হৌখি। চিংদোল অদুদগী মহাক্কা য়েংবদা উরিবা মথৈবু পোইলৈ মৈতৈ লৈবাক হায়না থোনখিবগী হান্নী লৈ। মহাক্কা মৈ লাংপা হৌদোকখিবদগী থোনখিবা মিংনি। 'মৈতৈ' হায়বা অসিদি মহাক্কা মৈ লাংপদগী মৈতৈ থোক্তকখিবনি। মদুগী মমাঙদা মীতৈদি অদুম লৈবল্লবনি। মহাক মশায়কসু মীতৈগী য়েক-সলাইগী মনুং চম্মা লৈরকখিবা মীশক অমনি। মৈতৈ হায়বা অসিদি মৈ লাংপগা লৈনবা মরীনি, মী হৌরকপদগী পুন্সায়ী নন্তে।

মীতৈগী চনৰী, নাং অমদি লাইনীং-লাইশোল শিথরকখিবদগী মীতৈগী শক্ৰমসু মচেং-মচেং কামথরকখিবশ্ৰম তৌরকখি। মীতৈবু নমদুনা লৈখা তাখিনবা লাক্ৰরকপসি ফনা কুইয়ে। হৌজিক্তি মীতৈগী য়েক-সলাইগী হা খিনদবশ্ৰম তৌয়ে। মীতৈগী অপুনবা শক্ৰম শাগংপদা ঐখোয়গী মুমনাকশিং অসিদং য়েক থোক্ৰদনবা চাংমী-তম্মী পুন্না ইশিনমিন্নবা দরকার ওই। তাংখুগা নংত্রগা অতৈ চাংগী কাঙলুশিংগা মীতৈগা নংত্রগা মীতৈ অমগা মীতৈ অমগা চারৌ-মৌরৌনবদা য়েক থোক্ৰদনবা য়েংনবগী চেকশিন-খৌরাং লৌখংকদবনি। পাঞ্জিনা ওইবা য়ারোই, দীবাগী মথৌ নীংখিনা দীক্ষম থোকই। মসিতনা কাঙলুশিং অসি পুনশিনবগী উচল ওইগনি। গোত্রনা য়ারোই। য়েক-সলাই খঙদবমথৈ মীতোপনি। চাংমীশিংগী য়েক-সলাই নীংখিংনবা খৌরাং তৌগদবনি। চাংদসু য়েক-সলাই খঙদবা মীতোপ লৈ। মপূক শেংদবা মীতোপশিংনা মীতৈ লৈবাকী মীহৌরোলদগী লৈরক্ৰবা চংন-কাঙলোনশিংবু থুগায়রক্ৰি। মীতৈগী মরক্তা মীতৈ নক্তবশ্ৰম মীতৈ মাঙনবা তৌবা মাওরি।

মীতৈ হায়রগা তম্পাক্ৰা লৈবশিং ওাক্ৰা খঙনবা নস্তে, চাংদা লৈবা মীসু মীতৈনি। চাংমী অমসুং তম্মী হায়দুনা মতমগী মতুংইয়া লাকখিবনি। অনী থোকদীগী ওইনা দীজিন্নরক্ৰে। হাওসু মীতৈনি মীতৈসু হাওনি। মীতৈশিংনা 'হাও' খঙদবা হৌনদে। অদুগা অমুকসু মীতৈ হিন্দুশিংনা মীতৈ খুদীংমকপু হিন্দু ওইনা লৌবা য়ারোই। মুমদা সনামহী খুভম থমবা মীতৈশিংনা সনামহী লাইনীং চংকদবনি হায়বা অসি কাউরোইদবনি। লাইনীং হোংদোক-হোংজিন তৌবসিসু অচুম্বা নস্তে। লাইনীং খুদীংমক মাইন হায়রগা মাগী লাইনীংনা কা হেন্না লুনা খনবসু লানগনি। অনকপগী লাইনীং খঙবা ওমদবা মীশিংনা অরাক্ৰগী লাইনীংবু মপুং ফানা খঙবা হাগনি। লাইনীংদি নাংকা চুনগদবনি।

লাইনীংদবা মীতৈ য়ান্না লৈ। মসি মীতৈগী শক্ৰম শিথরকপগী খুদমনি। মশাগী শক্ৰম শিথরকপগী খুদমনি। মশাগী লাইনীং-লাইশোল অমসুং নাংকী খম্বা হাংলি, মাইটৌশিংগী বা লৌবা হাংলি। লৈবাক ওাকপা মীশিংনা মীতৈ লৈবাকী খনবা হাংলি, ব্ৰটিশকী মটৌ তমদুনা লৈবাক ওাকপা য়ান্নি। হয়ান-

চিহ্নীগী থাক্কা লৈবে। মীতৈগী সনামহী লাইনীংবুসু ঈকাইখুন্নখিহ্নে। মীতৈ হিন্দুগী খৌবমশিংগা মপান হিন্দুশিংগী খৌবমশিংগা মান্নদে। মীতৈ লৈবাক অসিদা সোবাংতা ময়াং লোন্না ঈশৈ শক্তি অদুগা অখদি খঙনদে, অদুবু পুং ফজনা য়ৈবা খুদীংগী পৈশা পঙথা থানৈ। অঙকপনি। অদুগা লুহোংবদনা সনামহী খুকপ্পন্নগা সংকীৰ্ত্তন শোল্লি। ইংখোল বান্ধব থন্নগা নংত্রগা য়োনথোক্তগা লুহোংবা য়াওনবি। পুন্নমক অসি মথোং-হুজবগী যৌওঙ ঙাক্তনি।

হৌজিক্তি নুপীশিংনা নাংকী ফনেক শেৎতবা হৌবক্লে। শালরাব শেৎনবক্লে। শলরাব শেৎলবদি মীতৈনি ময়াংনি খঙদবা য়ান্না লৈবে। ফিজ্জং-চাকচাগা লমচং অমসুং য়ুয়াল লম্বীগা মবী লৈনবকই। ময়াংদা ময়ুম পানবা মীতৈ নুপীগী মশীং হেনগংলক্ৰি। মীতৈ নুপীনা মশাগী নাং ঙাজবদগী মসি থোক্তকপনি। মিশীং য়ামদবা অশীকপা মীতৈ ফুকপ অসিদগী নুপীনা মীতোপ্তা ময়ুম পান্নাখবা হায়বা অসিনা মীতৈগী অপূনবা শক্তমদা চৈথেং অমা পী।

মীতৈ ঐখোয়গী ইনাং, চংন-লোল, লাইনিং-লাইশোল, লোল, ময়েক, চংনবীনচিংবা শিথবকপগী মতুংইন্না মীতৈগী শক্তম মূংখিবা যাবগী চিংনবা লৈ। অদুবু “মীতৈগী শক্তমদি মূংলুববসু মাঙলোই” হায়বা চিংউ খোংনাংথাবগী পাউতাক অদু অরেন্না অমা ওইনা লৌসি। মীতৈগী খুন্নাইলোলগা হিন্দুগীগা য়ান্না খেইমৈ। হিন্দুগী শোক্ত-শন্নবা য়াদবা, অমাং-অশেং খায়বা অমসুং জাংকী অনেম-অরাং খায়বা পথাপ্পু মীতৈনা য়ানীংখিহ্নে। মীবু মীনা য়েংখীনা য়েংবা, মীওইবগী মমল লৈহন্দবা, অমগা অমগা নকশিন্ননা লৈহনবা য়াহন্দবগী খুন্নাইলোলবু নমফুদা নিংখৌগী চৈবাক্তা লোয়ননা চংহনখি। অদুবু মতম কুইনা অতোপ্পা খুন্নাইলোল অমনা খুন্নাই অমবু নমখদুনা মতম পুন্নমকী ওইনা শক্তম মুখংপা ওমদে হায়বসি চিংউগী পাউতাক্কা মাঙজৌননা তাকপীখি। লাইনা থাবা মীতৈ লৈবাক্তী মীতোপ্তা নৈখায়জবপ্পবসু মতমগী খোঙলৈ মতুংইন্না অশেঙবা শক্তম অমমুক হঞ্জিল্লকনি হায়বসি চিংউ মায়চৌ খোংনাংথাবনা তাকপীবন্দী। নৈখায়বীরপ্পবা, ওংপীবপ্পবা, মাঙহনবা হৌরপ্পবা মীতৈগী লাইনীং, চংনবী, পুরাবীনচিংবগী অশেঙবা শক্তমবু কন্নবা, হিংগংহন্নবা, চাঙখংহন্নবা হোংনবগী

খুমাঙ চাওশিন্নবা হোৎনরসি।

মীতৈনা মশাগী অশেঙবা শক্তমবু হায়বদি মীহৌরোলদগী অতোয়গা শয়দনা লোয়নরল্লবা য়েক, লাইনীং-লীচৎ, চৎনরোল, চাওখৎলোলনচিংবা কয়্যাবু মাঙখিদিনবা অমসুং ফগৎহন্নবা হোৎনবা তাই। মালেম অসিদা হৌজিক নমখবীরবা কয়্যানা মীমাম্বা ওল্লবা হোৎনরি অমসুং মীপাল তাংদুনা হিংলিবশিংনা মশাগী মখোঙনা লেগ্না ওল্লবা হোৎনরি। অমাং-অশেং, অনেম-অরাং নাইবা অমদি শোক্-শম্বা যাদবা তমথীরবা খুমাই-লোলগী তুঙ্কচরবা শক্তমু থুগায়দুনা মশাগী ওইবা মীতৈ লীচৎকী মচিন্মনাও ওইবগী নুংশি-চান্নবা মতৌ অদু শাগৎসি। মীখা থাদনা নীংতন্না হিংবা তারবদি ইশাগী পুরারী, লীচৎ, চৎনরোল, ইবোল, ইয়েক্চিংবগী অশেঙবা মশক খঙগদবনি।

হৌজিক্তি নুংঙাইরে। মতম কুইনা তুমুরবা মীতৈ কয়্যানা লাইনীং-লাইশোল, চৎনবীনচিংবা ইশাগী ওইবা লীচত্তা খোঙ থাঙজিনবা হৌনরক্লে। মীতৈদি নীংতন্না পান্ননি, মীখা পোনবা হৈতবনি। মীখাপোন্না হিংবগী মহত্তা শিবা ওল্লনি। শা-লাম্ভা খৌবনি, থাঙ হৈবনি, তেন হৈবনি, তা হৈবনি, শগোল তোংদুনা লান শোক্ৰবা হৈনবনি, শরীৎ-শরাং (শালিৎ-শালাক) হৈবনি। মীতৈ লান্মাশিংবু, অরা লাম্ভা মখোয়গী হৈশিংবদু উবগা, অরা নিংখৌনা য়ান্না পামখি।

হৌজিক মীতৈনা নোংপোক থোঙবু শাগদবনি, অদুগা নোংপোক থোঙ হাংগদবনি। মীতৈগী মশক খঙবা, মপা-মপুগী লাইনীং চৎপা মীতৈশিংনা থোক্ৰক্কা মীতৈবু কনগদবনি। অতৈনা লাক্কাগা কল্লগদবা নঙে, ওইসু ওইথোক্কাই। মীতৈ লীচৎনা মালেমদা ঈংনা পূন্না হিংমিন্নবা ফীভম পুরক্কা যাইফবা ওইরসনু। অমম্বদা মা-মাদুনা চৎনরীবা মীতৈশিংনা মীতৈগী অচুম্বা লীচৎপু চৎলবদি মালেমবু যাইফহনবা ওম্বগী অরংবা মঙাল অদু শোয়দনা ফংগনি।

মেৰা হৌ (হাও) চোংবা

য়েলহৌউদগী লৈবাক অসিদা খুন্দামিন্নবক্লবা চাংমী-তম্মী মচিগ্ননাও
অনীগী নুংশি-লীপূন অদু কায়হনবা চুল্লোই। মচিগ্ননাওশিংগী মরক্তা মীতোপ
অমগুম উনরকপা অসি লাইবকথীবনি। চাংবুরোই-তম্মুরোই অনীগী মরক্তা
অৰাবা অমদি খুদোংচাদবা কয়া অমা লৈরিবসি কনানা লাফুনা কোকহনবা
গুমগদগে? ঐখোয়গী অপূনবা লীপূনা ঐখোয়গী লৈবাকপু চাওখংহনগদবনি।
অপূনবা লীপূন অদু শেন্দা মেৰা হৌ (হাও) চোংবনা মতেং য়ালা পাঙগনি।

মেৰা হৌ (হাও) চোংবা হায়বা অসি নোংদা লাইৰেল পাখঙবা হাক্তক্তগী
(৩৩-১৫৪) হৌরগা লমদম অসিগী স্বাইদগী চাউবা কুন্ধৈশিংগী মনুংদা অখল্লবা
অমা ওইনা পাঙথোক্তনা লাক্লবা খৌরম অমনি। কংলৈপাক অসিগী পুৰায়ীদা
মসিগী কুন্ধৈ অসিনা লৌরক্লিবা খৌদাংশিং অসিগা মান্নবা অতৈ করিগুম্বা
হরাও-কুন্ধৈগী খৌরম অমতনা লৌবা গুম্বি। মসিগী মরুওইবা মচাক্তী
ঐখোয়গী ফুৰুপকী অমদি জাতিগী ওইবা পান্দমদা পম্বুংফম থম্বনি। চাংমী-তম্মী
চামিন-থকমিন্নদুনা অমদি কুন্ধৈ পাঙথোকমিন্নদুনা থম্মোয়গী ওইবা মরীব
চেংশিনহনবা হায়বদুনা মদুগী পান্দমনি।

চাংমী-তম্মী মচিগ্ননাও অনীগী মরক্তা অহলনা চাংথক্তা অদুগা মনাও
অতোনবনা তমদা য়ালা লাপ্পা লাপ্পা লৈনখিবা মরমনা তোয়না চথোক-চংশিন

তৌবা খুদোংচাবমখিদে। মবম অদুনা মৈদিংঙু নোংদা লাইবেল পাখঙবগী মতমদগী হৌদুনা চিংবুবোই-তম্বুবোই পূন্না য়ান্সু ঈংদবা, য়ান্সু শাদবা মেবা থাগী ১০ নি পানবদা চিং-তম অনীগী মকওইবা কুঈ অমা ওইনা মেবা হৌ (হাও) চোংবা পাঙথোকখি। মসিগী কুঈ অসিবু য়ান্সা লায়না খনবা য়াদে। মসিগী মনুংদা লোন্-থুপা মকওইবা হীবমশিং য়াওবি। মখোয় অদুদি -অপুনবা শক্ৰম শাগংপা, থাক মাল্লনা হিংমিল্লবা, ব্ৰায়েল খৌদা ফগংহনবা, শেঙ্গীংলোন ফগংহনবা, চংনবী-নাং য়োকখতুনা জাতিগী ঈচেল কনখংহনবা অমসুং নিংতল্লা পানবা। অদুবু লাইবকখীবনি। খৌবম অসিগী পাঙথোকপা মতম অমসুং পাঙথোকপগী থৌওঙ খেলবকপনা হবাও-কুঈবোমদদা চংখিদুনা জাতিগী পান্দমদগী নাথৈরকখি। ফীভম অসিনা ঐখোয়গী ফুকপ অসিবু পুখংপগী মন্ত্তা পুখবগী ফীভমদা লাকনি।

হাল্লগী মেবাগী ১০নি পানবদা পাঙথোক্লমখিবা কুঈ অদুবু ইং কুমজা ১৭০৯দগী ১৭৪৮ ফাওবা পানখিবা পামহৈবা নিংখৌনা হিন্দু লাইনীংদা লাইমিং লৌখিবদগীদি শেমদোক-শেমজিন তৌদুনা কুঈ অদুগী মতীক ময়াইবু চমহনখি। নুমিং অদুদা পাঙথোক্লমখিবা মেরা শনদুবগী ঈবাং-খৌনি অদুবু তোৰুগা নোংগৌবীগী মন্ত্তা হেমা মুবা কাক তানববোমদা লাকখি। কাক ময়ামবু ধমগী ওইবা লাইনীং-লাইশোলগা লোয়ননা তাস্তোৰুগা মৰোয়না পাইবা মায়কৈ য়েংলগা চহী অদুগী অফ-ফন্তগী খুদম য়েংনৈ। মেবা শনদুবগা পকশিয়না পাঙথোকমিল্লবমখিবা মেবা হৌ (হাও) চোংবগী খৌবন্তুনা মেবাগী ১৫নি পানবা থাবান্দা পাঙথোকহনখি।

মেবা হৌ (হাও) চোংবা নুমিংতা চিংগী ইচিন-ইনাওশিংনা মশা মশাগী নাংকী ফিজ্জং-লৈতেং তৌদুনা শকক য়াবখি। ঙকশমদা লিক কোল শীদুনা, নাদা নোংথ্রৈ থেতুনা অমসুং খুবোমদা খুবোম-য়াই হাপ্তুনা শকক য়াবখি। লৈবাক অসিগী অনকপা অমসুং অবাপ্পা মফম কয়াদগী তিল্লবিবা চিংমী তম্মী পুন্সবু পীজ-পীথক তৌবন্মী। মেরা শনদুবগী মতুং তাবকপদা মেবা হৌ (হাও) চোংবা পাঙথোক্লবন্মী। চিংমীশিংনা মীতৈ নিংখৌদা খুদোলপোং লীনৈ।

মৈদিংঙু লাইবেল পাখঙবা মতমদগী তৌবকখিবা কুঈন্সে অদুবু মৈদিংঙু ইবেংবা সনা হাক্তক্কা অমুজ্জা হেন্না মপুং-মবৈ ফাহনখি। অহল্প পানা, লাইকম পানা, নহাকপ পানা অমসুং খাবম পানা মবিগী তা-খৌছাদুনা খৌরম পাঙথোক্কাখি। নুং লংবা, শূক লংবা, লমজেল তালবা, মূক্কা শালবা, অরুস্বা থাঙ্গনবা, চেঞ্জোঙ, মাঙজোঙনচিংবা তৌদুনা অথোই-অহেন তাল্লরম্মী। চিংগী মঙাইশিং, তমগী মঙাইশিং পুন্না উনবগা পোং লাল্লবম্মী। জগোই ঈশৈ কয়া তৌদুনা মতম মতমগী নুংঙাইববা কুঈন্সিং তৌবগা চামিন-থকমিল্লবম্মী। মদুনা খৌবম অদুবু মপুং ফাহল্লম্মী। চিং অমসুং তম অনীমজ্জগী লাকপা মী পুন্মক্কা নিংখৌদা মগী মগী লৈজবা পোংশিংবু নুংশিবগী খুদোলপোং ওইনা কংলম্মী অদুগা নিংখৌনসু মখোয়দা মগী মগী মতীকচাবা পোংশিং পীবিখি।

চিংমীশিংনা চিংগী পোথোক ওইবা হৈ বা, পান, মাইবেল, খোংফ্রম, লশিং, শিং, পৈয়া, পজেননা শাবা অখল্লবা পোংনচিংবা পুবক্লবম্মী। হাযবিবা পোংশিং অদুনা লৈবাক্কী নিংখৌদা পীবা যাবা মতীকচাবা লোইপোং ওইবা যাবোই, চুঙগী খুদোলপোং ওইনা পুনবকখিবনি। মবম অদুনা মেবা হৌ (হাও) চোংবা নুমিংতা চিংমীশিংনা পুবক্লিবা পোংশিং অদুবু মীতৈ নিংখৌদা লোইপোং ওইনা কংপা পোংকংশিংনি হায়না লৌফম থোক্তে। নিংখৌনা চিংমীশিং অমসুং খুন্লাকপশিংদা খামেনচংপা ফি, অতৈ মনা-মথুম অমাদ খুদোলপোংশিং পীদুনা নুংশ-চাল্লবগী মবী চেংহনখি। মদুদা হবাওদুনা চিংমীশিংনা হৈনজবা তা পায়বগা চোংদুনা জগোই শাখি। মদুদগী লৌবগা হৌ(হাও)চোংবা হায়নখিবনি।

‘খালোন নোংখায়লোন’ পুয়াগী মতুংইম্মা ‘মসি চহী কুমজা অমগী অবি-অনৌ তাইনা মেদুনা চিংমী-তম্মী পুন্সি-নুংশাং নিবা অমসুং নুংঙাই-মাইফ খৌনিবা থান। চিংমী ময়াম ডিন্দুনা মকোক্তা চাবোঙ খেতুনা শাগী মউল্লা শাবা চুঙগী মচিদা শবীক্কী ক্রীং ক্রীং লাউবা খোঞ্জেলনা নিন্দুনা, লম্মী মপৈগুন্না লাউ-খোংদুনা পাঙথোকই। জুম-জুম লাউবা লৈ পবেং ওক্তা হক্কা, মশা কঞ্জনবা খুংশু-তা অমসুং যোংনা মখোক পানবা ভাগী তাখোক্তী ময়ায়দা পায়দুনা তা খৌছারোনগী খোঙকাপ তুঙনা লৌবদুনা চিংমীশিংনা চোংল-

চোংলদুনা জগোই শাবা হৌ (হাও) চোংবা থানি' হায়রি।

কুস্কে অসিদি চাংমী-তন্মী তিল্লগা অমতা ওইবগী, পু তিল্লবগী, ইচিন-ইনাও ওইবগী অমসুং নুংশি-চান্নবগী খুদম উৎপনি। নিংথৌনা পুন্মমকী হৈন-হৈনবা চীঞ্জাকশিং থৌরাং তৌদুনা চাংগী চাকখুম অমসুং তমগী চাকখুম হায়না অনী থোক্তা থোংলগা চাংমী-তন্মী অনীমকপু য়ান্না হরাওনা চামিন-থকমিল্লহল্লম্মী। মদুদা চাংমী-তন্মী পুন্না বারী শান্নবম্মী। নিংথৌনা নুংগোইবীদা শন্দং কংলম্মী, অদুগা মরুওইনা চাংগী মীয়াসু পেলহল্লবগীদমক্তা 'শন্দং শবেল' তুদুনা পীজ-পীথক তৌরমখিবনি। মেরা থা অসিদা শন্দং তুবগা অটৌবা চাকলেন অমা পীজৈ হায়বদগী 'মেরা শনদুবা' হায়বা ব্রাহৈ অসি লাকখি। 'শন' হায়বদি শন্দংগী অশস্বা ব্রাহৈনি, অদুগা 'দুবা' হায়বনা 'তুবা'গী লোষ্ট্বেনি। 'শনদুবা' হায়বা অসি চুল্লগী শন্দং অমা হেজা হাৎপবু নঙে। মপাঙ্গল কল্লবা শন্দং অদুবু মীয়াম তিনফমগী ময়ায়দা থাদোক্তগা মদুবু অকন-অথৌশিংনা ফানবা হোৎনবা অমসুং ফারগা হাৎপগী চাউববা কুস্কে অমা ওইবম্মী। অসুয়া নোংদা লাইরেল পাখঙবা হাক্তক্তগী হৌবগা পু তিল্লবগী, ইচিন-ইনাও ওইবগী অমসুং নুংশি চান্নবগী মকওইবা লৈবাকী থৌবম অমা ওইনা চখবাক্স মেবা হৌ (হাও) চোংবা। শান্না হায়বদা মসিগী কুস্কে অসি চাং অমসুং তমগী অঙম্বশিং অমসুং মীয়াসু লৈবাকী নিংথৌগা লোয়ননা জাতিগী থাক্তা চহীগী ওইনা তৌবনি।

মেরা থা হায়বা অসি অহোঙ-অচাউ থানি, য়ান্না নুংঙাইবা মতমনি। থা অসিগী মনুংদা থৌরম কয়ামুক পাঙথোক্তুনা লাকখি— মেবা চাউরেন হৌবগী ঈড়াং-লাইথৌ, মেরা মেন তোংবা, কুম অমগী অনৌবা লোকপা চনৌ ওংবা, খোইমোম নুজোইবী লাইরেন্সবু ঈড়াং-থৌনিদুনা লৈম্বা নিংথৌগী পুঞ্জি নিবা, উকায় কাপ্পা, মেরা হৌ (হাও) চোংবা, কাক তানবা, মেবা শনদুবনচিংবা থৌরমশিং অসি পাঙথোকই।

পণ্ডিত লোয়শঙগী হাল্লগী পণ্ডিত অটৌবা ওইরমখিবা ইরোম অমুৰী সিংহনা মেরা হৌ (হাও) চোংবগী অশেঙবা নুমিং অসি মেরাগী ১০নি পানবদনি হায়না মহাকী 'মৈতৈ থৌনি লীচং, ১৯৯০'তা ইবি। মহারাজ চুড়াচান্দ

হাক্তক্কাগী হৌনা সনা কোনুগী পণ্ডিত লোয়শঙদা থবক তৌরজুনা মমৈথংদা পণ্ডিত অটৌবা ওইবকখিবা গাবিয়ানবম কুল্লচন্দ্র সিংহনসু মেরা হৌ (হাও) চোংবা অমসুং উকায় কলাং কাঙ্গলী নুমিং অসি মেরাগী ১০নি পানবা নুমিংতনি হায়রি।

মহারাজ চন্দ্রকুন্তিনা (১৮৫০-১৮৮৬) পানবা মতমদা অহোংবা খরা লাকখি। চৈথাবোল কুম্ভাবদা অসুম্মা ইবি—“মেরা থাদি ইরাইনা হলে। (১৮৫২) ১০নি থাংজদা কাক তানবদা, মমাংগুদা তৌখিদবা লাইরেম্মা দুর্গাগী মূর্তি শাদুনা পূজা তৌএ।” অসুম্মা কংলৈ খৌবম ওইদুনা ময়েক শেংনা লাকখিবা কাক তানবা হায়বা মেবা হৌ (হাও) চোংবগী খৌরম অমা ওইরিবা অসিদা হিন্দুগী দুর্গা পূজা পুশিল্লকখি। মসিদা নত্তনা, উকায় কলাং কাঙ্গলী খৌরমবু বামায়নগী বাবন শাবগা কাঙ্গলী খৌবমনা মহং শিনখি।

অদুগা উকায় কলাং কাপুনা কাক তানবগী পাঙথোকপা খৌরম অসিদি অর্থ য়াম্মা লৈবা ঐখোয়গী পুরাবীগী ওইবা খৌবল্লি। খুই নিংঙোম্বনা পানবা মতমদা (৩৬৪-৩৭৯) লৈবাক্কী থাক্তা উকায় কাঙ্গা অমসুং কাক তানবা পাঙথোকখিবগী রাফম লৈ। নিংথৌ তেলহৈবা মতমদা (১৩৩৫-১৩৫৫) মেবা থাদা কাক্কী মচীঞ্জাক পীজদুনা কাক তানখি। কাক তানখিবা মফম অদুবু কাকৈথেল হায়না খঙনখি।

কাক তানবগী নুমিংতা নিংথৌ, নিংথৌনা পীবা ফিজ়েং শেংলবা অঙম্বশিং অমসুং মীয়াম্মা কাকশঙদা চংলগা কাক তাল্লি। অখঙ-অহৈশিংগী মতুংইম্মা কাক তানবগী নুং-গী ওইবা অর্থ লৈ। ঐখোয়গী হকচাঙগী ইন্দ্রিয়শিংনা মপানগী মায়া সংসারগী পোংশিংগী মহাউ লৌদুনা নুংঙাইবা তাল্লি। ইন্দ্রিয়শিংনা অফ-ফন্ত শব্দোকপা ওমদে। অসিগুম্মা অফ-ফন্ত শব্দোকপা ওমদববু কাক্কী মচং কৌই। মীওইবগী থেম্মায়দা লৈরিবা কাক্কী লমচং-নাইদবা মতৌ অদুবু তাম্বোকপগী পাউজেল পীবা মেবা হৌ (হাও) চোংবা খৌরম অসিবু নিংখিনা চাউনা পাঙথোকখি। ইং কুমজা ১৫৯৭ তগী ১৬৫২ ফাওবা নিংথৌ ঋগেদ্বনা খৌবমশিং অদুবু হেল্লা চাউনা পাঙথোকখি। খৌরমশিং অদুদা শরুক য়াখিবা খুলশিংদি—কসোম, ইথম, খুনবী, চরম, কৈহৌ, লাইমম চীংশাং, মকেং,

নুৱাখেল, ভুমনৌশোকলী, ময়াংখাং, থুমুয়োন, তোকপা খুল্লেন, নোংখৌ, চাঙৌপুং, লাংকা, মখুই, মখান, মখান খুনৌ, কাংচুপ কৰা খুল, নাভেকপা, ইচুম, নুংবং, লাংফোক, শরমনচিংবা অসিনি। অদুগা থৌৱম অদুদা লাকখিবা মরুওইবা চিংমী কাঙলুপশিংদি--চোথে, তাঙ্খুল, কবুই, লাংতে, আইমোন, চিক্, তরাও, যোয়োন, অনাল, থঙ্কাল অসিনচিংবা।

মতম অমদদি তল্পপাক্তা লৈখিবা মনাওশিংবু চীংদা লৈবা ময়াশ্বশিংনা চাঙৌদুনা চাকনৌ তংবা থৌৱম পাঙথোকপগী চংনবী লৈৱশ্মী, অদুবু ওসিদি নুংঙাইৰবা থৌৱম অদুদি মমি শামস্ত্ৰে। মসিবু হিংগংহনবা চুম্মি। চিংমীগা তশ্মীগা মতাউ শান্নৱশ্মী, মতা শান্নৱশ্মী। মতাউ-মতা শান্নববু ভাই শান্নবা কোঁই। ভাই শান্নবগী মতৌ অদু হৌজিক্তি মমি শামস্ত্ৰে।

ইং শোক ১৮৯১গী শোক্খিবা লান্দা ব্টিশনা ওমদুনা ঐথোয়গী শেংলবা কংলাবু খোঙনেংনখিবদগী হান্না মেৱা হৌ (হাও) চোংবা পাঙথোক্খমখিবা মফম অদুদা পাঙথোক্খমদুনা মতম মতমগী খুদোংচাগদবা য়েংদুনা অতোপ-অতোপ্লা মফমশিংদা পাঙথোকপগী চংনবী লৈৱকখি। শীক্লিবা চুৱাচান্দবু নিংখৌ হাপচিনবীৱগা চিংগী লম মথৈদি ব্টিশনা হকথেংননা শাসন তৌখি। মৱম অদুনা মমাঙঙৈদগী চিংগী খুল পুত্ৰমক মীঠৈ নিংখৌগী শাসন মখাদা লৈদুনা চিংমী-তশ্মী পুন্না অমদি নকশিন্ননা পাঙথোক্খমখিবা হৌ (হাও) চোংবগী থৌৱম অদু ব্টিশকী মতমদগী কায়থৱকখি।

হেন্না কায়থৱকপগী ঈনাং অমনা মীঠৈনা হিন্দু ধৰ্ম লৌশিল্লজুনা অমাং-অশেং খায়বগী অকনবা চংনবী অমা লাকখিবা অদুনি। মদুনা চিংমী-তশ্মী অনীমক্কী মৱক্তা খেল্লবা কয়া লাকহনখি। চিংমীশিংনা ষ্টিয়ান ধৰ্ম লৌখিবা অদুগা তশ্মীনা হিন্দু ধৰ্ম লৌখিবা অদুনা তোখায়-তোখায় তানীংবগী ৰাখল পোক্খৱকখি। মদুনা ঐথোয়গী লৈবাক্কী অপুনবা শক্তমদা অকনবা চৈথেং অমা শীখি। মসিনা মৱম ওইদুনা নিংদোল পোয়ৱি।

চিৱবা মতাং অসিদি চিংমী-তশ্মী কয়াবু শৱক য়াহন্দুনা থৌৱম অসিবু নিংখিনা পাঙথোক্খবা হোংনফম থোকই অদুগা মাঙলুৱবা চিংমী-তশ্মীগী হান্নদগী

লৈয়ক্কা মচিয়নাও ওইবগী লেঙদবা মরী অদু হজিনহমবা লাক্কাসি। কুন্ধৈ অসিবু লেপ্তনা অমদি হেমা পাকচাউনা পাঙথোকপা ওল্লবা মায়কৈ খুদীংমজ্জগী মীওই খুদীংনা থম্মোয় শেংনা কথোকপগা লোয়ননা হোৎনমিমবা চঙই। কুন্ধৈসিগা পুরারীগা শাগোন্নদুনা লাকপা মরমনা কুন্ধৈ অসিবু পাঙথোকপদা লৈবাক নিংথৌগী চাউরবা থৌদাং লৈ। লৈবাকী নিংথৌনা মীংয়েং চঙল্লবদি কুন্ধৈ অসি নীংথিনা পাঙথোকপা ওল্লোই। অমরোমদা অমুক হায়রগা কুন্ধৈ অসি পাঙথোকপদা চাংমীশিংগী অচৌবা থৌদাং চঙই। তম্মীশিংনসু থম্মোয় শেংনা অশেং-অমাং থাদোকপা তাই।

অথেঙবা মতমদগী হৌদুনা মপানগী ঈথিল লাকপদগী কুন্ধৈ অসিসু অসুম অসুম তপ্পা মমি শাল্লকখিবনি। মৈদিংঙু ওকেল্লজিৎ মহারাজগী মতমদা কুন্ধৈ অসি অমুক হিংগলকখি। চহী ১৭ রোমগী মমাঙদগী নৌনা অমুক লূপ কয়া অমনা তোঙান-তোঙানবা মফমদা পাঙথোক্কাবকখি। মৈদিংঙু লৈশেন্সা সনাজাউবা মতমদগীদি কুন্ধৈ অসি খরা পাকচাউনা পাঙথোকপা হৌরকখি। চহী ৫/৬ অসিদা ঐশ্বোয়গী ইনাংপু নুংশিজবা লূপশিং অমদি মীওই কয়ানা অচৌবা থৌদাং লৌবদগী কুন্ধৈ অসি পাঙথোকপা ওল্লক্কাই।

মহৌশা মমাঙউদা পাঙথোক্কামখিবা হৌ(হাও)চোংবগী শক্তমদুগা হৌজিক্কাগা চাউনা খেল্লবা অমদি উই। হৌজিক তোঙান-তোঙান, মচোয়-মচোয়, মপুং ইফা ফাদনা মমিংতগী ওইনা কুন্ধৈ মচা মচা পাঙথোক্কাদুনা অসুক চাউস্তবা কুন্ধৈ অসিবু দীশক-দীকপা অমা ওইনা উহল্লি। ঐশ্বোয়গী লৈবাকী লৈঙাক্কা ইন্দিয়াগী লৈঙাক মনুংদা চনস্তবসু লৈবাক অসিগী নিংথৌ লৈরি। নিংথৌ য়াওনা চাংমী-তম্মী পূন্না পাঙথোকমিমবনা হেমা মশক থোকপা, হেমা ফজবা, হেমা অর্থ লৈবা অদুগা ঐশ্বোয়গী লৈবাকী অপূনবা শক্তম শাগৎপদা অচৌবা মতেং পাংবা থৌরম অমা ওইগনি।

পুরারীগী তাক্কক অমতদা থোকখিদিবা, লৈবাক নিংথৌ য়াওদনা পাঙথোকহুদবা মেরা হৌ (হাও) চোংববু মীওই খর খরগী অপান্না মায়কৈদা পুনবা হোৎনদুনা তোঙান-তোঙানবা মফমশিংদা মরোমদোম মরোমদোম

পাঙথোকুরকি। পুন্মক অসি ঐখোয়গী নাংকী চংনরোলগা ওন্ন-তৈনবনি।

লমজিং-লমতাকপীনবা তাকপী-তীকপীনবা অমসুং ঙাকপী-শেনবীনবা অঙন্বা মপু ঝাংপনিনা ওসিদি অশেঙবা কুন্সে অসি ইন্দিয়শিংগী তুং-কোইদবা নুংঙাইবা ফংননবা কুন্সে অমগুন্না ওছোকশ্বে। লমদম অসিগী মচি-মতাইদা মপু পান্দবগুন্না কুন্সে অসি পঙতৌ-তৌনরে। মীতেনা চিংমী শারগা পোং লামদুনা হরাও-মথোই কানরি। মৌ নহা অমসুং মৌ পোরোবীশিংনা খোঙগ্রাউকাওবা শেতুনা লম্পাপ্তা থোক্কাগা থাবল চোংখায়রে। মদুবু মপুরোইবনা নংত্রগা মতেনা নংত্রগা অহলশিংনা য়েংবা ওমদদুনা লৈথোকুরে। খরা অমনা য়ুদা ঈরাক্দুনা লৈরে অদুগা খরা অমনা অমুক অতোগ্না নিশাশিংদা লুপুনা লৈরে। করম তৌনি তৌরিবসিবো? মীতৈ মাঙবা তারে।

মীতৈ মাঙবা যাদে। মীতৈদি মীতেনা শেমজগদবনি। পুরারীগী লীক্কাচংপু ঙাক্কা চতুনা পুরারীগী মগুগ লৈরবা মেরা হৌ(হাও)চোংবগী মতীক-ময়াই পৃমচম-চমখিদিবনা হোংনহৌসি। নাংকী চংনরোলগা ওন্ন-তৈনবা ওইরিবশিং অসিবু অমুক্তা চুমথোকুরসি। মহৌশাদগী কুন্সে অসি নিংথো য়াওনা চিংমী-তম্মী পূন্না পাঙথোকমিন্নবনা অচুন্না, হেন্না মশক থোকপা, হেন্না ফজবা, হেন্না বাহেছোক লৈবা কুন্সে অমা ওই। মদুনা ঐখোয়গী লৈবাকী অপূনবা শক্তম শাগংপদা অটৌবা মতেং অমসু ওইগনি। চিংমী-তম্মী মচিগ্ননাওগী কুন্সে অসি ঐখোয় পুন্মক খঙমিন্নসি অদুগা মসিবু মওঙ চুন্না নীংখিনা পাঙথোজুনা থম্মোয়গী ওইবা মরীদু চেংশিনহনসি।

কংলাশা মমাঙদা অঙৌবা মকোক তাবা

অঙ্গৈ-অশা খায়বা সনা লৈবাক কংলৈপাক অসি তাইবঙ মপু লাইনিংথৌ, খোইয়ুম লাই ময়াম অমসুং অথৌবা কয়াগী খোঙদাফল্লি। চহী ১২০ লৈবাক ডাকলমখিবা নোংদা লাইবেল পাখঙবা অমসুং খুমনগী কৈ তবেং ফাখিবা পুরেন্দুনা পোকখিবা মফমনি। য়ুল্লোম্বা লৈবাকশিংবু থক থক নীকহ্লমখিবা কংলৈ অথৌবশিংগী লৈবাক অসিবু কনানসু মায়খীবা পীবা ওল্লমখিদে। মালেমগী অখম্বা লৈবাক্লি কংলৈপাক।

নিংথৌ পামহৈবগী মতমদা (১৭০৯-১৭৪৮) ইবৈবাক্লি মিং কংলৈপাকপু মণিপুব হায়না ওছোকখি। কংলা উত্রা মমাঙদা কংলৈপাক্লি পুয়াশিং মৈ থাখি, পুরাখী মখৎনবা লাক্লখি, যেক সলাইবু গোত্রদা ওছোকখি, মীতৈ লাইনীংগী মহত্তা হিন্দু লাইনীং হৌদোকখি। হিন্দু ওল্লু য়াখিদবা মীওইশিংবু চৈরাক পীখি। মীতৈ ময়েকপু বংলা ময়েত্তা ওছোকখি। ইং শোক ১৭১৭ মেরাগী মঙানি পানবা ইরাই নুমিৎতা পামহৈবা নিংথৌবু গোপালদাসনা গুরু ওইদুনা লাইমিং লৌবগা গোপাল সিংহ হায়না অনৌবা মিং অমা থোনখিবা মতুংদগীদি কংলৈ নিংথৌশিংগী মমিংশিংসু মীতৈ লোন্দা থোনখিদে।

অশেং-অমাংগী পল অমনা খাজিনখিদুনা কংলৈচাশিংগী মরক্তা খায়বুং খায়বুং তাহ্নবগী মতাং অমা লাকহ্নখি। চিংমী-তম্বী মরক্তা খেম্বা কয়া অমা

লাকখিবদগী চিংবীশিংদা তোঙান তানীংনবগী বাখল অমা পোকহনখি। অদুগা অমুকসু তম্বীশিংগী মরক্তা খরনা হিন্দু ধর্ম অদুগা খরা অমনা মীতৈ ধর্ম চংনখি। অকনবা চৈফুনি কংলৈচা পুন্নমক্তা য়ৈশিনখিবসি। অদুদগীদি কংলৈচাশিংনা মতীঙ ফুদোকপা ওল্লকখিদ্বে।

অনম-অহা চুরবা কংলৈচাশিংনা তঙাইফদনা হিংবা অমসুং মীপান তাংবা মওঙগী পুন্সিরোল অমদা লাকপা তাখি। চাকখাউদসু শাল্লবা হৌরকখি। নুপীশিংনা উপায় লৈরক্তদুনা স্বাওচেং লাক্কাগা নুপী লান তৌরকখি, লৈবাক কন্নবা হোংনরকখি। ইরৈবাক, ইনাংনচিংবা কন্নবগী খোন্লাউ অয়ান্না নুপীশিংনতা লাউবা তারকখি।

কংলৈচাশিংগী লৈঙাকলোন্দা অকনবা চৈথেং অমা পীবা হৌরকখি। মচিন-মনাওশিং নিংথৌ মুন্নবগীদমক্তসু লাগ্না লৈখ্রবা ব্টিশ মচাশিংদা ব্রানোল্লকখি। ব্টিশশিংনা ব্রায়েল্লকখিবা মতমদা নিংথৌমচাশিংদা ওমোক পীজরগা অহাওবমথৈ মখোয়না চাবা হৌরকখি। অকনবনা অশোনববু তুহংপীবা হৌরকখি।

লৈঙাক পথাপতা মপান্দগী হু কামশিল্লক্কাবদি হুগী চৈথেং ফংলবা লৈবাকী অখৌবশিংনা চোংথোকচরক্কাবসু মমৈথংদা হুগী ময়াইনা মখোয়বু নমহংখিবা তাবনি। মহু পুবা লিন কিদবা মনাও ইবুংঙা কোইরেং, লান্দা খৌবা অখৌবশিং, কংলাশা মমাঙদা অঙৌবা মকোক তাহনখিবা অখৌবা থাঙ্গাল, নিরঞ্জান সুবিদার, পুস্ত্রা ফিঙাং, চরাই থাঙ্গাল, য়েংখোইবা লাঞ্জিংনচিংবু লিন অদুনা চীকপা তাখি।

ইন্দিয়াদা পানখিবা ব্টিশকী লৈঙাক অদুনা অরোনবা বারোপ অমা মাঙজৌননা লৌখি। মদুদি--“কংলৈপাকী নিংথৌনা কুলচন্দ্রনা অদুম ওইহল্লগা টিকেন্দ্রজিৎ যুবরাজবুনা ফাদুনা কৈশুয়শঙদা খাজিনবা”। বারোপ অদুদি ব্টিশকা খুংথোক্সিঙেগী মমাঙদা লৌখিবনি।

রাজনীতিগী লব্বীদা য়ানবা পুরক্কাব হোংনবদা মায়পাকপা গুমখিবদবা চীফ কমিশনার মিষ্টার ক্রিটন, পোলিটিকল এজেন্ট মিষ্টার প্রিমউড, কর্নেল স্কিন

অহুয়া যুববাজ টিকেদ্রজিৎপু নমদুনা ফানবা লোম্বা বা তাল্লখি। অরোনবা ধৌবাং অমা তৌদুনা ইং শোক ১৮৯১ মার্চ তাং ২২ দা দববাং কৌরগা টিকেদ্রজিৎপু ফানবা হোংনবকখি। অদুগুস্তা নমথাক অদু মাঙজৌননা খঙনয়তুনা কৌরিবা দরবাং অদু কায়খি।

অদুগা অমুকসু যুববাজ টিকেদ্রজিৎপু ফানবা শবৌ অমা শীনখি মদুদি মথংগী নুমিংতা চীফ কমিশনার ক্রিটন ইম্ফাল থাদোক্লগনি, মবম অদুনা পোংচৈ পুনবা কুলি ৪০০ ধৌবাংবীনবা অমদি নুমিং অদুগী অহীংদা জগোই বাস উহনবীনবা মহাবাজদা হায়জবকখি। অঙইবা ওইববোই নীংদুনা কুলি ৪০০ ধৌবাং তৌখি। মদুগা লোয়ননা মহাবাজনা হায়বদগী নোংথোসুম ফুলো সিংহনা জগোই বাস শীল্লাংখি। অদুবু অমুক জগোই বাস য়েংলবোই হায়দুনা তোকহনখি।

৪৪শুবা গুর্খা বাইফলসগী লেফটেনেন্ট ব্রেকেনববীদা লাম্বী কাঙবু অনী পুবগা টিকেদ্রজিৎপু ফানবা হুকুম পীখি। ব্রেকেনববীনা সিপাই ৩০ পুদুনা নুমিং তাম্রিউদগী হৌদুনা অবাং থোজালদা থমদুনা যুববাজ টিকেদ্রজিৎ চেনথোকখিদনবা ধৌবাং তৌখি। ৪২শুবা গুর্খা বেজিমেন্টগী কেপ্তেন বুটচবনা সিপাই ৭০পুদুনা থাজপাং লাম্বোকপা কোনুংগী নোংচুপথংবা কাচিন্দা টিকেদ্রজিৎ থোক্লকপা য়েংদুনা লৈবশ্মী। লেফটেনেন্ট লুগাউনা সিপাই ৫০গা লোয়ননা কোংনুগী স্নথোঙদা লৈখি।

কোন্সলোমদা টিকেদ্রজিৎনা লাম্বী পুন্মক কোন্সদা কৌখতুনা থমখি। লাম্বী মশীং অদু ৪০০০দগী ৫০০০ বোম ওইখি হায়নৈ। লাম্বী ৪০০/৫০০ বোম অমা টিকেদ্রজিৎকী শজায়দা থমখি, অতৈনা সনা কোন্স গাক্লবা থমখি। মীঠেগী তোপ মরি লৈবশ্মী, অদুগা অতৈ অতোল্লা খুংলামশিংসু য়ালা লৈবশ্মী। ব্টিশকী মায়কৈদদি তোপ অমতা লৈবমখিদে অদুগা লাম্বী অমময়দা নোংমৈ মরু ৪০/৪০ খক্তা য়াওবশ্মী। বাস লীলা য়েংগে হায়জিল্লবল্লগা লাম্বাবকখি অমসুং নোংমৈ কাপশিল্লকখি।

তাং ২৪।০৩।১৮৯১ইং শগোলশেন নুমিংকী নোংঙাল্লমদাইদা লাম্বাবা হৌবকখি। ব্টিশশিংনা স্নথোঙ লানশিনখিবা অদু সন্তীশিংনা উইহৌখিদে।

ম্ৰখোঙদা চঙশিল্লকখিৰশিং অদুদি লেফটেনেণ্ট ব্ৰেকেনবৰী অমসুং মহাকী সিপাইশিংনি। কেপ্তেন বুটচৰ অমসুং মহাকী লাম্বীশিংনা কৈৱাক থাদুনা কোনুংগী লৈপল কাৱকখি। নোংমৈ কাপ্তৱকখি। কেপ্তেন ব্ৰেকেনবৰী নোংমৈনা পাম্দুনা ম্ৰখোঙ অনী অমসুং পাম্ৰোম অনী শোকখি। সুবেদাৰ হীমচান্দগা হাবিলদাৰ অমগা নোংমৈনা পাম্দুনা শিৰি। লেফটেনেণ্ট লুগাৰ্ডনা কেপ্তেন বুটচৰগী মতেং পাংনবা হোংচিনখি। ম্ৰখোয়না যুবৰাজ টিকেস্ত্ৰজিংকী শত্ৰুয় যৌৱকখি। সজীল্লা থিল্লখিবদা মীতৈশিং শিৰি। যুবৰাজগী শত্ৰুয় মনুংদা চঙখিবা মতমদদি যুবৰাজ লৈৱমখিভ্ৰে। অসুয়া ব্ৰিটিশকী যুবৰাজ ফানবা অনীশুবা থৌৱাং অদুসু মায়খীখি। মদুগী মতুংদা নীংবকায়দুনা ব্ৰিটিশ লাম্বীশিংনা বৃন্দাবনচন্দ্ৰগী লাইশঙশিংগী মূৰ্তিৰিং চায়খায়দুনা মাণ্ডতাকহনখি।

ভূৱেল ৰাংমদা লৈৱমখিবা দসু কৌবা মুসলমান ফোটোগ্ৰাফৰ অমসু অৱোনবা পাউ দীবা মীনি হায়দুনা ব্ৰিটিশিংনা ফাৱগা অহানবদা ম্ৰখোঙ-মখুং ককথংলগা মকোক কতুনা হাংখি। মহাকী লোয়নবীবুনা নোংমৈনা কাপ্তুনা হাংখি। ম্ৰখোয়গী মচানুগী অনী অদুদি মশম মশম পুনশিল্লৱগা লৈনুংদা মুমজিল্পুনা হাংখি। মদু উবদা কিদুনা লমজাওদা চেঞ্জৰী নুগী অমবুনা মখুংকা মনাগা ককথতুনা হাংখি। ব্ৰিটিশ সিপাইশিংনা খুল্লক-খুল্লকতা চঙলগা উশম লৈকাই, মাস্তেম লৈকাই, শাইখোম লৈকাইগী যুৱ ১২/১৩ মৈ থাখি।

নোংঙাল্লগা মহাৰাজ কুলচন্দ্ৰনা লান লাউথোকখি অদুগা মায়কৈ পূম্মমক্তা লান-পাউ ৰঙহনখি। অদুদগীদি অউ-অউবা ইংৱেজশিংদা মীতৈনা লাম্বাশিনখি। ময়্যাংখাংদা (ডিমাপুৰ ৰোড) চিৱাই নাগানা টেলিফোন সুপাৰিন্টেণ্ডেণ্ট মেলভিল অমসুং ব্ৰিয়ল সাহেব অনী হাংখি। মদুগীদমক্তা চিৱাই নাগাবু ব্ৰিটিশনা কংলৈপাক লৌশিনত্ৰবা মতুংদা হাৰবদি ষ্: ১৮৯১গী ওক্টোবৰ থাদা ফাঁসি তৌৱগা হাংখি।

মীতৈগী ৰাংখৈৱাকপা অমসুং অষ্টোঁসনা অনীনা নোংচুপকী মনুং-থোঙ, য়েংখোইবনা নোংপোক থোঙ, কৰ্নেল শামুনা খা-থোঙ ওক্লম্বী। মীতৈ লাম্বী অম্মান্ধনা কোনুংগী নোংপোক থংবা তোবৰ্বান্দা হাইদোকুনা ব্ৰিটিশকী মথক্তা নোংমৈ কাপশিনখি। যুবৰাজ টিকেস্ত্ৰজিংনা তোপ অটৌবা মৰি পুথোফুনা

কাপলকবি। লেফটেনেন্ট সিম্পসননা নোংপোজী জঙ্গলদগী কাপশিল্লকবিবশিং অদুবু ঙাকথোক্লবা হোংনখি। রাংইবাকপা অমসুং রাইখুজাকপা অনীনা খা-থোঙদগী থোবজুনা ব্টিশ বেসিডেলিগী মনীংলোমদা লান্দাশিনখি। মদু মায়পাকপা লাঞ্জং অমা ওইখি। অদুদগীদি টিকেদ্রজিংকী লাজোং হোংখি। অতং-অখম লৈতনা বেসিডেলিগী নোংমৈ কাপশিনখি। নুমিদাং ফাওবদা বেসিডেলিগী শগোলশঙগী শগোল অমতা হিংহৌখিল্পে। মিসিজ প্রিমউডনা লৈরিবা কাদসু নোংমৈ কাপশিনখি। হৌজিজি ব্টিশকী নোংমৈ মক লৈবকখিল্পে। মবম অদুনা কোনুং কোয়শিন্দুনা লৈবমখিবা সিম্পসন, লুগার্ডনচিংবা কৌথোক্লখি। প্রিমউড সাহেবসু বেসিডেলিগী হল্পকখি। কর্নেল স্কিন অমসুং কেপ্তেন বুটচব অনীবুসু মাগী মাগী লান্দীশিংগা লোয়ননা বেসিডেলিগী হল্পক্লবা য়াথং পীখি।

ব্রেকেনববীদি থিকবদা ইম্ফাল তুবেলগী নোংচুপথংবা তোবর্বান্দা নোংমৈনা পান্দুনা তুবগা লৈবম্বী। মহাকপু য়ায়া বানা বেসিডেলি তান্না পুবকখি। মহাকী মশাদা মফম মঙা গুলিনা পাল্লমখি। অতৈ অতোল্লা লান্দীশিংবুসু কর্নেল স্কিনগী য়াথং মতুংইন্দুনা বেসিডেলিগী পুবকখি। নুংখিলগী পৃং ৪ তাবদদি ব্টিশকী লান্দী পুন্মক বেসিডেলিগী পুনখি। অদুবু মীতৈ লান্দীশিংনা নুমিদাং ফাওবদা খুংলায় য়ায়া লৈবগী মতীক অতং-অখম লৈতনা কাপশিল্লকপদা ব্টিশনা কবিসু তৌবা ওমখিদে। সজি তৌনবনা হেল্লা ফবগনি খন্দুনা চীফ কমিশনার সাহেবনা লান লেপ্লসি হায়না চিঠি অমা ইবগা মীতৈ অমা থাদুনা মহাবাজদা পীহনখি। নুমিদাং পৃং ৮ তাবা মতমদা ব্টিশনা লান লেপ্লগী বেজুল ঝোংলকখি, অদুগা কোনুংলোমদগীসু লান লেপ্লগী শেনবুং য়ৈবকখি।

লান তৌদুনা যুববাজ টিকেদ্রজিং ফাবা ওমখিদ্রবদা কবিগুস্তা য়ানবা অমা পুবকপা য়াগদ্রা য়েনবা চীফ কমিশনার মিষ্টর ক্লিটননা মার্চ ২৪গী নুমিদাং পৃং ৮.৩০ বোম তাবদা কর্নেল স্কিন, মিষ্টর প্রিমউড, লেফটেনেন্ট সিম্পসন, মিষ্টর কোসিল অমসুং গুর্খা বেংগল ঝোংবা অমগা লোয়ননা সনাকোনুংদা লাকখি। মখোয়না চঙলকখিবা উবদা থাজাল জেনেরেলনা হায়রকখি, “নখোয় চঙলকনু,

নবোদয়না মচ-মশু, মরী-মতা অমদি মরুপ-মসীজাশিং হাংখিবগী শাউবনা মৈ হৌরিবা মী ময়াম অমা লৈরে।” উলিং-খৌওইদনা মখোয়না চঙশিল্লকখি। দরবারগী খোঙ লোজমখিবনা মনাক্তা লৈবা অহাঙবা মফম অমদা দরবার ফমখি। অহৌবমক্তদা খাজাল জেনেরেলনা হায়রকখি, “লান তোজ্জগা বারী শাল্লসি হায়রবদি ব্টিশকী খুংলায় পুন্নমক ঐখোয়গী মী থাদুনা লৌহজ্জগা কৌনুংদা থল্লসি, দরবার লৌহরগা পুজ্জখো।”

দরবার অদুদা ম্যাঙখিবশিংদি খাজাল জেনেরেল, মেজর নিলমনি সিংহ, অঙোম নিংখৌ গীরিধারী সিংহ, হাঙবম দেবান অমসুং লুবাং যাত্রা সিংহনি। দরবারগী মপান্দা মী য়াল্লা তিল্লমখি। মহাকী বিচাবগী মতমদা মী কমাম দরবারগী মপান্দা তিনখিবগে হায়না জর্জনা হংবদা টিকেদ্রজিংনা মী ৩০০/৪০০ তিনখি হায়না খুমখি।

দরবার অদুদা খল্ল-নৈনবা হেক হৌরকখিবগা টিকেদ্রজিংনা মিষ্টর ক্রিষ্টনদা অসুয়া হায়খি, “সাহেব, তুমু চংকনি, কোহিমা চংকনি, কুলি পীয়ু, জগোই রাস য়েংগে হায়না নমখাক তৌরগা লান তৌশিল্লকখি; মরম অদুনা ঐখোয়না ব্টিশপু অমুক খাজবা লৈত্রে, বারী শাল্লসি হায়রবদি নখোয়গী খুংলায় পুন্নমক সরেদ্রর তৌ।” চীফ কমিশনারনা খুন্নকখি, “খুংলায়শিং অসিদি ব্টিশ সরকারগী মরমি, ঐহাক্তা পীথোকপা ওমদে।” অসুয়া বাহং পাউখুম তৌনবদা নুমিদিং পৃং ৯ তারকখি। মাল্লরৌইদবা অদু উবদা মিষ্টর ক্রিষ্টননা হয়েং খল্লরসি হায়দুনা মই-মই ফুক ফুক হৌগৎনখি। যুবরাজ টিকেদ্রজিংসু চংখিরশ্মী। অঙোম নিংখৌনা সাহেবশিং অদুবু খোজাল ফাওবা থিন্দোকখি। মফম অদুদগী গজ ৫০মুক্তা চংলিঙৈদা প্রজা মীয়ায়লা ‘হাংলো, হাংলো’ হায়না লাউরগা ফুজিল্লকখি। মীয়ায় মরক্তগী অমনা লেফটেনেন্ট সিম্পসনগী মকোক্তা থাঙনা মাল্লশ্মী। অদুগা পোলিটিকেল এজেন্ট মিষ্টর গ্রিমউডপু পুত্রমুম কাজাউনা তা-না খিন্দুনা হাংখি।

যাত্র সিংহ খৌকৎবনা সাহেবশিং অদুবু কল্লবগীদমক্তা দরবার হোলগী থোঙজাউ অদু কাওখায়রগা দরবার হোলগী মনুংদা থাজিনখি। মীয়ায়লা

লাংনরকপা অদু তাবদা টিকেদ্রজিংনা মফম অদুদা লাকুনা চৈ অমা পামরগা ডিক্সিলা থীয়াম অদু তানখায়খিরম্মী। মহাকা চাফ কমিশনারগা ঙাইহাক বারী শামরমলগা সাহেবশিং অদুবু অশোয়-অঙাম থোক্তনবা অঙোম নিংখৌদা শিন্নরমলগা চংখিরম্মী। অঙোম নিখৌনা অমুক মীওই নিপালদা শিন্নখি। মথোয় অদুদি--(১) ওইনা শাজৌ, (২) ঘনসিংহ খোমদ্রা, (৩) উশবা, কবো লৈকাই, (৪) অবুংজাউ যেনখোয়বা, (৫) হিদা চাউবী মচাহল, (৬) নোনিসিংহ নেপা মচাহল (ঘনসিংহ), (৭) বম্বসিং লাইশ্রবা মচাহল অমসুং (৮) ধজোসিংহ ময়েংবম মচাহল। সাহেবশিং অদুগী মরক্তগী অমনা ঈশিং খজিস্তা থকচগে পীবিয়ু হায়জরকপদা গুদাম পামবা যাত্রা সিংহনা ঈশিং পীথকখি।

থাঙ্গাল জেনেবেলনা কোনুংগী থবক তৌবা উশবা সিংহদা (অরুদা) সাহেবশিং অদু হাঙোক্তো হায়না হুকুম পীরকখি। উশবানা ব্রাক্ষম অদু অচুম্বরা হায়না যুবরাজ টিকেদ্রজিংকী মনাক্তা চতুনা হংজখি। যুবরাজনা হায়রকখি, “মদু তৌরুখিনু, ঐহাক লাকখিগে।” মদুদা থাঙ্গাল জেনেবেলনা উশবা সিংহদা হায়রকখি, “সাহেবশিংগা ঐখোয়গা তাইশিন্নবা শুকয়া য়াররোইদৌবনি।” তাঙ্গা অদুদা যুবরাজ লাকখি অদুগা থাঙ্গাল জেনেবেলগা ঙাইহাক বারী শামরগা চংখি। অদুদগীদি থাঙ্গাল জেনেবেলনা অমুকা হুকুম পীরকখি, “সাহেবশিং অদু হাঙোক্তো শঙলিংবদা শীলস্তো।”

থাঙ্গাল জেনেবেলগী হুকুম অদুগী মতুংইমা নুমিদাংগী পৃং ৯.৩০ রোম তাবা মতমদা কোনুংগী যোংশুবা থাংজবা য়াইমানা সাহেবশিং অদুগী মথোঙলিংদা যোঙিং-ফলাংলিং চনশিনখি অদুগা মথুংলিং অদু তুংলোমদা পুনশিনখি। উশবা অমদি ঘনসিং অনীনা নুমিং অদুগী অহিং নোংয়াই মতুংদা সাহেবশিং অদুবু পুথোক্তোক্তো শঙলিংবা শঙোলশেপ্তা ঘনসিংদা অমময় ওইনা শীলখি। নুমিং অদুগী নোংয়াই মতুং পৃং অমা তাবদা ঘনসিংনা পুথোক্তো মঙকশিং ককখি। বেংগুণ খোংবা নুপা অদুগা সাহেব অনীগা মথোয় অমমদি থাঙকক অমমদা লোইশিনখি, অনী অমদি থাঙকক অনী অনী ককখি হায়না

বিচাৰ মতমদা ধনসিংহনা জ্বান পীৰি। অহানবদা সাহেবশিংবু হান্না ককৰি
অদুগা ইকোন কোনবদা বেংগুগখোংবা নুপা অদুগী মকোক ককৰি।

কোণুগী মাইবা অনীনা অককপা মকোকশিং অদুবু থলুগা ঈড়াংলম্মী।
মখোয়গী ঈ অদুনা কংলাশা অনীগী মচীন্দা তৈশিল্লম্মী। অদুদগীদি ধনসিংহনা
অককপা মকোকশিং অদু পুরগা মাইবশিং অদুনা তাকপা মতুংইল্লা নুংগোইবীদা
খুবোম অমরোম লুনা কোম তৌরগা ফুমজিনৰি। অদুগা মখোঙশিংদা থাংলম্মা
য়োত্ৰিং-ফলাংশিং লৌথোকপদা মখোঙশিং অদু ককথংৰি। হকচাঙশিংগী
শক্কমখৈবু মী তরানা পুরুগা নাগা-বস্তিদা ফুমৰি। ‘মতম খোঙলৈ’ হায়বা
পুয়াদা চিংউ খোংনাং থাবনা (খোংলৈ থাবনা) হায়বীবমৰিবা “কংলাশা মমাঙদা
অঙৌবা মকোক তারনি” হায়বদু নুমিং অদুদা তশেংনা চুমৰি। ময়াংখাংগী
চবাই থাঙ্কালনচিংবনা মেলবিন সাহেব অমসুং মিষ্টব ওঃব্রাইনবুসু মাৰ্চ
তাং ৩দা হাংৰি।

কংলৈচাশিংনা বৃটিশ ৰেসিডেন্সি নোংমৈ কাপশিনৰি অদুগা মদুদা বৃটিশ
লান্সী ১৭ শোকৰি। মিসিজ প্রিমউডনা অশোকপশিং অদুবু নীংখিনা সেবা
তৌৰি। মিসিজ প্রিমউড, লেফটেনেণ্ট গৰ্ডেন, অতৈ ওসিফাবশিং অমসুং লান্সীশিং
পুল্লগা মী ১০০ মুক্কা অশোকপা লেফটেনেণ্ট ব্ৰেকেনবৰী অমসুং অতৈ
সিপাইশিং পুরগা নুমিং অদুগী অহীং নোংয়াই মতুং পুং ২ তাবদা লোন্না ইম্ফাল
থাদোক্লগা তোংজৈ মবীল্লোমদা চেনৰি। মখোয়গী ইনা কুন্না ৰেসিডেন্সি অদু
মীতৈশিংনা মৈ থাদোকৰি। কৈশুমশঙদা ইংৰেজ ১৪০ মুক লৈহৌৰি।

লম্বীদা মখোয় য়ান্না চিংন-চিংননা চংলম্মী। মাৰ্চ তাং ২৬কী অমুক পুং ৮
তাবদা মখোয়না কাছাড় লম্বী থেংনৰি। পুং ১০ বোম তাবা মতমদা মখোয়না
৪৩শুবা গুৰ্খা লাইট ইনফেণ্ট্ৰী লুচিংবা কেপ্তেন কাউলীবু লাইমতোন চিংখক্তা
থেংনৰি। কেপ্তেন কাউলীনা কাছাড়রোমদা অমুক হান্না মিসিজ প্রিমউডকা
চংমিল্লবা তাৰি। ৰেসন কোল্লদবদগী কেপ্তেন কাউলীগী কাঙবুদা য়াওরমৰিবা
ৰেসন অদু য়েল্লগা চামিল্লৰি। ৰেসন অমসুং নোংমৈ মক লৈরক্তবদগী মখোয়না
য়ান্না থুনা য়াংনা মাৰ্চ ২৬কী অহীংদগী কাছাড় য়ৌনবা চংৰি। তাং ২৭কী

অমৃত্তা যৌবম যৌথি, অদুগা তাং ২৮দা লেংবা খুলদা থুংখি। তাং ৩০দা মক্ৰু
অদুগা ৩১দা শিলচর যৌথি।

কংলাশা মমাঙদা অঠৌবা মকোকশিং কেনখিবগী পাউ অদু তাবদা
ইংলেন্দনা কংলৈপাক্তা বার দিক্ৰিয়ার তৌরকখি। খৃঃ ১৮৯১গী এপ্রিল তাং
২১দা থিবোমৈরোমদগী (কোহিমা রোমদগী) জেনেৰেল কোলেটনা লুচিংদুনা
লান্দারকখি। খুৱাইলাকপা সনাত্থানা লুচিংদুনা লাইশ্রম জম্ভুবান, মেজোর মাৰা,
অমু সুবিদার, হৈক্ৰুজান্না পোইলানচিংবনা মীতৈ লান্খী ১০০০গা লোয়ননা
থিবোমৈগী লাঞ্জং অদুবু কংলাতোংবীদা থিংজিনখি।

এপ্রিল তাং ২১ অদুমক্তদা কাছাড়রোমদগী তোংজৈ মরীলদা ব্টিশনা
লান্দারকখি। মদুদা সনাত্থা কালাসনা হঞ্জবনা কংলৈপাক্তী লান্খী ১০০০ পুদুনা
ঙানবা লৌক্ৰংপুৱেল, য়েংখোইবা পোইলা, লোংজম পোইলানচিংবা
অথৌবশিংগা লোয়ননা লাইমতোন চিংখক্তা ব্টিশ লান্খীবু থিংখি।

তুমুরোমদগী ব্টিশনা লান্দারকখিবা অদুগীদি পূংজা খুদিংগী অতং-অখম
লৈতনা মখোয়গী লান্খীশিং থাজিল্লকখি। ৰাংথৈ মৈরাবা মেজোরসু লান্খী ৭০০
পুদুনা খোংজোমলোমদা লাকখি। থবায়বু পোছা ওইনা কংনখি। মৈরাবা তুখিবা
তাবদা পাউনা ব্ৰজবাসীৰু কৈশুমশঙদগী থাদোন্ধগা মমা লৈবাক্তীদমক্তা ব্টিশকী
মায়োক্তা লান চঙহনখি। খোংজোম লানকমদা অথৌবা পাউনা ব্ৰজবাসীগী পুন্নি
লোইশিনখিবগা লোয়ননা কংলৈপাক্তী নীংতম্বসু মাঙখি।

অদুদগীদি পৃক্চেল পীকপা শাগৈগী মৈতাল অশিবা মীথীবোং কয়ানা
লৌতুনদুনা কংলৈপাক্তী অথৌবা কয়া ফাগংলকখি। ট্ৰাইবুনেল অমা লেন্নগা
কংলৈপাক্তী অথৌবা মঙা মপাল কাঙজৈবুং অমসুং জেলদা ফাঁসি তৌদুনা
হাংখি। ইংলেন্দগী পালিগামেন্টতা টিকেব্ৰজিং হাংব্ৰবা মতুং ফাওবদা মীহাং
অদুগী মরমদা চুন্খী লান্খি য়েংনদুনা লৈখি।

চাঁদা মীতৈ খুল

হৌজিক হৌজিক চাঁদা মীতৈ খুল অমা লৈ। ইং কুমজা ১৪৭০দা পোং নিংথৌ চৌফা খেখোস্থনা মীতৈ নিংথৌ কিয়ান্দা কবোক তম্পাক কংলকখি। মীতৈ নিংথোনা কবো তম্পাকী ওমথৈ ওকুনবা হায়দুনা মীতৈশিংবু চাঁদা কা থাহন্দুনা খুন্দাহনখি। মরম অদুদগী খুন্দাহনখিবা খুল অদুবু কাথা হায়না কৌখি। মসিগী চাঁদা লৈবা মীতৈ খুল অসি ইম্ফালদগী মোরে য়ৌগদবা কিলোমিটব ১১রোম বাৎলিঙৈ মফম অদুদগী কিলোমিটির মঙারোম চাঁগী অকা-অকুমদা চঙশিল্লগা লৈ। চাঁমীশিংনা লৈবা চাঁলোন কয়্যাগী মরক্তা মীতৈগী খুল অমা লৈবসি য়ান্না নুংশিনিংঙাইনি।

মমাঙঙৈদদি মীনা বর্মাদা চংপা তারবদি কাথা ফাওরগা মংসা তারম্মী। মদুগীদমক্তা খোঙলম্মী অনী লৈরমখি--অমনা বাংজিংদগী হৈরোক, শামুকোম, শাদাং, কন্থোং খুন্লেন, লৈবী ফাওরগা কাথা য়ৌরম্মী, অদুগা অতোম্মা খোঙলম্মী অদুনা পল্লেলদগী আইমোন, সাইবোন, লাইমতোন, য়েংখোয়পন, তেংনৌপল, চামোন, খোঙগাং, লোকচাউ, সেবোঙ ফাওরগা কাথা য়ৌই। কাথাদগী খর চংলগা কবোগী মংসা তাই।

কাথাগী মনা-লোক নংত্রগা মনা-ইম্ফোলদা (কৌবংলোক) পানা-মনা য়ান্না ফংলম্মী। মরম অদুদগী মফম অদুদা কা থাহনখিবনি। চন্দ্রকীৰ্ত্তি মহারাজগী

হাজুতা (১৮৫০-১৮৮৬) বাংলা লৈবাক্তগী মচিন্মনাও অনীখক মখোয়গী তুংইনবা মী খরগা মতু-মচাশিং পুদুনা কংলৈপাক্তা লাকখি। অহল অদুবু কা থাবা হৈ হায়বগীদমক্তা মীতৈ নিংথোনা কাথাদা লৈহল্লগা কা থাহনখি।

মীতৈ তারিবা কাথা খুলগী চাংদোল অদুগী মমিংদি নোংথকপী চাং হায়না কৌই। খা-অবাং শাংনা মী তাবা খুলনি। কাথা খুলগী পছোংদগী খুলগী হরাওবুং ফাওবদু ফারলোং অমা মখায়রোম শাংই। যুম ৪৫রোম যুস্নেং অনীথোক্কা পরেং শানা তাই। খুল অদুগী নোংপোক্তা যাঙৌতুবী, নোংচুপতা লৈবী খুল, অবাংদা শাদাং চাং, মৈবমদা মোরে, অদুগা মোইরাংলাইজিদা খোঙগাং লৈ। খুল অদুদা অঙোম, নিংথৌজম, ক্ষেতিময়ুম, লাইশ্রম, সোরোকখায়বম, তখেল্লম্বমনচিংবা য়ুম্মাকশিং লৈ। নিংথৌজম য়ুম্মাকী মীশিংনা য়াম্মী, মথংদা ক্ষেতিময়ুমনি।

সনামহী অমসুং লৈমরেল লাংলি। হৌজিক্তি কাথাগী খুঞ্জাশিং অয়াস্বনা খৃষ্টিয়ান ধর্ম লৌস্ত্রে। অনা-অয়েক থোরকপা মতমদা ডাক্তবগী খুদোংচাবা লৈতবনিদা মাইবা অমসুং মাইবীগী মতেংনা লায়েংলম্মী। খৃষ্টিয়ান ধর্ম লৌখিবা মীশিংনা মিশনরী ডাক্তরশিংগী মতেং মরক মরক্তা ফংখি। অদুদগীদি খুলগী নিংথৌ ফাওবা খৃষ্টিয়ান ওনখি। মীতৈগী লাইনীং লম্বীদা চংইখিবা খুঞ্জাশিংদি অসুম অসুম য়ামশিল্লক্তদুনা খজিক্তা ওইহৌরে। ইং শোক ১৯৬০গী অদুহাইদা ওজা অমু অমসুং ওজা কেরানী অনীনা খুল অদুদা খৃষ্টিয়ান ধর্ম পুশিল্লকখি। অদুগা ইং শোক ১৯৭০দা কাছাড়গী লাকপা মীতৈ মচা তোঞ্জাও কৌবা নুপা অমনা কাথাদা খৃষ্টিয়ান ধর্মগী চর্চ লিংখংলম্মী।

য়ুম খুদিংগী য়েংলোম ওইরোমদা কা পাস্বী হৌই। য়ুমশাদি মীতৈ তম্পাক্কী য়ুমশাগা মাম্লে। কা অহমগী য়ুমনা য়াম্মী। কাংথোন অমসুং হিদান্দা তুম্মি। য়ুম অয়াস্বা লাইখন তাই। মমাওলোমদা কোক ওন্দুনা তুম্মি।

মখোয়গী ফিজেন্-চাকচাদি মীতৈগা অদুম মাম্লে। নুপীনা ফনেক শেংলি, ইল্লফি ইল্লি। লৈশাবীনা ফনেক খৌখা শেংলি, অদুগা মৌশিংনা ফনেক কিদোল চিংখংলগা শেংলি। নুপাশিংনা খুদৈ শেংলি, ওবোং ইল্লি অদুগা নহারোলশিংদি খোজ্জাও শেংলি।

ইমুং অয়াস্ননা মণ, ইরোই, হুই, হৌদোং, ওক, য়েচিৎবা য়োকই। য়ুমদা য়োকপা শাশিৎবু ঙাকথোক্ৰবা য়ুমথোং খুদীংদা খুংলায়শিং থ্যৈ। চাননবা ওক য়ান্না য়োইক্ৰে, অদুগা য়ুসু শুংই। মখোয়দি শা চাই, য়ু থকই। মী অয়াস্না কুচ শেংদে। অনা-অয়েক য়াওরুগা থৌ তৌবা, খ্যোম লাকপা, চাবান খাবনচিংবা তৌনৈ। অহল অয়াস্ননা মন্ত্ৰ হৈরম্মী। মখোয় মশানা 'কাথা সনা লৈবাক' হায়না হায়নৈ। মখোয়না চীংদা লৈবা মরম্মা তম্পাকী চাওখংপগী নুংশিংতি য়ৌদে।

নুপী হায়ন-শীংনবা মতমদা নুপা ময়ুমগী মীশিংনা নুপী ময়ুমদা য়ু পুরগা চংনরম্মী। য়ু খরা নুপী অদুদা পীরম্মী অদুগা য়ু অদু নুপী অদুনা থক্ৰবদি নুপী অদুনা য়ারে, থক্ৰবদি নুপীনা য়াদ্ৰে হায়না লৌনরম্মী। মরম অদুনা নুপী অদুবু য়ু পীথক্ৰবা কমা হোংনরম্মী। খুলগী অহল-লমমা য়ু থকই। য়ৌশিংনা চান-থক্ৰবা শীল্লি। লৈশাবীশিংনা অতোম্মা য়ুম অমদা য়ু থক্ৰরম্মী।

শাটৈ-য়ুটৈনবনা লুহোংবগী মপুং ওইরম্মী। লুহোংবা নুমিংকী নুমিদাংরাইরমদা নুপী ময়ুমগী অহল-লমমা নুপী থিল্লি। মমাঙউদি নুপী ময়ুমদা চহী অহম য়াওং ইনবা চংনরম্মী। হৌজিক্তি মদু চংনদ্রে। অঙাং পোক্ৰগা অঙাং অদুগী খোয়রী অদু বাথৌনা কক্ৰরম্মী। অঙাং অদুনা নুপা ওইরবদি মঙানি শুবা নুমিংতা ইপান শোল্লি অদুগা নুপী ওইরগনা তরুক্রিশুবা নুমিংতা ইপান শোল্লি। চহী অহম শুরগা মনা হংলি। হৌজিক্তি তৌনদ্রে।

তমগী মীতৈশিংনা তৌবগুন্না শিরগা মৈ থাই। অরান্না লমদা চংখিবা য়াওরবদি চংখিবা খুলগী মী অদু ঙাইবা ওইনা অশিবা হকচাং অদু খাঙেনফমদা নুমিং খরনীমুক থল্লবসু য়াওই। অদুবু উদগী তাদুনা শিবা, শানা শোজুনা শিবা, অঙাং পোকপদা শিবা, থাঙ-তেম্মা পান্দুনা শিবা নংত্রগা আত্মাঘাট তৌদুনা শিবগী হকচাঙশিং অদুবুদি ফুল্লরম্মী। মংগারকপদা ঈক্ৰজবা চংনৈ। থাশি নুমিংতা মংদা চক থাবা চংনৈ। লা থারগা চক্ৰক অনী থাই, মদু চাবা য়াদে হন্দোক্ৰে। শোলাংতি শোল্লিৎবা মতমদা শোম্মৈ। শা চাবা, য়ু থকপনা শোরাংকী মপুং ওই।

কাথাদা হরাও-কুইন্নে য়ান্না লৈতে। য়াওশঙ, চৈরাওবা অমসুং লাই হরাওবা মপুং ফানা তৌই। য়াওশঙ শারগা মৈ থাই অদুগা নুপাগা নুপীগা অবের

তৈনৈ। শেল নিবা চৎনৈ। খুল অদুদা নোংপোক নিংথৌ হরাওই। পাছোইবী
অমসুং নোংপোক নিংথৌবু পাছোইবীগী হায়গী মপুরোইবা স্বাবনা হাংকে
হায়দুনা তায়রকখিবদা ককচিংগী ইকম নিংথৌগী মফমদা চঙজদুনা লৈখিবা
মতমদা পাছোইবীনা পোন্ধ্রস্বী মচানুপীনি হায়দুনা সস্ত্রিক চনীংখোস্থীবু থাজনৈ।
কোবী চমুদা হাঙ্গগা অঙাং সস্ত্রিক চনীংখোস্থীবু লৈপাক্তা ফুন্মখিবদু তুমুরাকপনা
থেংনদুনা মহাকপু যোকপীখিবনি। মদুদগীনি মহাক্কী মচানুপীনি হায়দুনা মোইরাং
থোইবীনা কবোদা লোই থাবকখিবা মতম অদুদা মতা শাল্লখিবনি। খুল অসিদা
লাইরেস্বী অনীদুগী লাইশঙ অনী লৈ। সস্ত্রিক চনীংখোস্থীবী লাইশঙনা পীকই।

হবাওরিঙৈদা তুমুলাকপগী মফমদা লোইপোং কাই। যাচংবা মতমদা
লাইবুং কাই। লাইবুংদা খুলাকপা (নিংথৌ), লুপলাকপা, যুপানবা, পাখঙ
লাকপা, লৌমীলাকপা, লৌমী হিদংনচিংবশিং মকোক মথং নাইনা ফমই।
হবাওবা মতমদা কোমায় শীজিলৈ। মাইবা, মাইবী, পেনা খোংবা, চিংমীনচিংবা
পুন্মক যাওই। মাইবীনা অযুক্তা লাইপাউ চেল্লি। যুপুৱেনশিংনা য়েন অমমম
লাইদা কতুনা উশীল শীল্লি। রাগী তোংজৈদা হাইমু থাক্ৰৈ। নুপীশিংনা শরেন
চনবগী শা অথোংবা শিংজু শুবগা য়েল্লি। লাইরোইনা হাইদগী চাউবা কুন্মেনি।
লাইরোই নুমিংতা 'লাই তানবা' হায়বা খৌরম অমা নুমিদাংদা পাঙথোক্ৰৈ। মদুনা
তাক্ৰিবদি হবাওরিঙৈদা লাকখিবা তীনমু-লাইমুশিং তাছোকখিবনি। নুপাশিংনা
মখুতা চৈ অমমম পায়বগা তাল্লি অদুগা তাল্লকপা মতম অদুদা মুম খুদিংমক থোঙ
লোনশিল্লি। মাজোল মচিদা, দাড়িদা, ফক্কাংদা চৈনা পোপ পোপ য়ৈরগা 'তাল্লো,
তাল্লো' হায়না লাউরক্কনি অদুগা মীওই স্বরনা 'তাল্লো, তাল্লো' হায়না খুমগনি।
অসুয়া তীনবু-লাইমুশিংবু খুলগী শহোংগী রাংমদা তাছোকই। মদুদা হরাওবা
লোইশিল্লি। লাই হরাওরিঙৈদা কবো মচাশিংনা থাঙ হাইবা, চৈ হাইবা অমদি
অতৈ-অতৈ নুংঙাই-নুংঙাইরবা মাইশিং উতুনা হরাওবা অদুবু মপুং ফাহল্লি।

অস্ত্রোঙ্গী অহল-লমনশিংনদি ক্বাখাশিং অসি অস্ত্রোঙ্গী চংখিবা
মীরোলশিংনি হায়রি। মখোয়না গাঙনরিবা লোলসু অস্ত্রোঙ্গীগা মাইলৈ। লৈকম
অমসুং ইশিং-নুংশিং খেল্লখিবদগী স্বরা খেল্লবা লৈখিবগী বাদনি হায়রি। তশেংনা

হায়বা তারবদি অল্লেসু কাথাসু অনীমক অসি চাংমী-তম্মী অনীমকী
 চংনবীশিংনা তিল্লরগা শাবা শক্তম অমনি। কাথা হায়বা খুল অসি কংলৈপাকী
 ইতিহাসকা শাগোল্লরবা মরুওইবা খুল অমনি। খুল অসিগী চাওখং-খৌরাং কয়া
 পায়খংপীহৌবনা ফগনি। অদু নংত্রবদি খুল অসি লাইবকথীবগী থীবা অদুম
 লৈরগনি। যদুনা মীঠেগী শক্তমদা অকায়বা পীগনি।

মীতোপ চঙলকপা থিংহৌসি

সনা লৈবাক কংলৈপাক অসি য়ায়া ফজত্ৰবা ইয়া লৈবাক্ৰি। মহৌশা লাইবেদীয়া খুংশেমগা লৈমিন্নরিবা অঈং-অশা খায়বা লমদমনি। কংলৈপাক হায়বা মিং অসিদি চাংমী-তম্মী অনীনা হৌবকপগী ৰাফমগা মৰী য়ায়া লৈনৈ। ঐখোয়গী কংলৈপাক অসিবু চাংনা কোয়না পনশাবা হাওনা (চাংমীনা) কোয়না পনঙাকপা হায়দুনা শৈথানৈ। হৌজিকসু চাংশাং পবেং পবেংনা লেঙদনা হান্গুম পনশাবি। অদুবু চাংমীশিংনদি হৌজিক পনঙাক্ৰিত্ৰা? মমাঙঙৈগী শংবান্গবা উমং-ৰামংশিং অদুবু ওসিসু হান্গুম লৈরিব্ৰা? চাংমী-তম্মী নুংশি-চান্গনা লৈবমম্বিবা অদুবু হৌজিক ফাওবসু লৈরিব্ৰা? মেৰা থাউমৈ ওসি ফাওবা থান্গরি। মদুগী কান্গববু লৈবিব্ৰা?

মচিশ্য়ানাও নুংশিনবগী মন্ত্ৰতা য়েংখীনবে, হাত্তোক্ৰে অদুগা মপাজল কনবনা অচুন্না শক্ৰে। মপাহোংদা অপূনবা শক্তম শাজ্ৰবসু নুংদি কাঙলূপ নাইনা খায়দোক্ৰবগী য়ুম্ফম থোল্লি। মশা মশাগী অনীংবা নংত্ৰগা অপান্না ফংনববা অফোঙবা নংত্ৰগা অরোনবা লান তৌনরি। মতম ৰয়গী মনুংদা অওনবা কয়া অমা লাকত্ৰে। হৌজিকসু অওনবা কয়া লাক্ৰি অদুগা মতুংদসু অওনবা কয়া লাকখিগনি। ঐখোয়গী অপূনবা শক্তম অসি কায়ম্বিবা য়াবগী চিংব লৈ। মদুগীদমক ঋম্ফম থোক্ৰি।

কংলৈপাকী অপূনবা পাক চাউবা বৰ্গ কিলোমিটার ২২,৩২৭ অসিবু চাং অমসুং তম হায়না অনীথোক্কা খায়দোকই। য়েলহৌঙদগী চাংমী-তম্মী অনীমক্কা লৈবাক অসিদা খুন্দামিন্নরক্তি। হৌজিক বায়েল-খৌদাদা হেন্না খুদোংচানবগীদমজ্ঞা চাংদা জিলা মঙা অদুগা তমদা জিলা মবি থোক্কা খায়দোক্কা পূন্না জিলা মাপল লৈ। চাংগী জিলা মঙাদা তম্পাকী লমদা চংনরিবা লেন্দ রেভিনু এক্ট অসি চংনদে। চাংগী লমদা তম্পাকী মীতৈশিংনা খুন্দারুবা যাদে, পটা নীদে। চাংগী জিলা মঙা অসি চাংমীশিংগী বিজাৰ্ড এরিয়ানি। অদুবু তমগী লমশিংদি তম্মীখক্তগী (মীতৈখক্তগী) ওইবা নত্তে, চাংমীশিংগীসুনি। তম্পাকী জিলাশিংদদি অখিংবা অমতা লৈতে।

য়েলহৌঙদগী হৌদুনা তম্পাকী লমদা খুন্দাবিবা মীতৈনা মশীং য়ান্না মী কাঙলূপ অমা ওইনা লৈরকই। ইং শোক ২০০১গী মীকোক থীবগী মতুংইম্মা কংলৈপাকী অপূনবা মীশিং অসি লাখ ২৩,৮৮,৬৩৪নি। নুপানা লাখ ১২,০৭,৩৩৮নি অদুগা নুপীনা লাখ ১১,৮১,২৯৬নি।

জিলা জিলাগী মী মশীং:

১)	সেনাপতি	-	৩৭৯,২১৪
২)	তমেংলোং	-	১১১,৪৯৩
৩)	চুবাচান্দপূর	-	২২৮,৭০৭
৪)	বিসুপুৰ	-	২০৫,৯০৭
৫)	খৌবাল	-	৩৬৬,৩৪১
৬)	ইম্ফাল বেট	-	৪৩৯,৫৩২
৭)	ইম্ফাল ইষ্ট	-	৩৯৩,৭৮০
৮)	উখুল	-	১৪০,৯৪৪
৯)	চান্দেল	-	১২২,৭১৪

খ: ২০০১গী মীকোক থীবগী মতুংইম্মা ট্ৰাইবকী মী মশীং:

১)	আইমোল	-	২৯৭৯.২০
২)	অনাল	-	১৪৯৫৮.৪০

৩)	অঙ্গামী	-	৯০৫.৬০
৪)	চিক	-	৫৯৯০.৪০
৫)	চোথে	-	২৬৯৮.২০
৬)	গাঙটে	-	১২৬২৫.৮০
৭)	মাব	-	৪৬৭৪৫.৬০
৮)	কবুই	-	৪১৬১১.৬০
৯)	কচা নাগা	-	২০২০৬.৪০
১০)	কোইবাও	-	১৪৭০.৪০
১১)	কোইবেং	-	১৫১৬.৮০
১২)	কোম	-	১৫৭২৮
১৩)	লমকাং	-	৫৫২৩.২০
১৪)	মাও	-	৮১১৪৪
১৫)	মবাম	-	১০৪৭০.৪০
১৬)	মবিং	-	১৯০৫৬
১৭)	মোনশাং	-	১৮২২.৪০
১৮)	মিজো (লুশাই)	-	৯৮০১.৬০
১৯)	মোয়োন	-	২৬২৭.২০
২০)	পাইটে	-	৪৯৫৩৪.৪০
২১)	পকন	-	৭১৫.২০
২২)	বালটে	-	১৭৪.৪০
২৩)	সেমা	-	৩৮.৪০
২৪)	সিমটে	-	৮০৫৪.৪০
২৫)	জাওটে	-	৪৫১.২০
২৬)	তাখুল	-	১২,৬৪৪৬.৪০
২৭)	থাদৌ	-	৯০৩৪৭.২০
২৮)	বাইফে	-	২৪৭৪০.৮০

২৯) জৌ	-	২০১২১.৬০
অপূনবা	-	৬২০,৭৬৩.২০

মথকী লিষ্ট অসি আর্টিকল ৩৪১/৩৪২ কলটিট্যুসন (এসসি/এসটি) এমেন্টমেন্ট এক্টকী ১৯৭৬ মতুংইন্ননি।

মীতৈ পাংঙলগী মীলিংনা, ১,৬৭,২০৪ ওইখি। মীকোক থীবা অদুদা মীলিং স্বাইদগী য়ান্না মীতৈগী মীলিংগা মপান্দগী লাকখিবা মীতোপ মীয়ানচাগী মীলিংগা পংখেন খেল্লদে। মীতৈগী মীলিং হেনগৎপগী চাংদি নেশ্মী। মী মশীংদি মহৌশানা হেনগৎফম থোকই, অদুবু মপান লমদগী চহী খুদীংগী লোন্না নংত্রগা ফোঙনা ঈশিং-ঈচাউগুম চঙশিল্লক্লিবা মীলিংদি অঙকপা ফংনা হেনগৎলকই। নোংমতা লেপুনা জিরিবাম ফাওরগা বঙ্গলাদেশতগী নারোন্দা হাইজিল্লক্লিবা মীতৈলোল খঙদবা/ঙাঙদবা মুসলিমশিং, মোরে অমসুং চুরাচান্দপুর ফাওরগা ম্যানমারদগী লোন্না চঙলক্লিবা চাংমীলিং, অতোপ-অতোপা মফমশিংদগী হাইজিল্লক্লিবা নেপালিশিং অমসুং অতোপা মীতোপশিংবু কংলৈপাক্তা চঙলকপা থিংহৌবনা চুমগনি। হৌজিক হৌজিক মীতোপ চঙশিল্লকপা লেপত্রি। মীতোপ অমা লাক্কনি অদুগা মহাক্সা থা খরা লৈরম্মগা চংখিগনি। মহাক্সা অমুক হল্লকপদা মীতোপ মরি/মঙা লোয়নরক্কনি। ঐখোয়গী য়েলহৌ মীলিংদি এনকাউন্টর নংত্রগা ফেক এনকাউন্টরদা সিপাইনা খরা হাং, শকখঙদবশিংনা খরা হাং, লানহৌবনা খরা হাং, নিশানা খরা হাং তৌদুনা নোংমা নোংমগী মী মশীংদি অসুম হুম্বরক্লি। ইং শোক ২০০১গী মীকোক থীবনবু চুল্লবদি লাক্কদৌরিবা ইং শোক ২০১১গী মীকোক থীবদা মীতৈগী মীলিং অসি হুম্বরক্কুনা মাইনোবিটি ওইবা য়াবগী থাক্তা লৈরি।

ইং শোক ২০০১গী মীকোক থীবদা ত্রিপুরাগী য়েলহৌ মীলিংনা লাখ তরেংলোম ওইবা মতমদা মপান্দগী লাকখিবা মীতোপকী মীলিংনা লাখ কুন্দগী হেনখি। মদুনা মরম ওইরগা লমদম অদুগী লৈঙাক অমসুং শেম্মীংলোন খুদীংমক মীতোপশিংগী মখ্ভা তাখি। ত্রিপুরাগী য়েলহৌ মীলিংগী অরাবা অদু ঐখোয়গী কংলৈপাক অসিদা তারক্লেই হায়বা লৈভে, চেকশিনহৌদ্রবদি ত্রিপুরাগী লাইবক

অদু তাবন্ধদবা কুইদ্রে। হৌজিক হৌজিক জিরিগী মীশীংগী ১০০গী মনুংদা ৫০দগী হেনবনা মীতোপকী মীশীং ওইত্রে। জিরি হায়বা লমসি ইন্নমদমনি হায়বা মমিংতা মঙাইরে। অদুগা ওসিমক ম্যানমারগী অরাকান্দগী মুসলমান কয়ামুক অথিংবা যাওদনা লাকুনা মোরেদা খুন্দাররে। মপান্দগী মীতোপ ঈশিং-ঈচাউগুম চঙশিল্লক্লিবা অসি ইং শোক ১৯৫০ নবেম্বর ১৮দা মতমদুগী ভারত সরকারনা থারকখিবা চীফ কমিশনার হিমটনা হান্না চৎনহনখিবা ইন্নর লাইন পার্মিট সিস্টেম অদু লৌথোকখিবদগী ওইরকখিবনি।

মশা মশাগী শত্ৰু অমসুং সংস্কৃতি ঙাকচনবগীদমত্তা ইন্দিয়াগী কলটিটাসমা ইন্নর লাইন পার্মিট সিস্টেম চৎনহল্লি। মসিগী সিস্টেম অসিনা ষ্টেট অদুগী মী নত্তবা অতোপ্পা ষ্টেট অমগী মীওই চঙলকপদা অথোরিটিগী অয়াবা যাওদ্রবদি চঙহন্দে। মসিনা মরম ওইরগা ষ্টেট অদুদা মীতোপকী মশীং হেনগৎপগী চাং যান্না হন্থহল্লি। নাগালেন্দ অমসুং মিজোরামদা ইন্নর লাইন পার্মিট সিস্টেম চংলি। মদুনা মীতোপ চঙলকপা থিংনবগী উপায় অমা ওইরি। উপায় অসি ঐথোয়গী লৈবাক কংলৈপাক অসিদসু মতম অমদা লৈরম্মী। অদুবু মতম অদুগী সরকারনা করি ব্রাহ্মদগীনো অসিগুহ্মা কাম্প্রবা সিস্টেম অসিবু লৌথোকখি। অহল-লম্ননশিংনা ‘সাইকল টেক্স লৌরম্মা ককপগা ইন্নর লাইন পার্মিট ককপগা চংমিন্নখিবনি’ হায়নরি।

ইন্নর লাইন পার্মিট অসি ঐথোয়গী লৈবাক অসিদা চৎনরম্মা তারবদি মীতোপ-মিয়ান চঙশিল্লকপবু থিংবা ওল্লমগদবনি। হৌজিকি মীশীং যামজ্জব্বা য়েলহৌ মীশিংগী মচৎ-মঙঙ মাঙখিবা যাবগী চিংনবা নংত্রগা অকিবা লৈরক্লে। কংলৈচাশিংনা মথোয়গী মশাগী অহাংবা ব্রাহ্মল্লোনশিং খাদোক্তগা মীতৌ তম্মা হৈন্নরকত্রে। মপাহোংগী মতৌ-মরাংদা ঙাওদুনা লৈত্রে কংলৈচাশিং। মদুনা মরম ওইরগা শূদনা নুংঙাইনীংবা মীগী মশীং হেনগৎলক্লে। মপান্দগী অফবা মশৈগী মতৌ তম্মদি কায়দে, অদুগা ফত্তবা মশৈ খল্লগা মতৌ তম্মদি ফত্তে।

মীঠেবাক মচা ময়াম অমা ঐথোয়গী লৈবাক কংলৈপাক্তা লাক্লেগা খুন্দাশিনত্রে। ভোটর লিষ্টতা মথোয়গী মমিংশিং হাপচিনত্রে। মথোয়গী মরমত্তগী

ভোট লেপ্‌গা এমএলএ ওইখিবা যাওন্ত্ৰে। মতম খরগী মতুংদদি জিৰিদা মীতোপ্ৰা ভোট লেপ্‌জুনা ভোট কারকপা যানা লৈরে। ওসি মমীং-মমায় খুমজিনবা মীতোপ কয়ানা রিজো খৌদুনা ইম্ফাল সহরদা লৈরি। মখোয়বু কনা কনানো হায়বা কনামতনা থিজিনদে। অদুগা অমুকসু ম্যানমারদগী মোরে ফাওদুনা ইম্ফালদা চঙলক্ৰিবা মীতোপশিং অসিবুসু অথিংবা অমতা পীৰুদে। ঐখোয়না ম্যানমারদা চঙলগা খুন্দারুবিদি যাদে, খুন্দারুবিদি লায়রদুনা চঙগে হায়রুবিদা মখোয়গী মিলিটারি জুস্টাগী অকনবা আইন্না থিংই। মতম খর চঙজফম পীজরবসু মখোয়গীদা খুন্দাদুনা মখোয়গী মী ওইনা লৈরুবা যাদে।

অমরোমদনা ম্যান্মারদগী লাকখিবা মীতোপ কয়াদি ঐখোয়গী ষ্টেটকী মীশিং ওইনা ওছোয়ক্ৰগা লৈথোকন্ত্ৰে। মদুদা কনামতনা অথিংবা পীদে। খুদম অমা ওইনা হায়রবদা কুকি ময়াম অমা ম্যান্মারদগী নোংমা কাংদনা লোন্না চঙশিল্লকই। কুকিশিং অদুনা মখোয়গী লোলগা মান্নবা কুকি তাবা লমশিংদা মরুওইনা চান্দেল জিলা অমসুং চুরাচান্দপুর জিলাদা লাক্ৰগা খুন্দাদুনা লৈবদা কনানসু অপনবা পীদে। মখোয়বু অসাম রাইফলস অমসুং সিকু্যরিটি ফোর্সিংনা অয়াস্বা মতমদা অথিংবা লৈতনা থাদোকই। মদুনা মরম ওইরগসু কংলৈপাক্তা মীতোপকী মশীং হেনগংহল্লি।

মীতোপ চঙলকপা য়েংশিনবগা মরী লৈননা থবক তৌহল্লিবা পুলিসকী অমসুং ওমখৈ ওক্ৰিবা অসাম রাইফলসগী মীওইশিংনা ম্যান্মারদগী পুলিশকপা পোং মচা-মশু খরখক য়ান্না কৃপা য়েংশিনবগী মহত্তা মপান্দগী চঙশিল্লক্ৰিবা মীওইশিং অদু মীতৈলোল খঙব্রা নংত্রগা ওাঙব্রা, মখোয়গী মমিংশিং, লৈফমনচিংবা খঙননবগা মরী লৈনবা চে-চাংশিং যাওব্রা হায়দুনা য়ান্না কৃপা য়েংশিনগদবনি।

লমদম অসিগী য়েলহৌ মীশিংবু মীতোপশিংগী খয়াঙগী কন্নবা ঐখোয়গী লৈবাক কংলৈপাক অসিদা ইমর লাইন পার্মিট সিস্টেম চংনহনবা মখৌ তাই। ওসি ওসিমক লোন্না চঙলজুনা খুন্দাশিল্লক্ৰিবা মীতোপশিং অসি মরমদমদা নীংখিনা হলহনখিনবা লৈবাকী অঙম্বশিংনা হোংনফম থোকই। ম্যান্মাররোমদগী

ফোবেন্নব কয়া চঙশিল্লকই। ইন্দিয়াগী ফোবেন্নর এষ্ট ১৯৪৬ অসি ইন্দিয়াগী শক্তক অমা ওইরিবা ঐখোয়গী লৈবাক অসিদা চৎনদবগুম তৌরি। নোংমা-নোংমগী শক্তম মাঙশিল্লকপদা নন্তনা মীশীং হেনগৎপগী চাং নেমথরক্লিবা কংলৈচাশিংগী করিগুম্বা থৌশিল অমত্তা সরকাবনা তৌবীদবা অসি য়ায়া লাইবক থীবনি।

মপান্দগী মীতোপশিংনা ঈশিং ঈচাউগুম চঙশিল্লক্লিবা অসি ঐখোয়গী লমদম অসিগী নাং, ফুকপ অসিবু মাঙহন্নবা অখন্নবা থৌশিল অমগী মখাদা কনাগুম্বা খবনা থাজিল্লকপা নংত্রগা কৌশিল্লকপা হায়বসি সরকারনা খুদক্তগী হৌনা মীংয়েং চঙহৌবা চুমগনি। মশানা মশাবু ওাকচবা ওমজদ্রবদি কংলৈপাক অসিদা মীতোপা পানখিবা তাবনি, অদুগা কংলৈচাশিংনা মবীল চুম্বক্তবা তাবনি। অদুদগীদি ঐখোয় য়ায়া দাবকনি। মরম অদুনা ঐখোয়গী লৈবাক অসিদা ইন্নব লাইন পামিট সিষ্টেম নীংথিনা চৎনহন্দুনা মীতোপ চঙলকপা থিংহৌসি।

শজিবু নোংমা পানবদা চৈরাওসি

চৈবাওবা হায়বা অসি থাবলচোংবগুদ্বগী হবাও-কঈ নত্তে, তবায়-
তবায়না লৌবা যাদে। মসিদা খুলাইগী ওইবা অথুলা পান্দম অমা লৈজৈ।
ঐশ্বোয়গী ইনাং অমসুং কুমলীং কুস্বাবদা যুম্ফম ওইবা মকওইবা থৌবম অমনি।
মসিনা ঐশ্বোয়গী চাওখংপগী ষোঙথাং অমসুং তুংকোইবা পান্দমবু উংলি।
চৈবাওবদি লৈনুং লোঞ্জা পাখঙবা মতমদগী (প্ৰী হিষ্টবি) হৌবকখিবনি। অদুবু
চৈথাবদি মৈদিংঙু কিয়ান্স হাক্তক্তগী (ইং ১৪৮৫) লৈঙাক ঝায়েলগী মচাক্লা নম্বা
চৎনবকখি।

ইবুধৌ পাখঙবগী মতুংদসু মশু-মচাশিংনা মথং-মথং নিংথৌ ওইবা
মতমদা কায়দনা চৎনরক্কা মীতৈগী মকওইবা থৌবম অমনি। চৈবাওবা নুমিংকী
মাঙওইননা পানা মবিগী লৈকাইলাকপশিংনা মাগী মাগী পানাগী ফিজ়েং মচু
শেজুনা ষোকৰা অশাংবা অমগী মতোন্দা শবীক থাংলগা পায়দুনা শগোল
তোংলগা শবীকী প্ৰীং প্ৰীং লাউবা মখোল থোকহুন্দুনা লৈয়ক খুলাক্তা 'ওসিদি
চহী লোইবে, হুয়েংনা চহী অনৌবা হৌগনি' হায়না লাউদুনা চৈরাওবা হৌখি।
চহী খুদিংগী পানা মবিগী অখম্বা নুপা মবিনা চহীগী মশিল ওইনা লৈবাঙী
অৰা-অনানচিংবা ফঙবা পুম্বমক পুম্বম্বী, অদুবু ইং শোক ১৪৮৫দা মৈদিংঙু
কিয়ান্সনা নুপা অমখক্তদা পুন্না পুহ্নগে খনখিদুনা হিয়াংলোইবু চৈথাবা হাপখি।

হান্না চৈ পায়দুনা লাউরস্বদু থাদোন্ধুগা 'রাংগুম সুদোন তান্না লাংহৈ কুমলিং খুদিংগীসু পোইরৈ ইদাইরেশিংনা চৈথাবা হায়না কৌরগা খৌ পুরসনু' হায়না কিয়ান্না নিংখৌনা লাউথোকখি। মদুদগী হৌদুনা চেনরকপদগী হৌজিক ফাওবদা চৈথাবা মলিং ৫০০দগী হেনস্ত্রে। চহী তরেং খুস্তাকপা মনুং অমসুং বৃটিশকা কংলৈ অথৌবশিংগা শোকুখিবা লান মতুংদা মতম খরা লেপস্তবসু, নিংখৌ পানবা চহীশিংদদি চৈথাখিবা গাজনি। চহী চহীগী খল্লকখিবা চৈথাবা মীওই অদুনা লৈবাকী অনা-অয়েক, অরা-অনা ফন্তা লাংফমনচিংবা পুগনি হায়না ফোঙদোন্ধুখি।

নিংখৌ ভাগ্যচন্দ্রগী হাজুজুগী হৌরদুনা গোবিন্দগী মমাওদা চৈথাবগী রাশক লৌবগী চেনবি অমা হৌদোকখি। হৌজিক নিংখৌ লৈশেন্না সনাজাওবগী মতমদসু চহী খুদিংগী খৌরম পাঙথোক্কি। চৈথাবনা চোংথোন্ধুগা কথোকপগা লোয়ননা চৈথারিবনি। মরম অদুনা চৈথাবনা লৈবাকীদমত্তা তৌরিবা থবক অসিগীদমক তৌবীমল খঙবা উৎকদবনি, নংত্রবদি ঐখোয়গী খুলাইনা করান্না চাওখংগা গুমগনি?

চৈরাওবা নুমিংকী অযুক্তা চেঙ, থোইদিং, অনৌ-অপেং, উই-রাই, লফোই-লতং, থুম, কবোক, অথুম-অহাওনচিংবা হাপুনা মেক্কু থাউমৈগা লোয়ননা লাইনিংখৌ সনামহী অমসুং লৈমরেন্দা কংকনি। কনাগুস্তনা মীতৈ গুমু মাওনা কংনবসু মাওই। মথেল-লুকোই থোংলগা লাদা চাকলুক লেমদুনা কোছোংদা থাদোকনৈ। মদুদি লম্মা-ভুম্মা, লৈশেন্না-ভুশেন্না, লমঙাকপা-ভুঙাকপা অমসুং কোকচাই হনু লৈখমদা তিনকোকপীমু লাইকোকপীমু হায়দুনা কংকনি। থোং-থোন্ধুবা মথেল-লুকোই লামচেংলিংদা খরা খরা হাপুগা য়ান্না পাবা, ফুজা লাইক, মোংলী মখোঙ অহুম, চাকখুম-লৈরং, চেঙফু, হৌদোং-চাকচাকম, চেঙহী চফু, কোং, লীংগৈ, ফৌশুখোং, শঙ্কোন, চুরিতাকমনচিংবা কংগা য়াবা তিনখুল-লাইখুলনচিংবা মকমলিংদা কংকনি।

চহী ২০০০ হেনবগী পুরানী লৈজরবা লমদম অসিগী খুলাইগী পুন্নি চাওখংলমখিবা অদু মশাগী মপুং ফাবা পুরানী লৈজখিবদগীনি অমসুং চহী

মুদীংগী চৈরাওখিবদগীনি। অদুবু মতম খৰদি হিন্দু ধৰ্ম লাকখিবদগী চৰক পূজাবু মীতৈশিংনা মীতৈগী চৈরাওবা ওইনা পাঙথোক্লম্বিৰনি, হৌজিকমকসু পাঙথোক্লবা য়াওরি। ঐখোয়গী ইনাং, শেম্মীংলোন অমসুং কুস্থালোনবু মদুনা লিখহনখি। কংলৈগী ব্ৰাখল থাদোকহল্লগা ইন্দিয়াগী ব্ৰাখল খলহনবগী শাফু অমা লাকখি। অদুবু নীংতম্বা চহী লিশিং লিশিং কয়া পাল্লকপগী পুৱাৰী লৈজবা লৈবাক অমা ওইবনিনা ওসিদি ইনাংকী মপাল্ল কনখংলকপগুম তৌৱে। লৈৱিৰা পাল্লক অসিবু কনহল্লবা চৈরাওবনা মথৌ হাল্লা গুমগনি।

লৈবাক অসিদা হৌজবা মহয়-মৰোংশিং, হৈপাল-লৈপালশিং য়োকখংনবা, থোক্লিৰা পোথোকশিং শীজিমদুনা য়োকখংপীৰগা লমদম অসিগী শেম্মীংলোন চাওখংনবা হোংনবা হায়বা অসিনা চৈবাওবগী মকুওইবা পান্দম অমা ওইনা লাকখিবনি। মৈদিংঙু নিংথৌশিংগী মতমশিংদা লমদমসিগী পোথোকশিং চাওখংনবা নীংখিনা হোংনরমখিবদু হিন্দু ধৰ্মদা থৱায় য়াওশিন্ত্ৰবা নিংথৌশিংগী মতমদি মদু ওইখিদ্ৰে। মসিগী অওনবা অসিগী মবক্তা অদুঙৈগী কংলৈ য়াকায়ৱোল অদু নৌহৌনা শকপা তাকই।

চৈরাওবগী মকুওইবা য়ুম্ফমদি কুস্থালোননি। মীতৈনা লমতা থাদা চহী লৌৱিৰগা শজিবু নোংমা পানবদা চৈরাওই। হিন্দু, ইসলাম, ইজীপ্টশিয়ানচিংবনা হাল্লগী পৰীং কায়দনা চংলি। গিনিস ব্ৰাৰ্শ ৱেকোৰ্দতা ইং ১৯৩৩দা চনত্ৰবা ঐখোয়গী শগোল কাঙজৈ (পোলো) অসি ‘কাংচেলোন’ পুয়াগী মতুংইম্মা বিঃসিঃ ৩১০০ ওইগদবনি হায়রি। বিঃসিঃ ১৪০০দা পানখিৰা নিংথৌ কাঙবনা পোলোগী নীতি-নিয়মশিং শেমদোকখি হায়রি। কংলৈ পুৱাৰীগী ওইবা কুস্থালোন অমসুং থাপালোন্দা য়ুম্ফম ওইবা ব্ৰাকমশিং অসিবু মালেমদা শক খঙহনত্ৰবনি। অদুবু হৌজিকী মীৱোলনা জ্ঞান নীংখিনা তাৰা গুম্দি।

হৌজিক্তি চৈরাওবগী খৌৱম অসি শজিবু নোংমা পানবা নুমিৎতা হেমা হেমা পাঙথোক্লৱক্ৰে। মীতৈ লাইনীং চুমা চংপা মীতৈশিংনা শজিবু নোংমা পানবা নুমিৎতা চৈরাওই। চৰক পূজা নুমিৎতা চৈরাওগদবনি অদুগা শজিবু নোংমা পানবা নুমিৎতা চৈরাওগদবনি হায়বা অনী অসিগী মনুংদা কৱন্তনা চুন্তো

খণ্ডবা তাববদি মদুগা মবী লৈননা ইবমখিবা পুয়াশিংনা অবোইবা বারেপ দীবা গুয়গনি। পুয়াশিং অদুবু নৈনবগা অচুস্বা অদু খণ্ডগনি।

‘চৈলাউবগী মসিল’ হায়বা পুয়া অদুনা চৈবাওবগী মবমদা য়ায়া ফজনা ইবি। মসিদা চৈরাওবগা মবী লৈনবা শীংথেকশীংথাবা-শীংশংপগী বারোলশিং ইবি হায়দুনা মসিবু ‘মসিল সিংতেক সিংসং’ হায়নসু কৌই। পুয়া অসিদা অসুয়া ইবি, “লমতা শীংথেক থা।। সাচিফোই লাকয়েন সিং, হৈপোক সিংসং লৌনা হাই।। সচিফোই কুম হৌনা, লাকয়েন তাইপাপবু, নমু মীকোক থোংপকী, লৈপাক মীপুম সিলহেন হৌনা।।” মসিনা তাকপদি— শীংথেকশীংথাবগী থৌবম লমতা থাদা পাঙথোকই, কুমগী লাকয়েন তাইবা হায়বদি অবিবা চহীগা অনৌবা চহীগা তাইনবগী থৌবমদা হৈবোক চীংদা শীংথাববুসু শীংশংপগী অদুগা শজিবু থাবু কুমহৌ থা ওইনা মীয়ামগী অফবা ওইনবা থৌবম পাঙথোকই অদুগা সিলহেন্দুনা থবক লেগ্নগী হৌনবাসু মীয়ায়া শজিবু থাদা গ্যাকই।

চৈবাওবগী অচুস্বা নুমিৎতি শজিবু নোংমা পানবনি হায়না পুয়া অসিনা অসুয়া তাক্ৰি, “চৈলাউপা হয়েংনি হায়বগী নুমিতাংতা লমতা থাসিতা খোইয়ুম লাইয়ায়া থাংচা অহানপতগী চয়োল থাংচা ওতা সিংথাখিপপু হৈপোক চীংগী লাইফমতা সিংচংকনি।” মসিনা চৈবাওবগী অচুস্বা নুমিৎ অদু শজিবু থাগী নোংমা পানবনি হায়না তাক্ৰে। “চৈলাউপা হয়েংনি” হায়বা অদুনা লমতাগী থাশিবু তাক্ৰে। মসিদা কবিমতা চিংনফম থোক্তে। হিন্দুগী ‘চবক পূজা’গা মীতৈগী চৈবাওবগা তোংশিল্লবা তৌবোইদবনি। ঐথোয়গী ইনাংপু কনগদবনি। ‘চৈবাওবা’ কৌবা ইনাং অসিগী মবমদা নীংখিনা ইবান্নবা ‘চৈলাউপকী মসিল’ হায়না কৌবা পুয়া অদুনা চৈবাওবগী নুমিৎ দীবমখিবা অদুনা অবোইবা ওইগদবনি।

থা ১২গী অহৌবা থা অসি শজিবুনা ওই হায়দুনা ‘নুমিৎ চৈচংলোন’ হায়বা পুয়া অদুনা হায়বি। চহীগী অহৌবা নুমিৎসু শজিবু নোংমা পানবনা ওই। পুয়া অসিনসু চৈরাওবগী অশেঙবা নুমিৎতি শজিবু নোংমা পানবনি হায়রি।

‘ৰাচেংলোন পথুপ পুয়া’গী মতুংইয়া শজিবু নোংমা পানবা নুমিংপু তাইবঙপান ফাওননবা মপুনা তবং পাউ শীখিবা নুমিংনি অদুগা নুমিং অসি স্বাইদগী অথোইবনি হায়বি। শজিবু থাগী তবেংনি পানবা নুমিংতা কোংবা লৈথোং ফাংপগী খৌৱম অসি ওসি ফাওবা পাঙথোক্কাবি। মসি চৈবাওবগা থাদোক্কা ৱাম্ববা খৌৱম অমনি। পুয়া অসিদগী খঙলিবিদি শজিবু নোংমা পানবা নুমিংতা লাইনিংখৌ সনামহীৰু লুকোয় কংলগা চৈবাওবনি। মসি য়েলছৌইঙদগী চংনবক্কা খৌৱম অমনি।

চহী অমদা শজিবু, কালেন, ইঙা, ইঙেন, খৌৱান, লাংবন, মেবা, হিয়াঙ্গৈ, পোইনু, ৱাকচিং, ফাইবেল অমসুং লমতা হায়দুনা থা ১২ লৈ। থা ১২ অসিগী মমিংশিং থোনখিবগী মবী-মখোঙ ইশিন্দুনা থম্বীৱমখিবা পুয়া অদুগী মমিং ‘থালোন পুয়া’ কৌই। পুয়া অদুনা শজিবু থাবু নীংথিনা শীংথাবশ্মী। চৈবাওবা হায়বা অসি শজিবু থাদা পতুনা লৈ অদুগা শজিবু নোংমা পানবদা চৈবাওই হায়না খঙহল্লশ্মী।

লায়থুং-লায়না কোক্কা হীদাক কাঙলোন, ঈড়াং-উশিন্নচিংবগী মবমদা ইবমখিবা ‘পোংশেলোন পুয়া’ হায়বদুনা শজিবু নোংমা পানবগী চৈবাওবগী খৌৱমদা মীওইবগী শিংলী ১০৮দা তোংদুনা লৈবকপা লায়থুং ১০৮বু কোকহল্লবা কাঙলোন ইবি। পুয়া অদুনা অসুয়া ইবি, “কুম অমগী শচিফ নোংমা পানবা চৈলাউপতা তীল ১০৮গী মচিনচাক থাক্কা...।” মসিদগী ব্ৰেখোয়না খঙবা ওল্লে—চৈবাওবগী থানা শজিবু থানি অদুগা অশেঙবা নুমিং থাবায়া নোংমা পানবনি। চৈবাওবগী খৌৱম অসি শজিবু থাগী অহানবা নুমিংতা পাঙথোক্কাই হায়নসু ‘নিংখৌ চহী’ কৌবা লাইবিত্তা ইবি। পুত্ৰমক অসিনা মবম ওইবগা মীতৈ লাইনীংগী চহীগী খৌৱম চৈবাওবা হায়বসিগী অশেঙবা নুমিংতা শজিবু নোংমা পানবনি। যদু নন্তনা অতৈ অমা ফংবা ওল্লেটৈ।

মীতৈ লাইনীংগীদি থাবান থাবানগী অফ-ফত্ৰ য়েংলগা লাইগী খৌৱম পুত্ৰমক পাঙথোক্কাই। চহী অমগী থা ১২ লোইশ্ৰবা মতুংদা অহানবা কৌবা অনৌবা থা অদু শজিবু থা ওইগনি অদুগা অহানবা কৌবা নুমিং অদুনা থাবান

নোংমা পানবদা ওইগনি। থাবানগী মতুংইমা মীতৈ লাইনীংনা চহীগী লাইখৌ পাঙথোকপদি থাবানগী ইহান-হানবা নুমিংতা পাঙথোকফম থোকই।

শজিবু নোংমা পানবা হায়বা অসি হিন্দুগী বসন্তা ঋতুগী মনুং চন্নি। মসিদি য়ান্না ঈংলম্বদগী অঈংবা লোইশিল্লকপা অদুগা য়ান্না শাবসু ওইম্বিবা অঈং-অশা থোং মামবকপা লংদাই নুমিংনি। অসিগুম্বা চহী চহীগী অঈং-অশা লোম্বা, অনৌবা য়েম্মিং হুন্দুনা হৈপাল-লৈপাল শাংকায়বকপা মতমদা চৈবাওবনি। নুংঙাইবা মতম অসিগা চৈবাওবগা শাগোম্বদুনা চংমিম্বমম্বিবা অসিমক মরম চপ চাই।

অসিগুম্বা নুংঙাইবা, পুক্রিং মকা লম্বা অমসুং হৈবাং-লৈবাংনা হবাওজবা মতমদা চহী হৌবগী চংনবী অসি চাইনীজশিংনসু তৌই। মসি কবিসু ওক্রীংঙাই ওইদে। ইজিপ্ট লৈবাক্তসু ঋতু অসিদগী অনৌবা চহী হৌই। মিশ্র লৈবাক্তনা চৈবাওবগী খৌরম অসিবু 'টোথ' হায়না কৌদুনা কংলৈপাকী চৈবাওবগা মাম্বনা তৌই। পাবস্য লৈবাক্তসু 'নাউবোজ' কৌদুনা খৌবম অসি পাঙথোকই। মীতৈশিংনা য়েলহৌইঙগী নাংকী কাঙলোন মতুংইমা শজিবু নোংমা পানবদা চৈবাওগদবনি।

হৌজিক্তি শজিবু নোংমা পানবদা চৈবাওবগী খৌবম অসি হেমা হেমা পাঙথোক্বে। মীতৈ ইপানাং-ইপুনাংকী কাঙলোন চংপা অমদি মীতৈ লাইনীং লম্বী চুয়া খিগংলক্রিবশিংনা শজিবু নোংমা পানবদা চৈবাওই।

শজিবু নোংমা পানবদা চৈবাওবগী ঈচেল অসি হৌজিক্তি কনখংলক্বে। ওসিদি খুম্মাইগী হকচীনবা মীংয়েং চিংশিল্লকপদগী মপুং ওইবা ঈচেল অম্বা ওইরক্বে। চহী চহীগী ঈচেল অদু অসুম-অসুম কনখংলকপদগী মীতৈ চৈবাওববু টেটকী জেনেবেল হোলিদে লিষ্টকী মনুং চনত্বে। মসি অনৌবা মীবোলগী য়াঙল ঈহৌ অমনি। ইনাং কনবা হায়বসি ইজাতিবু কনবনি। পৃথ্বক অসি য়েংলগা ঐখোয়না শজিবু নোংমা পানবদা চৈবাওসি।

মীতৈ নুপী

মালেমদা মীতৈ নুপীগী মফম কন্দুনা লৈবনি। লমদম অসিবু মালেমদা শক
তাক্ককখিবদা নুপীশিংগী থৌদাং য়ায়া য়াওবকখি। মীতৈ খুন্নাইগী চাউববা
থৌদাংশিংগী পোংলুম য়ামম অমা মীতৈ নুপীশিংনা পুবকখি। মখোয়গী মখৌ
য়ামত্বে। ঐখোয়গী খুন্নাইগী ইমা-ইবেল কয়ানা মীতৈ লৈবাক অসিবু
কল্লকখিবনি। মখোয় লৈরমদ্রবদি মীতৈ খুন্নাই অসি লৈবমখিদবা য়াই।

লানফম কয়াদা য়েকুবা কয়াবু মায়খীবা দীদুনা মীতৈ লৈবাকপু কনখিবী
লৈমা লিছোইঙদ্বী, তাংজখোদ্বী, খুবাই লৈমা সনাথোনবীনচিংবা থৌনা ফবী
মীতৈ নুপী কয়াগী দাবীশিং লৈ। মীতৈ খুন্নাইবু শেম্বদা অমদি মীতৈ লৈবাকপু
ঙাকপদা মবৌশিংগী পাজলতনা চহী কয়া নিংখৌবোলগী পবিং কয়হল্লমখিদবা
লৈমবোল লৈনুং য়াইবীবোন্ধী থৌনা অমসুং লৈমা তনুনা নিংখৌবু কনখিবগী
খৌদোক কয়াবু কাউবা ওমনত্রি। মশামন্ধী মপুবোইববু হাংলগা লমদম অসিবু
মাওহল্লকখিবগী লমন খুমখিবী লৈমবেল থম্বালবু ওসি কাওবা মীতৈ ঐখোয়না
ঈকাইখুম্বা উৎনবি। মোইয়াং থোইবীগী হৈশিংবা মটৌবুসু দাবীনবি। চহী তবেং
খুজ্জকউদা নিংখেম হেবাচন্দ্রনা গুবিলা খুংপু লিংখতুনা অরাগা খেংনখিবদা য়ায়া
তেংবাংখিবী থৌনা ক্বী মীতৈ চনু লৈফোনবুসু ঐখোয়না কাউদে।

লমদম অসিগী নুপীশিংনা খুন্নাই অসিবু কল্লবা অমদি লৈবাক অসিগী

অশেঙবা শত্ৰু মাণ্ডখিদনবা হোৎনবদা অটোবা খৌদাং লৌবকখি। লৈবাকী খুদোংখীবা নংত্রগা অরাবা অমা হেক লাকখিবদা মথোয়না মাণ্ডজিল থানা হেঙা চোংথোবকখি। মীষা পোনবা হৈনবকখিদবী মীতৈ নুপীশিংনা শাক্ষ-
লানফমশিংদা মথৌনা হেঙা উথোক্কবকখি। মথোয়গী থৌনা লিংজেলবু
মালেয়দা খঙহনখিবদি নুপীশিংতনা লাহুংনখিবা ইং শোক ১৯০৪গী অহনবা
নুপীলান অমসুং ইং শোক ১৯৩৯-৪০(৪১) অনীশুবা নুপীলান হায়বা
খৌদোক অনী অদুনি। খৌদোক অনী অদুদা মথোয়গী অপূনবা শক্তি পুথোকখি
অদুগা কংলৈপাকী শত্ৰু মাণ্ডহনগুমসি অদুগা মীতৈ খুলাইবু কনখি।

থৌনা ফবী মীতৈ ইমাশিংনা মীতৈ লৈবাকীখক্তগী নঙনা ডাবত পূঙ্গী
ওইনা বটিশ সবকাববু তাহোকখিনবা নুপীলান হৌখিবনি। মথোয়না খুংলায়
পায়দনা থৌনা-লিংজেল ফুদোয়গা নোংমৈ অমসুং সজিনগা লম্বা তৌখিবনি।
হৌজিকসু লমদম অসিগী কবিগুম্বা খুদোংখীবা অমতং থোবকপদা নুপী ময়াম
হেঙা হৌনবকই। মথোয়দা ঐমথোয়না ঈকাইখুয়বা উৎফম থোকই।

লমদম অসিগী নহাবোলশিংনা নিশাগী ঈপাক্তা ঈবাক্তদুনা শিগদবদগী
কয়বা হায়দুনা অহীং-মীংশেল খাঙলগা ইমা-ইবেনশিংগী অপূনবা খুংপুনা 'নিশা
বন্দ' তৌই। মথোয়না অটোবা খৌদাং লৌদুনা অরাবা অমদি খুদোংখীবা কয়া
থেংনৈ।

অদুগা অমুকসু মবাল লৈজদবা মীশিংবু সিপাইনা নংত্রগা লানহৌবা
কাঙবুনা নংত্রগা শকখঙদবশিংনা ফাদুনা পুবা নংত্রগা হাংপা ভোয়না
তৌবকপদগী খাঙবা গুল্লবক্তদুনা য়ুমগী কূপনোমগী মথক্তা মীতৈ ইমা-
ইবেনশিংনা মথোয়বু কয়বা 'মৈবা পায়বী' হায়দুনা চোঙথোক্কই। মথোয়না
থেংনবিবা অরাবা অমসুং খুদোংখীবশিং কয়া অদু নুপাশিংনা থেংনবা গুম্বগী বা
লৈতে। মবম অদুনা মথোয়বু থাগৎফম থোকই। মথোয়গী মবক্তা চেঙ-চেঙবা
নংত্রগা মৈভাল অশিবা গাওরকপসিদি লাইবক থীবনি।

হীরম কয়াদা মীতৈ নুপীশিংনা তোপ-তোয়না মথৌনা উত্তুনা মালেয়দা
মীতৈ খুলাইবু শকতাক্সি। শাল্লবগী লমদা মথোয়না মালেয়গী জাতি ময়ামগী

ওইনা মকোক থোংলকপা কয়া যাওৱি। তশেংনা হায়ৱদা মীতৈ নুশীশিং অসি মালেমগী ওইনা মমিং লৈৱবনি। মখোয়বু মতীকচানা ঈকাইখুন্মসি। মখোয়নসু মখোয়বু ঈকাইখুন্মফম ওইনবা হোংনসনু।

মুমগী থৌ ময়াম অমা পুৰতা নঙনা খুলাইগী নংত্রগা লৈবাকী থৌ পুজৱিবি মীতৈ নুশীবু মীতৈ নুপানা শীংথাবীদবা অমদি কৰেদ্ববীবা চুমদে। কথোকপগী পূকচেলগা লোয়ননা খুলাইগী যাইফনবগীদমক্তা থোক্তুনা থবক তৌজবিবি নুশীশিংবু কনা কনাগুশ্বশিংনা থীনা গাঙনবী। মদুনা মথোনা ফুদোকচগদবী মীতৈ নুশী কয়াবু হেক হেক মমু য়ৈথেকপী।

হৌখিবা মতমগী থৌদোকশিংনা মীতৈ নুশীশিংগী থোনা, হৈশিংবা অমদি অফবা মতৌশিংবু ঐখোয়দা খঙহাঁল। মবম অদুদগী ঐখোয়না মখোয়বু ঈকাইখুন্মবি। অদুবু হৌজিকী মীতৈ নুশীশিংনা তুংগী মীবোলদা কৰি খঙহনগদৌবিবা?

গাইহাক গাইহাকী ওইবা নুংগাইবা ফংনবা হোংনবদা নুশীশিংদা নুপাশিংনা শাবমচং চংলি। অসিগুস্তা শাবমচং চংপগী অফোঙবা অমসুং অবোনবা থৌদোকশিং কয়ানি মীতৈ লৈবাক অসিদা থোক্তুনা! নুশীনা শা ওইবকপদি নুপানা শা ওইবকখিবদগীনি। ঐখোয়গী ইবক্তা মীনা শা ওনবা কয়া লৈবে। মখোয়দি শাবক্তা লৈগদবনি। শানা মীবক্তা লৈববদি মী মথং-মথং শোক্তুনি। মীবক্তা লৈবা শাশিংবু মতম চানা বাবকহৌদ্ববদি মীতৈগী খুলাই অসি মাঙাশ্বগনি। হিংবদা মতীক চাদবশিংদি মালেমদগী নোংমদি শোয়দনা মাঙাশ্বগদবনি।

মীতোপ-মীয়ানচাশিংনা থবক শুনীংদবা মীতৈ নুপাশিংবু উশীন্তে অমসুং হুহুনা য়েংই। মদুদি হৌনশানি। মখোয়না মনীংতল্লা ইশ্ফাল ময়োন্দা চুম-শো পায়দুনা লৈ। সবকাৱগী অখুবা নংত্রগা অতেনবা মীংয়েংনা মদুবু উদে, উৱবসু উশিল্লদে। ঐখোয় মীতৈদি পীজবা খৱদা চাবগা মাঙোজাও ওইনা পেছোক্তুনা লৈথোকই। মসিদবু কনানা মীতৈবু উশীংশীগদগে? থবক শূদনা কোন্না হিংনবদা শেমখিবা অতনবগী লক্ষীদা চংখিবদগী মীতৈশিংগী ময়ামবক শেঞ্জাউ পায়বা মীতোপ-মীয়ান কাৱবাৱদালাশিংগী মখুস্তা তাত্ৰে।

হিংনা হিংনা শিরবা মীতৈ নুপাশিংনা মচন-মচেশিংবু গাকশী-শেনবীবগী মহত্তা মথোয় মশামক্সা মাণ্ডহল্লি অমসুং মাণ্ডহনবা হোৎনরি। মসিগী তাজ্জা অসিগী খুদোংচাবা মীতোপ-মীয়ানচাশিংনা লৌরি। মীতৈ নুপীশিংনা মীতৈ নুপাশিংদগী লাপথোক্তগা মীতোপ-মীয়ানচাশিংগা চারৌ-মৌরৌনবগী চাং অসুম অসুম হেনগৎলক্তি। মীতৈ কৌবা ফুরুপ অমা লৈরম্মী হায়বা ফাওবা খঙনহৌররোই।

চৎনবগী মিৎদা মীতৈ নুপীশিংবু অনম-অহা চহনবি। মীতৈ নুপীবু মহাক্ষী লুহোংবা নুমিৎতা মপুরোইবগী লুখাক পীজবগী চৎনবী অমা মীতোপ-মীয়ান লাইনীং লৌঙদগী চৎনরকখি। হুই-হৌদোং ফাওবা পঙশিনখিনি হায়দুনা লুখাক পীজনদবনি। য়ুসুবেনবী ওইবক্সদবী নুপী অমবু মহাক্ষী লুহোংবা নুমিৎমক্তদা অতল্লনা লুখাক পীজদুনা পঙশিনহনবা অসি য়ায়া চুমদে। অদুগা অমুকসু লাইমিং লৌবা নুমিৎতসু চনাম্তনি হায়দুনা বামোনগী খোঙবী মচুম পীথক্সরম্মী হায়নে। অদুগুস্তা তুক্তচবা চৎনবগী মখাদা লৈখিবা খুলাইগী চাদা-নাউদাদি কমদৌনি? মঙাল য়াওদবা অমসুগী মশক্তি। মতীক চাবী মমা অমা ফাওবা কংলৈপাক অসিদা লৈবক্তবা কুইবে। অনম-অহা চহনবীরবা অমদি য়ুস্বাঙ্গোনগী কাঙলোন খঙদবা মমানা মতীকচাবা, লাইপোক ওইবা মচা পোকপা হৌনদে। মসি পুন্মক মীতোপ-মীয়ান লাইনীংগী লাজ্জোংনা থোকহনখিবনি।

হৌজিক্তি মীতৈ নুপীশিংগী অশোয়বা কয়ামুক লৈরক্সে। মথোয়না মথোয় মশাগী মনাংপু খৌওই-রাওইরক্তে, ফিজ়েং-চাকচা কান্নক্সে, য়ুস্বাঙ্গোন খঙলক্তে, মশা মশাগী অপাস্তা য়েংদুনা চৎনরক্সে, মীতৈ নুপীনি হায়বা ফাওবা কাউথোক্তরক্সে, রাঙাঙ-রাতা ফজরক্তে, লমকেং-লমহাইবী ওইনরক্সে, মপুরোইববু খৌওইরক্তে অদুগা মীতোপ-মীয়ানচাদা ময়ুম পান্নরে। মীতোপ-মীয়ানচাদা ময়ুম পানবা হায়বা অসিদি মাইনোরিটি তারবা নংত্রগা তারগদবা ফুরুপতদি ফুরুপ অদু মুখৎনবা অরায়বা লম্বী অমা ওইগনি।

ঙসি থোক্তিবা খৌদোকশিং অসিনা মরম ওইরগা হয়েং তুংদা অকবা নংত্রগা ফত্তবা ফল লাক্সদবনি। ঙসি খুলাই অসি পুন্মাত্ত-মাণ্ডবমক্তি ওইত্রি।

খীছবা তৌদনা অচুস্বা লস্বীদা চঙশিনগদবনি, মদুতনা অফবা ওইগনি। নুপীশিংগী থাক অসি মসি যৌরে হায়না মশা মশানা খঙজরগা মখোয়না অরানবা লস্বীদা চঙশিল্লুরবসু মশানা রান্নকচরগা হন্দোন্ধকপতনা অচুস্বা ওইগনি। অচুস্বা লস্বীদা চঙশিনগে হায়বরদি ইমা ইমুইনু অহোংবীনা পামজবা লমচং-শাজং চতুনা ঈড়াং-খৌনি তৌবা কালগনি।

ফুজাদা লৈবা লাইনা মরুরে হায়বগী ফুজা লাইক হায়না কৌরি। ইমা ইমোইনু অহোঙবীগী খুভম ফুজা লাইকদা যানরি। ইমা ইমোইনুনা যুমথোং খুদিংগী ফুজা লাইকদা লৈদুনা মীওইবগী অরাং-অপা য়েংশিনবী। মদুগী মথজুসু অরা-অনা নংদনবা, চারোল-শুরোল শোয়দনবা নংত্রগা খৌনা ফাবা/ফবী মচা পোকুনবা, নুংঙাই-য়াইফনবা অমদি পুন্নি তোলাইনবা ইমা ইমোইনুনা ঐখোয়দা অফবা লীচং-শাজং তাকপী।

তাইবঙ য়ুস্বানবদা য়ুস্বাবীনা মপুরোইবা অমদি মচা-মশু পুন্নিমক অরা-অনা নংহল্লোই, থবক ইন্ডাং তৌবদা মায় পাকহনগে হায়বরদি অফবা লীচং-শাজং চংকনি, রাঙাঙ-রাতা ফজগনি, মীকৌ-মীরম ফবী, মীনুংশি খঙবী, পুকচেল চাউবী, মপুরোইবা অমদি অহল-লম্ননগী য়াথং গাক্কা চংপী ওইগনি। নোং হেক গানবগা লম-তু শেংদোক্তুনা লু-নান্না থল্লগা ঈক-মায়থজদুনা অশেঙবা ফি শেংলগা নুমিং, সনামহী, লৈমরেল অমদি ফুজা লাইকনচিংবা খুরুমগনি। অদুগুস্বী নুপীনা য়ুস্বানবা ইমুংদা ইমোইনু ইমানা হরাও-হরাওনা লৈবীদুনা লাই ফন্তবা/ফন্তবী অমতা লৈহল্লোই। অদুগুস্বা ইমুং অদুদা লৈবা মীশিং অদুদি নুংঙাই-য়াইফগনি।

য়ুস্বাবী নুপীনা চীহ্বীবী, ঈলৌ-লাংগনবী, চংপদা খোঙথোং মখোল হৌবী, মীরা গাঙগনবী, লমকেং-লমহাইবী, মীনুংশি খঙদবী, মীগী মপোং মিশৌগনবী, মপুরোইববু খৌওই-রাওইদবী, মনুং-মপান শেংদবী, ফি কোমগনবী, মচা-মশুবু নীংদবী ওইদুনা লৈবা ইমুংদা ইমা ইমোইনুনা মীংকুপ অমা ফাওবা লৈনীংদে। ইমানা লৈনীংদবা ইমুং অদুদি মতম পুন্নিমক্তা রাগনি অমসুং শিরুম-নারুম তৌদনা হিংগনি। অসিগুস্বা ইমুংশিংনা অয়াস্বা ওইনা মীঠে লৈবাক অসিদা লৈবরদি

মীতৈ খুলাইদি মাঙজবা তারে। মরম অদুনা মীতৈ খুলাইবু কলবগীদমজা মীতৈ
নুপীশিংনা দ্বাখল মুন্না খুচুৰীবা চুলে।

চিৰবা মতম অসিদিদি মীতৈ নুপীশিংনা লমচং-শাজং চুন্না তাই, যৌনা
লৈবা তাই অমসুং কথোকপা ওন্না তাই। মীতৈ নুপীশিংনসু মখোয়বু লাকথুৰীদনা
মতেং পাঙৰীবা মতম ওইবে। হৌজিকী মীতৈ নুপীশিংনা ঐখোয়গী লাইওইয়বী
যৌনা ফবী মীতৈ ইমাশিংবু নীংশিংবীৰগা তুংগী চঙ-চঙ লাউবা মীতৈগী মীৰোল
অমা থন্দীৰল্লবা হোৎনবীয়ু।

নাগালেন্দ অমসুং নাগালিম

নাগালেন্দগী নাগাশিংগী তোঙান-তোঙানবা লোল ৩০ মুক লৈ অমসুং ট্রাইব মখল মখল লৈ। মখোয়গী অপুনবগী ওইবা মশাগী ফাওন-লোল লৈজদে। মখোয় অমগা অমগা য়ায়া য়েংখীনরম্মী অমসুং হাংনরম্মী। মখোয়গী ওইবা আইবা ইতিহাস লৈজদে। মখোয়গীনি হায়বা নীংথিনা তাকপা য়াবা লম লৈরমখিদে। ‘নাগা’ হায়বা মিং অসিসু মপান মীনা খোনবীরম্মনি। তোঙান-তোঙানবা ট্রাইব খুদীংগী খুল খুদীংমক তৌনীংবদা তৌদুনা লৈনরম্মী। ট্রাইব অমতনা অতোপ্লা ট্রাইব নংত্রগা খুল অমদা শাসন তৌবগী ব্রাকম লৈরমখিদে। নাগাগী সমাজদি খুজ্জং-খুজ্জংগী সমাজ ওইরম্মী।

নাগালেন্দ অসি ইং ১৯৪৭কী মমাঙদা ওমথৈ লৈরবা নীংতম্বা লৈবাক অমা ওইরম্মী হায়দুনা দাবী তৌই। মদুদি অচুম্বা নত্তে, যুম্ফম য়াওদে। মমাঙঙৈদা নাগা হিলস অমসুং টুয়েজাংগী লমশিং অসি চুম্বগী অকরুবা ওমথৈ লৈনদবা খুলশিংগী মফমশিংনি, আইন লৈরমখিদে, অঙম-অঙম্বা মী মকোক কক্লবগী চংনবী লৈরম্মী। খুলশিং অদুগী মরক্তা খংন-চৈনবা অমদি হাংন-শুনবা কয়া থোক্লম্মী। মখোয়দা পুনশিন্নবগী ব্রাকল অমতা লৈরমখিদে। মসিনা তাকপদি ইং ১৯৪৭কী মমাঙদা নাগালেন্দ হায়বা ওমথৈ লৈবা লৈবাক অমা লৈরমখিদে হায়বনি। ইং ১৯৫০দদি নাগা হিলস দিষ্ট্রিক্ট হায়বা অমা আসামগী

মনুংদা লৈরকখি। ইং ১৯৫৭ তদি এনঃঈঃএফঃএঃগী টুয়েল্যাং ফ্ৰণ্টীয়ার দিভিজন অসি নাগা হিলসকী লমদা তিনশিনখি। মসিদি আসামগী মনুংদা লৈবা নাগা হিলসতগী ওইবা শাসননি। বৃটিশ অমসুং অহোম নিংথৌশিংনা মখোয়গী খংনবা অমদি মী মকোক কক্ৰুবগী লানশিংদা খুং থিংজিল্লমখিদে। ইং ১৮৬৬তা অজামী লম অদুগা ইং ১৭৭৫দা লোথা নাগাশিংগী লম অদুগা পুনশিল্লখি। অদুদগীদি বৃটিশ ওফিসার অমা বোখাদা থমখি (ইং ১৮৮৯)।

দিমাপুর হায়বা লম অসিদি উমং-ৰামং কোক্তুনা কাছাড়িংশিনা ইহান হান্না খুন্দাখিবনি। মফম অসিদি কোনুং অমা শেমগতুনা মখোয়না চহীচা কয়া পানখি। কাছাড়িংশিনা মখোয় মশাবু দিমাসা হায়নসু কৌজখি। মখোয়না লমদম অসিবু দিমাপুর হায়না থোনখি। দিমাপুর (দিমা-পুৰ) হায়বদি দিমাসাশিংগী লৈবাক হায়বনি। ‘দিমা’ হায়বদি দিমাসাগী শমজিনবা ৰাইহে অদুগা ‘পুৰ’ না লৈবাক হায়বনি। দিমাসাশিংদি অহানবদা আসামগী মক্ৰুওইনা কামৰূপকী অদুৱাইদা ব্ৰহ্মপুত্ৰ তুৱেলগী তোবৰ্বান তোবৰ্বান্দা লৈরম্মী। মতম অদুগী য়ান্না তোয়না থোকপা শা-লান অতৈ মরম কয়াদগী মখোয়গী কাঙবু অমা নোংপোকলোমদা অসুম অসুম লাক্তুনা ধান্শিৰি (ধনশ্ৰী) তুৱেলনা কোনবা লমদা য়ৌরকখিবনি। মতম অদুদা লমদম অসি শা-কৈ নন্তনা মী অমতা তারমখিদে। মখোয়না শোঙলবা উমং-ৰামংনচিংবা অদু য়ান্না ৰানা কোক্তুনা খুন্দা লৈতাখিবনি। মখোয়না চহী ৪০০ ৰোম মফম অসিদি লৈদুনা ফজরবা কোনুং অমা শেমগৎখি।

অদুবু নোংপোকলোমদগী হাইজিল্লকখিবা হেন্না খুংকন পাজলবা অহোমশিংনা দিমাসাশিংগী মথন্তা হেন্না হেন্না লান্দারকখি। ইং ১৫৩৬তদি মখোয়গী নিংথৌ মায়থীখি। মখোয়না মমৈথংদা মাইবোংদা কোনুং শেমদুনা অনৌবা লৈবাক অমমুক শেমখি। খুজ্জ অমা অনীদংদি মপা মপুগী খুভম ঙাকপা ওইনা লৈহৌখি। ইং ১৮২৬তা অৱা লান লোইরদুনা ইংলিশশিংগা অৱাশিংগা তৌনখিবা য়ান্দাবু সন্ধীগী মতুংইন্বা ইংলিশশিংগা আসাম লৌশিনখি। লৈঙাক শাসনগী খৌশিল মতুংইন্বা মখোয়না জিলা কয়া শেল্লকপদা দিমাপুৰবু শিবসাগর জিলাগী মনুং চলহনখি। মসিগী মতুংদা চোয়জাইননা তাবা চিংশাং ময়াম অমা

পুনশিলাগা মথোয়না নাগা হিলস কৌবা জিলা অমসু আসামগী মনুং চন্না শেষমি। মসিগী জিলা অসি চিংগী চিং গাভুনি। লৈবাক গাভ্ৰোনগী খৌরম খৌশিলদা খরা খুদোংচাবা তম্পাকী লম মচেং অমা থিরকপদা দিমাপুৰ ওইমি। অসুয়া ইং ১৯২২দা সাহেবশিংনা দিমাপুৰবু শিবগাসৰ জিলাদগী লৌথোক্কাগা নাগা হিলস জিলাদা হাপচিনমি।

মসিদগী চহী ৫০ রোমগী মতুংদা ইন্দিয়া গভৰ্ণমেন্টনা নাগা লালহৌবশিং পেন্নবা হায়দুনা আসামদগী নাগা হিলস জিলা শেংতংলগা নাগালেন্দ ষ্টেট শেম্বদা দিমাপুৰসু গাওহনমি। দিমাশিংনা মতম অদুদা দিমাপুৰসে মথোয় মপা-মপুগী লমনি হায়দুনা নাগালেন্দ ষ্টেট শেম্বদা মথোয়গী মপা-মপুগী লম মথোয়দা হন্দোকপীফম থোকই হায়না দাবী ভৌহৌখিদে।

মহাৰাজ গম্ভীৰসিংহনা ইম্ফালদগী আসাম যৌবা ফাওবগী লম্বী চিংলজা শেম্ভম্বী। মদুদা নাগাশিংনা মরুওইনা অঙ্গমীশিংনা থাঙ-তা, নুংচিংবা পায়ৰগা লম্বী শেম্বিবা থবক শূবা মীশিংদা লান্দামি অদুগা অশি-অনা কয়া অমা থোকহনমি। মথোয়গী চিংগী লমদা লম্বী শেম্বা য়ারোই হায়দুনা শাখীবা মঙঙ অমদা থিংমি। অদুবু মহাৰাজনা অঙম্বী থাদুনা লম্বী অদু শেষমি। লম্বী অদু ‘মণিপুর ৰোড’ হায়না খঙনরমমি, অদুগা হৌজিক্কা নেম্বেল হায়ৰে ৩৯ হায়না খঙনরিবসিনি। মহাৰাজনা নাগাশিংবু জ্ঞান তাহন্দবা যাদ্ৰে হায়দুনা পুংক্রিদা ফাওমি। মহাৰাজ গম্ভীৰসিংহনা লাক্ক-ফানবা যাদবা নাগাশিংবু নমথনবা হোংনমি অদুগা থিবোমৈ (কোহিমা) লৌশিনমি (ইং ১৮৩২)। মদুবু নীংশিংনবা হায়দুনা নুংপাক মথক্তা মহাৰাজনা খোজুল হক্তুনা থম্মমি। মদুগীদমক চৎনবী হরাও-কুন্সৈ অমা পাঙথোকপদা নাগা খুলশিংনা ইরোই অমা, হামেঙ অনী অমসুং ওক ১০০ পুথোকমি। মদুগী মতুংদা শা-মণ ৬০০ মহাৰাজদা লৌইপোং ওইনা পীৰকমি।

মালেমগী অহানবা লাঞ্জাউনা নাগা ঈহৌগী মরু হনমি। লাঞ্জাউ অসিগী মনুংদা (ইং ১৯১৪-১৯১৯) নাগা ৪০০০ রোম লেবৰ কোৰ ওইনা ফ্রান্সতা থারম্বী। চাঙখংলবা জাতিশিংনা মথোয় মথোয়গী জাতিশিংগী অপাম্বশিং ফংনবা

অমদি রাইফনবা কন্না লাহ্‌ৎনবদু উবদা নাগাশিং অদুগী থম্মোয়দা মথোয়গী য়ান্না চাওখত্তনা লৈরিবা কীভম অদুবু পান্নকখিদে। মথোয়না ফ্রান্সতা চংলুবদা শেল অমদি ফিশিং য়ান্না ফংলকখি। ইং ১৯১৮দা মথোয়না ফ্রান্সতগী হল্পকখিবা মতুংদা মথোয়গী মরক্তগী নাগা ২০গা নাগা খুন্নাঅপশিং অমদি সরকারগী থবক তৌবা ওসিফার খরগা নাগাশিংগী অপাশ্বশিং ফংনবা ‘নাগা ক্লব’ হায়বা লূপ অমা কোহিমা দা শেমখি। লূপ অদুবু মতম অদুগী বৃটিশ দিপুটি কমিশনার মিষ্টর চালস পোলেনচিংবনা লৌগৎখি।

অনীশুবা মালেমগী লাঞ্জাউদি নাগালেন্দদসু শোক্তখি। মালেমগী লাঞ্জাউশিংনা নাগাদা য়ান্না কান্নবা পীখি। অনীশুবা লাঞ্জাউনা নাগাশিংগী মনুংদা অমতা ওইবগী শক্তম অমা শাগৎপা হৈখি। লানফম অদুদা জাপানগী লান্দীশিংনা হুন্দেঙ্কদা খুংলায়শিং অদু নাগাশিংনা মমৈথংদা সিকুয়িটি ফোসশিংগী মায়োক্তা লীজিন্নখি।

ইং ১৯৪৬তা ‘নাগা ক্লব’ হায়বা লূপ অদু নাগা নেশনল কাউন্সিল (এনঃ এনঃসিঃ) হায়না মমিং ওনখি। মদু মিষ্টর চালস পোসেগী যৌদাদা ওইখিবনি। অদুমহায়না চুংগী ক্লব মচা অমনা নেশনল কাউন্সিল অমা ওইখি।

নাগা ঈংইগী ইতিহাস অসি য়ান্না শাংই। নাগাশিংনা নীংতম্বা তানবদা য়ান্না অরাবা নংখি অমসুং অশি-অনা কয়া থোকখি। মথোয়গী আশা অদু ওইথোক্কদরা নংত্রগা ওইথোকলোইদরা হায়না চিংনবা ফাওনখিদবা নন্তে। নেশনল শোলিষ্ট কাউন্সিল ওফ নাগালেন্ড (এনঃএসঃসিঃএনঃ) শেমদ্রিঙৈগী মমাওদা নাগা নেশনল কাউন্সিল (এনঃএনঃসিঃ)না নাগাগী মনীংতম্বা লৈবাক অমা শেম্‌বগীদমক ইন্দিয়গী মায়োক্তা খুংলায় পায়বগী লালহৌ চখরকখি।

এনঃএনঃসিঃগী লুচিংবা ফিজোনা কু অমদা লোংলগা নাগালেন্দ থাদোকখি। মহাক্লা পেরুভিয়ান পাসপোর্ট পায়রগা ইং ১৯৬৩দা বৃটেন যৌখি। নাগালেন্দদা শক্তি য়ান্না লৈবা বৃটিশ বেস্টিষ্ট চর্চনা মদুগী যৌরাং তৌখিবনি হায়না কন্না চিংনবা পোকনখি। মহাক্লা বৃটেন যৌরকপদা লোর্ড বরট্রেন্দ রুসেজনা মহাকপু য়ান্না নুংগিনা তৌখি অদুগা অনৌবা মরূপ অমা ওইখি।

মহাক্কা নাগাগী ঈহৌ অদু শান্তি ওইনা য়াশিন্নবা অমা পান্মী হায়রকখিবা অদুদা লোর্দ বরট্টেন্দ কুসেলনা পেনখি। এনঃএনঃসিঃগী লান্মীশিং অদু ফিজোগী মখাদা লৈ অমসুং মহাক্কা হায়বা য়াগনি হায়বদা কুসেলনা নুংঙাইজখি।

ইং ১৯৯২গী জানুৱাৰি ৩০দা আসাম ৱাইফলসনা ব্টিশকী মী অনীখকপু (দেভিদ ৱাৰ্দ অমসুং ষ্টেফেন হিলবু) নাগালেণ্ড বৰ্মা গুৱথৈদা নাগা লালহৌবশিংগা খুংলায় পুদুনা চংলশুগী ফাখি। মখোয়না বিঃবিঃসিঃ টিভিগী মীশিংনি হায়না হায়জিল্লম্মী। অদুবু ৱাহং-পাউহং নীংখিনা তৌবদা মখোয় অনীমক যুঃকেঃদা যুক্ষম ওইবা 'নাগা ভিজিল'গী মীশিং ওইরমখি। মখোয় অনীমক্কা মৱাল কমামুক ব্টিস্কা তৌরুবগী থা তরুক জেলদা লৈরমখিবদা ফিজোগী মমৌ (নীস) ৱানো সোনিজানা মখোয় অনীদা নাগাগী ঈহৌগী অকনবা ঈখিল পীখি। নাগা ভিজিলনা গুৱাহাটি হায় কোৰ্টতা মখোয় অনীবু থাদোক্কা কৰা হোংনখি। মদুদা নাগালেণ্ডগী মতম অদুগী চীফ মিনিষ্টৰ তামুজোনসু ৱানো সোনিজাগী মতেং পাংখি।

ইং ১৯৭১ ফাওবা যুঃএসঃএঃনা নাগা লালহৌবশিংবু শৌগৎখি অমসুং যৌগৎখি, অদুগা লানগী খুংলায়শিংসু পীৱম্মী। ইন্দিয়াবু য়েংখিবগী থবক অদু ধাকা-বেংকোক-লন্দ-পিঙ্গি-পেকিং ফাওদুনা তৌৱম্মী। যুএসএনা নাগাগী লুচিংবশিং অদুদা শেল, খুংলায়শিং অদুগা অৱোনবা পাউতাকশিং য়ান্না পীৱকখি। ইং ১৯৫০দগীদি সিআইএনা থবক তৌবা হৌৱকখি, অদুগা নাগা ঈহৌদা শেল য়ান্না থাধৱম্মী। যুএসএনা নীংতন্বা বেঙ্গল অমা শেল্লাবা অৱোনবা থৌৱাং অমসু তৌৱমখি। মদু ইষ্ট পাকিষ্টান, ৱেষ্ট বেঙ্গল, আসাম, নাগালেণ্ড, মণিপুৰ, ত্ৰিপুৱা, সিক্কিম অমসুং ভূটাননা শাগদবনি হায়না খলখি। ইন্দিপেন্ডেন্ট বেঙ্গলগী কেপিটেলনা কলকতানা ওইগদবনি হায়দুনা তোখায় তানীংবা লুচিংবশিং অদুনা য়ানখি। ইন্দিপেন্ডেন্ট বেঙ্গলগী মনুংদা গ্ৰেটৰ নাগালেণ্ড অদুগা মিজেশিংগীনা গ্ৰেটৰ মিজোৱাম শেম্বগী ৱাফমসু য়াওখি।

খৃষ্টিয়ান মিশনৱিশিংনসু নাগালিংবু চহী ১০০দগী হেল্লা শৌগৎখি। নাগালিংগী ৱাঙাঙলোয়শিংদি ব্টিশ অমসুং অমেৰিকাননা ওইখি। খৃষ্টিয়ান ধৰ্মনা

নাগাশিংবু পুনশিলহন্নবগী শক্তি অয়া ওইখি। বৃটিশকী মী রেডরেন্দ মাইকেল ষ্টোনা খুদয় অয়া ওইখি। মহাকপু ইন্দিয়াদগী মে ৩, ১৯৬৬তা তাহোকাখি। বৃটিশাশিংনা নাগা ক্লব শেন্দুদা অমদি সিমোন কমিসনদা মেম্বোরেন্দম দীশিনবদা লমজিং দীখি।

ইন্দিয়াদগী প্রাইম মিনিষ্টর, পণ্ডিত নেহরুদা (জুন ৩০, ১৯৫৬) ফেদরেল গভর্নমেন্ট ওফ নাগালেন্দনা অসুয়া হায়খি, "Naga territory is not and has never been a part of Indian territory. And we cannot give out our country". মদুদা মণিপুরগী নাগা তাবা লমশিং য়াওখিদে। মণিপুরগী তাংখুল অমসুং অতোপ্লা নাগা কাঙলুপশিংদি মণিপুরগী নিংখৌশিংগী মখাদা লৈরম্মী। সীজ-ফায়ারগী দ্রাফ্ট তৌরিঙুদা হায়বদি মে ২৭, ১৯৬৪দা পণ্ডিত নেহরু শিখি। অদুবু সেপ্টেম্বর ৬, ১৯৬৪দা সীজ ফায়ার এগ্রীমেন্ট অদু ফেদরেল গভর্নমেন্ট ওফ নাগালেন্দ অমসুং গভর্নমেন্ট ওফ ইন্দিয়াদগী মরক্তা সোই তৌনখি।

ফেদরেল গভর্নমেন্ট ওফ নাগালেন্দগী প্রেসিডেন্ট ওইরমখিবা মিষ্টর ষ্টো সু সেমানা নাগা ইহৌদা য়াওরম্মদগী ওগষ্ট ১৬, ১৯৭৩ ইংদা তোকথোক্কাগা রাজ্য সভাগী এমঃপিঃ ওইখি। মহাক্কা মহাকী মোত অয়া অসুয়া দীরম্মী, 'Even if we get independence, Naga would not be able to live together. We will fight among ourselves as there is a lot of tribal politics.'

সেপ্টেম্বর ১৯৭৫দা নাগা লালহৌবগী লুচিংবশিংনা নাগাগী নীংতম্বু তুংওইনরম্মগা সরকারগা মানবা অমদা লাকখি। নবেম্বর ১০, ১৯৭৫দা ফিজোগী মনাওনুপা কেতি য়াল্লানা লুচিংবা মীওই তরুকা শাবা কাঙবু অমনা আসামগী গভর্নর এল পি সিংহবু শিল্লোংগী রাজ ভবনদা উনখি অদুগা শিল্লোং একোদকী বা খল্লখি। নবেম্বর ১১, ১৯৭৫ ইংদা সরকারগা এনঃএনঃসিঃগা শিল্লোং একোদ সোই তৌনখি। মদুদা এনঃএনঃসিঃনা য়াখিবশিংদিঃ-

1. To accept the solution of Naga problem within

the framework of Indian constitution.

2. Absure violence, bring out armed men, and

3. To surrender weapons and resolve the residual problems through discussion.

ওগষ্ট ১৫, ১৯৭৬তগী ওগষ্ট ১৭, ১৯৭৬ ফাওবা এনঃএনঃসিঃ জেনেৰেল সেক্ৰেটরি টিঃএচঃ মুইভানা নেশনল এসেমব্লি কৌখি অদুগা এসেমব্লি অদুদা শিল্লোং একোৰ্দপু কল্লা য়াখিদে। শিল্লোং একোৰ্দপু য়াদবগী চে অদু আইজাক চিশি সু অমসুং টিঃএচঃ মুইভানা মথংলীংনা এনএনসিগী ভাইস প্ৰেসিদ্দেণ্ট অমসুং জেনেৰেল সেক্ৰেটরি ওইনা সোই তৌখি। মথোয় অনীনা লুচিংলবা শিল্লোং একোৰ্দপু য়ানীংদবা নাগা লালহৌবশিংনা নেশনল সোশলিষ্ট কাওঙ্গিল ওঞ্চ নাগালেণ্ড (এনঃএসঃসিঃএনঃ) লিংখংখি। আইসাক চিসি সূনা এনঃএসঃসিঃএনঃগী চ্যেৰমেন, অঙ্গর ম্যাম্মাৰগী হেমিস নাগা এসঃএসঃ খল্লাংনা ভাইস চ্যেৰমেন অদুগা টি এচ মুইভানা জেনেৰেল সেক্ৰেটরি ওইখি।

এসঃএসঃ খল্লাংনা আইজাক চিশি সু অমসুং টিঃএচঃ মুইভাবু ইণ্ডিয়া গভৰ্ণমেণ্টকা লোম্বা বা তাম্বরে হায়না চিংনবা হৌরকখি। অদুদগী এনঃএসঃসিঃ এনঃ অনী থোৰ্ককখি--এনঃএসঃসিঃএনঃ (আইএম) হায়বা অমগা এনঃএসঃ সিঃএনঃ (কেঃ) হায়বা অমগা।

তাংখুলশিংনা এনঃএসঃসিঃএনঃ (আইঃএমঃ)গী য়াঙলেন শক ওইরে অদুগা মথোয়না মশীং য়াণ্লে হায়না নাগালেণ্ডগী নাগাশিংনা লৌনবা য়াওরকখিদবা নন্তে। মথোয়না রাজনীতিগী লমদা পায়শিল্লগা নাগালেণ্ডবু নৈবিরকপা য়াই হায়না কিনবা য়াওরকখি। নাগালেণ্ডগী নাগাশিংনা মণিপুৰগী তাংখুলশিং অসি নাগা নন্তে অমসুং মথোয়বু নাগালেণ্ডগী নাগা সমাজদা ভিলহল্লোইদবনি হায়বসু য়াওরি। টিঃএচঃ মুইভানা নাগাশিংগা লোয়ননা চংমিল্লবা কুইজি, মহাক্সা নাগা শাদুনা বা ঙাওবগী হক লৈতে হায়নবসু য়াওনরি।

এনঃএসঃসিঃএনঃ(আইঃএমঃ)না সোভিয়েণ্টগী ব্ৰাহ্ম পঞ্জৰবসু নাগা মীয়ায়দি দিমাদ অসি ফংলরোইদবনি হায়না খঙনবা হৌরকখি। মসিগী মতুংদা

লাক্ৰিবা বাক্যদি নাগা তাবা লম মঠে এদমিনিষ্ট্রেটিভ যুনিট অমগী মখাদা পুজ্গে হায়বা অসিনি। বাক্য অসি লাকপদা মণিপুর, আসাম অমদি অরুনাচল প্রদেশকী ওমঠে কায়বা মাবগী বাক্য চেন্নরকই। মসিদা ফুরাপ মশেলগী মরক্তা নীংকোক নীংকোক তৌনরক্ৰি। মণিপুরদদি বাক্য অসিগী মায়েক্তা নোংমতদা মীওই ১৮ শিখিবগী যৌদোক থোকখি। মরম কয়া অমনা মণিপুরগী ওমঠেবু কায়হল্লোই হায়দুনা ইন্দিয়া গভর্নমেন্টনা মমাঙথক্তগী ফোঙদোক্তুনা লাক্ৰি। বাক্য অসি হন্দক্তা ফমখিবা পার্লিয়ামেন্ট মীফমদা মুনিয়ন হোম মিনিষ্টর পি চিদম্বরমনা অমুক্তা নত্তনা অহম্বক হন্না মণিপুরগী ওমঠে কায়হল্লোই হায়বগী অচেংপা বাক্য ফোঙদোকখি। মসিনা তাকপদি এনঃএসঃসিঃএনঃ (আইঃএমঃ)না নাগা তাবা লাম মঠে এদমিনিষ্ট্রেটিভ যুনিট অমদা পুশিল্লক্তুনা নাগালিম শেস্বা হায়বদু ইন্দিয়া গভর্নমেন্টনা মাদ্রে হায়বনি। অদুবু ময়াং তাং ওইগদৌরিরা?

মহাকী মথক্তা হেক উবগা ফাবা মাবগী কেসশিং লৈরিবা মুইভাবু মহাকী পোক্লফম সোমদল চংপা অমদি মীয়ামগী মীটিংশিং তৌবা মাবগী অয়াবা ইন্দিয়া গভর্নমেন্টনা পীরকখি। মহাক্কা চংপা হৌদ্রিওঙী মমাঙদা মণিপুরগী চীফ মিনিষ্টরগা তাল্লাবা তৌখিদে। মদু ইন্দিয়া গভর্নমেন্টনা মণিপুরবু যৌওইদবগী বানি। দিল্লীনা এনঃএসঃসিঃএনঃ (আইঃএমঃ) লুচিংবা মুইভাদা নোনবগুম তৌবা অদুগা মণিপুরগী চীফ মিনিষ্টরবু ঈকাইখুম্বদবগুম তৌবা অসিনা মুইভাবু ঙাকচাউ থেকহনখি। মণিপুরগী চীফ মিনিষ্টর মাঙজৌননা কৌরগা বা তাল্লরল্লবদি ফগদবনি। মরম অদুনা মণিপুরনা মুইভাবু মণিপুরদা চঙহনখিদবা অদু অচুস্বা ফিরেপনি।

মুইভানা মণিপুরদা চঙগে হায়বদি মণিপুরবু থুগায়রগা নাগালিম শেষগে হায়বনি। মরম অদুদগীনি মহাকপু মণিপুরগী য়েক্লবনি হায়রিবসে। মহাক্কা নাগাশিং অমসুং নাগা নত্তবশিংদা হু কামশিল্লগে হায়বনি। দিল্লীনা মুইভাবু মণিপুরদা চঙবা ম্যানবগী থোঙ হাংখিবা অদুগা মণিপুরনা মহাকপু চঙহনখিদবা অসি ন্যু দিল্লীনা শাল্লাবা লীলা ঙাঙনি। ন্যু দিল্লীনা এনঃএসঃসিঃএনঃ (আইঃএমঃ) অমসুং মণিপুর সরকারদা নমথাক তৌবনি। নমথাক অদুনা মাওগী

খোদোক্তা হীওই অনীগী মথহায় লৌত্রবনি।

মতাং অসিদা হাহং খরদং ইন্দিয়া গভর্নমেন্টদা হংজনীংই—

- (১) নাগাশিংদা করিগীদমক্তা অখন্নবা রাজনীতিগী খুদোংচাবা পীরক্লিবনো?
- (২) নাগালেন্দদা শেল হেমা থাখরিবা করিগীনো?
- (৩) করিগী মুইভাবু ভিঃডিঃআইঃপিঃ ওইনা লৌরিবনো?
- (৪) মুইভাগী মথক্তা এফঃআইঃআরঃ লৈনা লৈনা মহাকপু মণিপুর সরকারগা তামদনা মণিপুরদা খাজিল্লক্লবা খৌরাং তৌখি। মুইভাবু আইনগী মথক্তা লৈব্রা?
- (৫) ইন্দিয়া গভর্নমেন্টকী মনুংদা মুইভা করন্না থাকী ফীভমদা লৈবগে?
- (৬) ইং ১৯৯৭তগী হৌরকখিবা সীজ ফয়ারগী বারী হৌজিক ফাওবা লৌশিল্লিবা অসিগী মরম করিনো?
- (৭) বৃটিশ লাক্টিওগী মমাঙদা নাগাশিং অসি রাজনীতিগী ওইনা নীংখা তন্নত্ৰা?
- (৮) নাগালেন্দখক্তা সীজ ফয়ার লৈরগা মণিপুরদা এনঃএসঃসিঃ এনঃ(আইঃএমঃ)বু মনীং তৌহক্লিবা করিগীনো?
- (৯) এনঃএসঃসিঃএনঃ(আইঃএমঃ)না নম-নমদুনা মণিপুরদগী শেনফম কয়া অমা পান্টে মখল মখল পুথোক্লগা খোমগংলি। মসিবু যাত্রা?
- (১০) নাগাশিংনা লৈরিবা লমশিং অসি অমতা ওইনা পুন্ডিল্লগা গ্রেটর নাগালেন্দ নংত্রগা নাগালিম শেম্ববগীদমক্তা কুকিশিংবু তাহোক্লবা খোঙজং অমা এনঃএসঃসিঃএনঃ(আইঃএমঃ)না চঙশিল্লকখিবদা কুকি ময়াম অমা হাংখি অদুগা মখোয়গী যুম কয়া অমা মৈ থাখি। অদুবু মখোয়না কুকি পুন্ডমক তাহোক্লপদি ওমখিদে। নাগা অমসুং কুকিবুদি খায়বুং খায়বুং তাহনখি। মাও অমসুং সেনাপতিদা কুকি

৯০০দগী হেন্না হাৎখি, যুম ৩৬০ হেন্না মাঙহনখি, কুকি ১০০০
 রোমগী যুম লৈহনখিদে। অদুগা অরাং-নোংপোক ইন্দিয়াদা
 য়েলহৌ মী লীশিং লীশিং হাৎখি। মদুগী মরাল অদুনা মহাক্কা চহী
 ৪৭তগী হেন্না মণিপুরগী রাংমদা লোত্তুনা লৈখি। মহাক্কা মথক্তসু
 কেস ময়াম অমা লৈত্তবনি। মরম অদুদগী মহাক্কা হোম
 মিনিষ্টরদগী ডিঃডিঃআইঃপিঃ এক্সোর্ট নিজখি অমসুং ফংখি। মদুবু
 চুন্না?

এনঃএসঃসিঃএনঃ(আইঃএমঃ)না হৌজিক গ্রেটর নাগালেন্দ নংত্রগা
 নাগালিম নংত্রগা সাওদর্ন নাগালেন্দ তাল্লি। মদুদা মীতৈশিংবু নাইতোম তাহন্নবা
 থৌরাং তৌই। মদুদা মীতৈশিংবু নাগাগী য়েক্কা ওইনা উহল্লি। মদু অফবা নত্তে।
 ইতিহাসনা শাক্কা। ওমথৈ অমুক য়াংথোকপনা মীয়ামগী সমস্যাসিং কৈদৌনুংদা
 কোকহনবা ওম্নোই। মালেম পুন্না অমতা ওইনা খন্নরবা মতম অসিদা অখুবা
 মীংয়েংনা ঐখোয়দা করি কান্নবা পীগনি?

ইমা লৈবাক কংলৈপাক (মণিপুর) অসি ইন্দিয়া গভর্নমেন্টনা নংত্রগা
 এনঃএসঃসিঃএনঃ(আইঃএমঃ)না শেমখিবা নত্তে, মখোয়গী নত্তে, মণিপুর
 মীয়ামগীনি, চীংমী-তুম্বীগীনি। কংলৈচাশিংনা মশাগী তুংগী লাইবক
 লেপচগদবনি। ঐখোয়গী লৈবাক কংলৈপাক অসি য়োনগদবা পোং অমা নত্তে
 নংত্রগা কনাগুন্না খরগীদমক্তা পীথোকখিগদবসু নত্তে। মীতৈগা তাংখুলগা
 অনীগী মরক্তা য়েলহৌউদগী লৈনরক্তিবা মরী অদু ঐখোয়না খঙই। মুইভানা
 নাগালেন্দগী নাগাশিংগী লোলশিং অদু খঙলম্নোই, অদুবু মীতৈলোন্দি
 খঙলমগনি। তাংখুলগা মীতৈগা মচিগ্ননাও ওইনবগী বারীসু লৈ। মীতৈগী লাই
 হরাওবদা মমাঙউদগী হৌদুনা তাংখুল য়াওরক্তবনি। তাংখুলশিংনা মণিপুরগী চীফ
 মিনিষ্টর ওইখি, এমঃ পিঃ ওইখি, অটৌ-অটৌবা ওসিফারশিং ওইখি অমসুং
 ওইরি। ঐখোয়গী লৈবাক অসিবু মাঙহনগে খল্লিবা এনঃ এসঃসিঃএনঃ
 (আইঃএমঃ)বু ঐখোয়না করল্লা মীগনি?

মতম অমদদি মুইভানা ঐখোয়গী লমদম অসি মালেমদা মাল্লা ফজবা লম

অমনি হায়রমখি। মরম অদুনা মহাক্লা ইরৈবাক অসিবু মচেং-মচেং থোলা
 খায়দোক্লেগে খনবীদবা ফৈ। মহাক হৌজিক অহল ওইরে, নারে। থম্মোয়
 পেখরকপা য়ারে। হৌজিক্তি নাগা অমসুং নাগা-নন্তবশিংগী হকচাঙ অমসুং
 পুন্ধিংদা অরাবা পীফম থোক্তে। নাগা অমসুং মীতৈগী মরক্তা মতম কুইনদগী
 লৈরক্লেবা নুংশিবগী লীপুন অদু চেংশিলহনবিরম্বনা চুমগনি। অদু ওইরবদি
 মহাকপু মীয়াম্মা তরাম তরাম ওক্কনি অদুগা মহাকপু শান্তিগী চেম্পিয়ননি হায়না
 লৌনগনি।

নাগা নেশন হায়বা অমা লৈরত্বা?

নেশন অমা হায়বা অসি মীওইবা কাঙলূপশিংনা শেম্বনি। অদুবু মীওইবা কাঙলূপ অমা লৈরে হায়দুনা নেশন অমা হেজা ওইবা য়াদে। নেশন অমা শেম্বদা পুৱারীগী লীক্লমচৎতা মীওইবনা য়েলহৌঙৈদগী খুন্দা লৈতাদুনা লৈমিন্নরকপগী অপুনবা শক্তম অমা দরকার ওই। নেশন অমা হায়বা অসি খাঙুথকী নঙে, মসি মতম শাংনা মীওইবা কাঙলূপশিংগী অচেংপা ফীভম অমা ওইনা লাকপদগী ওইরকপনি।

নেশন অমা ওইবা তারবদি মীওইবা কাঙলূপশিং অদুনা ঙাঙনবা ফাওন-লোল অমা মশাগী ওইনা লৈগদবনি। ষ্টেট অমা ওইবদি ফাওন-লোল লৈত্রবসু য়াই। অদুগা ফাওন-লোল লৈবখক্তনসু নেশন অমা ওইবা য়াত্রি, অপুনবা নংত্রগা মান্নবা শেম্মীংলোনগী পুঞ্জিরোল অমসু লৈতবা য়াদে, অদুগা অমতা ওইবা হিংনবগী মওঙ অমসু লৈবা তাই। নেশন অমা ওইবদা কম্বন ইকোনোমিক লাইফ অমা লৈবা দরকার ওই।

য়েলহৌঙৈদগী অমগা অমগা চারৌ-মৌরৌনদুনা মতম শাংনা নিয়ম অমগী মখাদা চখরকপা লীক্লমচৎ অদুনা নেশন অমা শেমগৎলকপনি। নেশন অমা হায়বা অসিদি নেশন অদুগী মনুংদা নেশন অদুগী মশক তাকপা শক্তম অমসু লৈগদবনি। শক্তম অসি অতোপ্লা নেশন অমদগী মতৌ তমদুনা লেত্বা য়াদে। মরম পুন্মক অসিদগী ‘নাগা নেশন’ হায়বা অমা লৈরত্বা হায়না হুংনীংই।

য়েলহৌঙেদগী নাগাশিংসে মনীংতম্বা নেশন অমা ওইনা লৈরম্মগা ব্টিশনা লৌশিনখিবা নঙে। অদুবু ব্টিশনা ইং ১৯৪৭তা ইন্দিয়া থাদোক্তনা চংম্বা মতুংদা নাগাশিংনা হাম্মগী ফিতমদা হঞ্জিলহনগদবনি হায়রকখি। হাম্মগী ফীতমদি করিনো? ভাৰনা শাদুনা ঙাওবা নংত্রগা ইবা রাইহিংবু অচুম্বনি হায়না লৌগম্মা? ব্টিশ সরকারগী মখাদা লৈখিবগী মমাওদা নাগাশিংগী রাজনীতিগী নীংতম্বা ফীতম অমা লৈরম্মা? নেশন অমা ওইরম্মা তারবদি করম্মা লৈঙাক-রায়েল অদুগী মখাদা লৈরম্মা ওমথে অদুনা কদায়দনো? করম-করম্মা ফুরুশিংনা পূম্মগা নেশন অদু শেন্সগে? মখেয় কদায় কদায়দা খুন্দারম্মী? মখেয়না পূম্মা লৈমিন্নরম্মগী মওঙ-মতৌ করম তৌরম্মগে? নিংথৌ পানবা লৈবাক অম্মগী মখাদা লৈরম্মা? মীখল তৌরগা খনবা মীশিংগী লৈবাক ওইরম্মা? অসুম্মা লৈবাক ওইরম্মা? মনিপুরগুম্মা মশাগী ওমথে অম্মগী মখাদা মরোমদোম লৈঙাকচবা নিংথৌ পানবা লৈবাক মচা অমা ওইরম্মা? রাইহিং অসিগী অশেঙবা পাউখুমশিং অদু থিদোক্তবদি অচুম্মা অদু খঙলকনি। মীনম্মা য়ারোই। অচুম্মা অদু খঙলবা মতুংদা নাগা নেশন হায়বা অমা লৈরম্মী নংত্রগা লৈরম্মদে হায়বা খঙলকনি।

পুৰাণীগী অচুম্মা অদু খঙদনা ভাবনা শাগৎলকপা পোৎশক্তা অচুম্বনি হায়না য়েংপা চুম্মোই। অচুম্মা অদু য়াওদনা পঙহায়দা হায়নবা নংত্রগা য়েংনবা চুম্মোই। হৌজিক ফাওবা 'নাগা' হায়বা মমিং অসিসু মমাওঙেদগী লৈরম্মবা মমিং অমা নঙে হায়বা খঙনক্সি। থাঈশেংনমক্তি ব্টিশিংনা ওয়াংতা থোল্লম্বনি। মদুদা মনিপুরগী চাংমীশিং অসিদি য়াওখিদি।


নেশন অমা হায়বসি করিনো? "A nation is a historically evolved, stable community of people, formed on the basis of common language, territory, economic life and psychological make-up manifested in a common culture?"

নাগাশিংগী খুল মচা মচা লৈরম্মী। খুল অমনা খুল অমদা লানশিল্লগা লৈবাক ঙাকপদি ওল্লরম্মিদি। খুল খুলদুগী খুন্নাচপা নংত্রগা নিংথৌনা মগী মগী খুলদু ঙাকচরম্মী। নাগা নেশন অমা লৈরম্মী হায়রবদি নাগাশিংগী অপুনবা

সৰুকাৰ অমা লৈৱমফম থোক্তৰা? বৃটিশকী দিঃসিঃনা মৰোয়গী খুদোংচাবা য়েংদুনা কোহিমা দৈৱম্মী। মদুনা মৱম ওইৱগা কোহিমাৰু নাগা নেশনগী কোনুনি হায়বা য়াত্ৰা? নাগা নেশনগী ওইবা ফিৱাল লৈৱা? মণিপুৰগীদি মচু তৱেংনা ওইবা ফিৱাল লৈজৈ। মথকলোমদগী হৌৱগা মথং-মথং অঙাঙবা, অঙৌবা, অমুবা, হুঙ্গামপাল, মুলাং (অমুবাগা অঙাঙবাগা লাংবা), মন্ত্ৰা মচু অমসুং শংবাৱবনা ওইবা ফিৱালনি মণিপুৰগীদি। মণিপুৰদৌনা নাগালেন্দগী মশাগী ফিৱাল লৈজৰা?

মণিপুৰগীদি চীংমী-তম্মী অনীমকী ওইবা ময়েক লৈজৈ। ময়েক অদুদি হৌজিকী মীঠৈ ময়েক অসিনি। চীংমী মায়চৌশিংনা মীঠৈ ময়েক্তা পুয়া কয়া ইৱম্মী। অদুগা অমুকসু তম্মীশিংগী য়েক-সলাই লৈবঙুৱা চীংমীশিংগীসু লৈ। নাগালেন্দগী নাগাশিংগী মশাগী ময়েক লৈজদে অমসুং য়েক-সলাই লৈতে। মদুগীসু মথক্তা নেশন অমা ওইনা নেশন অমা ওইবগী শেল নংৱ্ৰগা শেল ময়েক লৈগদবনি। নাগাশিংগী মদু লৈৱা? মণিপুৰগীদি লৈৱম্মী। বৃটিশনা লাক্সিঙৈগী মমাঙদদি নাগালেন্দদা পৈশানা পোং লৈবা চংনৱমখিদে, পোংকা পোংকা শিল্লৱম্মী। নাগাশিংগী 'নাগা নেশন' হায়বা অমা লৈৱম্মবদি নেশন অদুগী লাম্মীশিং লৈৱম্মফম থোকই। অতোৱা লৈবাকশিংনা লাম্মাৱকপদা ঙাকথোক্ৰবা নাগাশিংগী লাম্মী লৈৱম্মখিত্ৰা? লৈবাক মীয়াম ৱাইফনবগীদমক্তা য়েংশিনবগী ধৌশিল-ধৌৱাং কৱম তৌৱম্মী? ৱাহংশিং অসিগী অচুশ্বা পাউখুমশিং অদুনা নাগা নেশন লৈৱম্মখিদে হায়বা তাক্ৰনি।

নাগাশিংদি অকনবনা অচুশ্বা শকপগী মওঙদা হাম্মা লৈৱম্মী। মৰোয়না খুল অমদগী য়ুম্নোৱবা খুল অমদা চঙলগা য়েক্ৰবগী মকোক কক্ৰৱম্মী, অদুগা অককপা মকোক অদু মখুলদা পুৱকপা ওম্বা মীশক অদুবু অখৌবনি হায়না ঈকাইখুৱম্মী। মদুবু নেশন অমগী মনুংদা ওইথোকপা য়াত্ৰা? মতম অদুদা নাগাশিংনা নেশন অমা ওইবগী থাক্তা মৌগদৌৱিবনো? লৌবা য়াদে। মসিবু অখঙ-অহৈশিংনা য়াগদ্বা? অদুননি নেশন হায়বা অমা লৈৱম্মা? হায়না হংনৱক্ৰিগী



M.U. LIBRARY

Accession No. 2 Date 25/11/2018
C..... Date
C..... Date
Data entered by Date

